



வலம்புரி

MADRAS CEMENTS LTD
RAMCO CEMENT
SLS 107 தரம் கொண்டதும்
100 வீத சாதாரண போட்லான்
சீமெந்து (O.P.C.) ராம்கோ சீமெந்து

பக்கங்கள்: இருபது Valampurii

சங்கு 13 வள்ளுவர் ஆண்டு 2043 கார்த்திகை 18 திங்கட்கீழமை (03.12.2012) தொலைபேசி 222 3378, 222 7829 ஒலி 350

மாணவர்கள் கைதாவதை உடன் தடுத்த நிறுத்த வேண்டும் பொலிஸாரிடம் பல்கலை நிர்வாகம் கோரிக்கை

(யாழ்ப்பாணம்) யாழ் பல்கலைக்கழக மாணவர்கள் 4 பேர் பயங்கரவாத குற்றத்தடுப்பு பிரிவினரால் கைது செய்யப்பட்டுள்ள நிலையில் மேலும் மாணவர்கள் கைது செய்யப்படுவதை நிறுத்தல் வேண்டுமென யாழ் பல்கலைக்கழக நிர்வாகம் யாழ் மாவட்ட பிரதிப் பொலிஸ் மா அதிபர் எளிக் பெரேராவிடம் வேண்டுகோள் விடுத்துள்ளது. பயங்கரவாத தடைச்சட்டத்தின் கீழ் ஏற்கெனவே 4 மாணவர்கள் கைது செய்யப்பட்டு மேலும் பல மாணவர்கள் தேடப்பட்டு வருகின்றன.

ஐ.நா சபை முன் கவனயீர்ப்பு

(சுவீஸ்) யாழ் பல்கலைக்கழக மாணவர்கள் மீது இரணுவத்திரும்பெலினாடும் கூட்டாக மேற்கொண்ட தாக்குதல்களை வன்மையாக கண்டித்து ஐக்கிய நாடுகள் சபையின் முன்றலில் மாபெரும் கண்டன கவனயீர்ப்பு போராட்டம் ஒன்றை நடத்துவதற்கு சுவீஸ் தமிழ் இளையோர் அமைப்பினர் ஏற்பாடு செய்துள்ளனர். நாளை 4ம் திகதி பிற்பகல் 2.30 மணி தொடக்கம் 4.30 மணி வரை இக்கவனயீர்ப்பு போராட்டத்தினை நடத்த சுவீஸ் தமிழ் இளையோர் அமைப்பினர் ஒழுங்குசெய்துள்ளனர். இந்த கண்டன கவனயீர்ப்பு போராட்டத்தில் சுவீஸ்வாழ் அனைத்து தமிழ் மக்களும் கலந்து கொள்ளும் மாறும் சுவீஸ் தமிழ் இளையோர் அமைப்பினர் அழைப்பு விடுத்துள்ளனர். (எ-1)

ஜனாதிபதியுடனான சந்திப்பை தவிர்த்தார் ஹொபேட் ஓ பிளேக்!

(கொழும்பு) ஜனாதிபதி மகிந்த ராஜபக்ஷ அண்மையில் அமெரிக்கா சென்றிருந்தபோது, உதவி இராஜாங்க செயலாளர் ஹொபேட் ஓ பிளேக்கை சந்திக்க முயற்சிகளை மேற்கொண்ட போதிலும், பிளேக், ஜனாதிபதியுடனான சந்திப்பைத் தவிர்த்துக் கொண்டதாக தகவல்கள் தெரிவிக்கின்றன. அதேவேளையில் இந்தியாவின் தூதுவராக அமெரிக்காவில் பணி புரியும் நிருபமா ராவ் ஜனாதிபதி மகிந்தராஜபக்ஷவுடன் இரப்போசனை விருந்துபசாரம் ஒன்றில் பங்கு கொண்டதாக தகவல்கள் தெரிவிக்கின்றன. (20ஆம் பக்கம் பார்க்க)

கனடா மீண்டும் எச்சரிக்கை!

(கனடா) பொதுநலவாய நாடுகள்தலைவர்களின் மாநாடு தொடர்பில் கனடா மீண்டும் எச்சரிக்கை விடுத்துள்ளது. இலங்கையில் மனித உரிமை நிலைமைகள் மேம்பாடு பட்சத்தில் பொதுநலவாய நாடுகள் தலைவர்கள் மாநாட்டில் கலந்து கொள்ளப்போவதில்லை என கனேடிய பிரதமர் ஸ்டீவன் ஹார்பர் தெரிவித்துள்ளார். யுத்தத்தில் பாதிக்கப்பட்ட மற்றும் உயிர் பிழைத்தவர்களுக்கு இலங்கை அரசாங்கம் நியாயம் வழங்கத் தவறியுள்ளதாக கனேடிய வெளிவிவகார அமைச்சு பேச்சாளர் கிறிஸ்டியன் ரோய் தெரிவித்துள்ளார்.

நீதிமன்றக் கூட்டமடப்பின் மீதான அண்மைய அழுத்தங்கள் தொடர்பில் உன்னிப்பாக கண்காணிக்கப்பட்டு வருகிறது. நீதிமன்றத்தின் சுயாதீனத்தன்மையை உறுதிசெய்ய வேண்டியது மிகவும் அவசியமானது. இலங்கையில் குறிப்பிடத்தக்களவு அரசியல் நல்லிணக்கம், மனித உரிமை மேம்பாடு போன்றன ஏற்பாடு பட்சத்தில் 2013ம் ஆண்டு ஏற்படும் பொது நலவாய நாடுகள் தலைவர்கள் மாநாட்டில் பிரதமர் ஹார்பர் பங்கேற்க மாட்டார் என தெரிவித்துள்ளார். கடந்த ஆண்டு செப்டம்பர் மாதத்தில் இலங்கை மனித உரிமை நிலைமைகளை மேம்படுத்துமாறு ஹார்பர் (20ஆம் பக்கம் பார்க்க)

கைதான பல்கலைக்கழக மாணவர்களை துணைவேந்தர் நேரில் பார்வையிட்டார் பெற்றோர்களும் உடன் சென்றிருந்தனர்

(வவுனியா) யாழ்ப்பாணம் மற்றும் கோப்பாய் பொலிசாரால் கைது செய்யப்பட்டு வவுனியாவில் உள்ள, பயங்கரவாத குற்றத்தடுப்பு பிரிவில் தடுத்து வைக்கப்பட்டுள்ள யாழ்ப்பாணம் பல்கலைக்கழக மாணவர்கள் நான்கு பேரையும் யாழ் பல்கலைக்கழக துணைவேந்தர் பேராசிரியர் வசந்தி அரசரத்தினம், விவசாயத்துறை துணைவேந்தர் பேராசிரியர் கு. மிகுந்தன், தமிழ்த் துறைத் தலைவர் பேராசிரியர் கி. விசாகரூபன் அபங்கிய குழுவினர் நேற்று வவுனியாவில் சென்று சந்தித்து உரையாடினர்.

இச்சந்திப்பின் போது குற்றத்தடுப்பு பிரிவின் அதிகாரிகளும் உடனிருந்தனர். கடந்த நவம்பர் 27ஆம் திகதி மாவீரர் தினத்தில் யாழ் பல்கலைக்கழகத்தில் தீபம் ஏற்றியமை மற்றும் மாவீரர் தினச் சுவர் ஓட்டிகள் ஓட்டப்படும் தொடர்பில் பல்கலைக்கழக விடுதிக்குள் படையினர் சென்றதை யடுத்து, நவம்பர் 28ம் திகதி யாழ் பல்கலைக்கழக மாணவர்கள் பல

கலைக்கழக வளாகத்தினுள் ஆர்ப்பாட்டத்தில் ஈடுபட்டனர். ஆர்ப்பாட்டத்தில் ஈடுபட்ட மாணவர்கள் பல்கலைக்கழகத்திற்கு வெளியே வரமுற்பட்டபோது, அங்கு நின்ற பொலிசாரும் ராணுவத்தின

ரும் மாணவர்களை தாக்கினர். இதனையடுத்து பல்கலைக்கழகத்தில் பதற்றமான சூழ்நிலை ஏற்பட்டது. இந்நிலையில் யாழ் பல்கலைக்கழக மாணவர் ஒன்றியச் செயலாளர் பரமலிங்கம் தர்சானந்த் (வயது 24) மருத்துவப்பீட மாணவனான கணேசமூர்த்தி சுதர்சன் (வயது 22) கலைப்பீட மாணவர் ஒன்றியத் தலைவரான கனகசுந்தரசுவாமியென்மேஜெயன் (வயது 24), விஞ்ஞான பீட மாணவனான சண்முகம் சொலமன் (வயது 24) ஆகிய நான்கு மாணவர்களும் பொலிசாரால் கைது செய்யப்பட்டு பின்னர் பயங்கரவாத குற்றத்தடுப்பு பிரிவினரிடம் ஒப்படைக்கப்பட்டனர்.

மாணவர்களை நீதிமன்றில் ஆஜர்படுத்தாதுது ஏன்? முன்னலை சோஷலிசக் கட்சி அறிக்கை

(யாழ்ப்பாணம்) யாழ் பல்கலைக்கழக மாணவர்கள் நால்வர் கைது செய்யப்பட்டு 24 மணிநேரம் ஆனபோதும் அவர்கள் இதுவரை நீதிமன்றத்தில் ஆஜர்படுத்தப்படவில்லை என முன்னலை சோஷலிசக் கட்சி அறிக்கை யொன்றை வெளியிட்டுள்ளது. அவ் அறிக்கையில் மேலும் தெரிவிக்கப்பட்டுள்ளதாவது, சந்தேக நபர்கள் கைது செய்யப்பட்டு 24 மணித்தியாலத்திற்குள் நீதிமன்றத்தில் ஆஜர்படுத்தப்பட வேண்டும் என்பது சட்டம் எனவும், ஆனால் இம் மாணவர்கள் இதுவரை நீதிமன்றத்தின் முன் நிறுத்தப்படவில்லை என அக்கட்சி குற்றம் சுமத்தியுள்ளது. கடந்த 27ஆம் திகதி பல்கலைக்கழகத்தில் விளக்கு ஏற்றியமையின் காரணமாக மாணவர்களுக்கு எதிரான நடவடிக்கைகள் ஆரம்பிக்கப்பட்டிருந்தன. போராட்டத்தில் உயிரிழந்த வீரர்களிற்கு மரியாதை செலுத்தி வணங்கும் உரிமை பல்கலைக்கழக மாணவர்களிற்கு உண்டு. சமூகத்தில் பல்வேறுபட்ட மக்கள்

வாழ்கின்றனர். அவர்களிற்கான உரிமைகள் அவர்களிற்கு வழங்கப்படவேண்டும். எனவே இங்கு மாணவர்களது உரிமை புறக்கணிக்கப்பட்டுள்ளது. இத்தகையதொரு காலப்பகுதியில் தான் 30 வருடங்களிற்கு முன்னதாக இலங்கையில் போராட்டம் வெடித்தும் குறிப்பிடத்தக்கது. (எ-1)

யாழ் பல்கலைக்கழக விவகாரம் பொலிஸ் மா அதிபருடன் இரா. சம்பந்தன் பேச்சு!

(யாழ்ப்பாணம்) யாழ் பல்கலைக்கழகத்தைச் சேர்ந்த மாணவர்கள் நால்வரின் விடுதலைதொடர்பாக தமிழ்த் தேசியக்

கூட்டமைப்பின் தலைவர் இரா. சம்பந்தன் நேற்றுக்காலை 11 மணி யளவில் பொலிஸ் மா அதிபர் இலங்கக் (20ஆம் பக்கம் பார்க்க)

மாணவர்கள் மீதான தாக்குதலால் மக்கள் மத்தியில் பெரும் பாதிப்பு! மாவை எம்.பி அறிக்கை



பொலிஸாரும் ஆயுதங்களுடன் சென்று பல்கலைக்கழக வளாகத்தினுள்ளும் வளாகத்திற்கு வெளியிலும் காரணம் என்று குறிப்பிடாமல் தாக்குதலில்

(யாழ்ப்பாணம்) யாழ்ப்பல்கலைக்கழகத்தினுள் கடந்த 27ஆம் திகதி இராணுவத்தினர், ஆயுதபாணிகள் காரணம் எதுவும் இன்றி அத்துமீறி படைபெடுத்து பெண்கள் விடுதி உட்பட பல்கலைக்கழக வளாகத்தில் ஏற்படுத்திய வன்முறை அணர்த்தங்களும் அகத்த தொடர்ந்து மறுநாள் 28ஆம் திகதி இராணுவத்தினரும்

ஈடுபட்டு உள்ளதனால் கல்வியாளர்கள், மாணவர்கள், பொதுமக்கள் மத்தியில் பெரும் பாதிப்பையும் அச்சத்தையும் உளவியல் பாதிப்புக்களையும் ஏற்படுத்தியிருக்கிறது என யாழ்.மாவட்ட நாடாளுமன்ற உறுப்பினர் மாவை சேனாதிராஜா தெரிவித்துள்ளார். இது தொடர்பில் அவர் நேற்று வெளியிட்டுள்ள அறிக்கையின் விபரம் வருமாறு, கடந்த கால வரலாற்றினைப் பார்க்கும் போது படித்தரப்பினர் இச்செயலானது வலிந்து வன்முறைகளைத் தூண்டி இராணுவத்தினர் தமிழ்ப் பிரதேசங்களில் தமது இருப்பைத் தொடரவும் நிலைநாட்டிக் கொள்ளவும் திட்டமிட்ட ஒரு செயலாகவே எண்ணுகின்றோம். (20ஆம் பக்கம் பார்க்க)



யாழ்.உணர்ச்சாவற்றற்றை, உணர்ச்சாடி கடற்பரப்பில் கடந்த வெள்ளிக்கிழமை இராட்சத மீன் ஒன்று கரையொதுங்கியுள்ளது.30 அடி நீளமும் 10 அடி அகலமும் கொண்ட இந்த மீனை பெருமளவான மக்கள் படகுகளில் சென்று பார்வையிட்டுள்ளனர். கப்பல் ஒன்று மீன் மோதி இந்த மீன் உயிரிழந்திருக்கலாம் என சந்தேகிக்கப்படுகிறது.

2013 மனித உரிமை பேரவை இலங்கைக்கு பெரும் சவால்

(கொழும்பு)

ஜெனீவா மனித உரிமை பேரவையில் எதிர்வரும் மார்ச் மாதம் நடைபெறவுள்ள மாநாட்டில் சீனா, ரஷ்யா, சியூபா போன்ற நாடுகள் இடம்பெற போவதில்லை என்பதால் இலங்கைக்கு பாரிய பல சவால்கள் எழுந்துள்ளன.

மார்ச் மாதம் நடைபெறவுள்ள மனித உரிமை பேரவையின் மாநாட்டில் அமெரிக்க சார்பு நாடுகளே அதிகளவில் கலந்துகொள்ள உள்ளன.

இந்தநாடுகளில் பல இலங்கை மீது போர்க் குற்றச்சாட்டுகளை சுமத்தி சர்வதேச குற்றவியல் நீதிமன்றத்திற்கு இலங்கையை கொண்டு செல்லும் முயற்சிகளை மேற்கொண்டுள்ளன.

இலங்கைக்கு சார்பான நாடுகள் மனித உரிமை பேரவையில் இல்லாத நிலையில், விடுதலைப்புலிகளின் சர்வதேச வலையமைப்பு இலங்கைக்கு எதிராக செயற்படும் நோக்கில், புலிகளின் குழுவொன்றை ஜெனீவாவுக்கு அனுப்பியுள்ளதாகவும் அவர்கள் வெளிநாட்டு தூதுவர்களை சந்தித்து பேச்சுக்களை நடத்த உள்ளதாகவும் அரசு சார்பு இணையத்தளம் செய்தி வெளியிட்டுள்ளது.

2009 ஆம் ஆண்டு போரின் பின்னர், 2013ஆம் ஆண்டே இலங்கை, மனித உரிமை பேரவையில் பாரதாரமான நிலைமையை எதிர்நோக்க உள்ளது. (எ-1)

இலங்கையரின் வருகை தொடர்ந்தும் அதிகரிப்பு ஆஸி ஊடகம் தெரிவிப்பு

அவுஸ்திரேலியாவில் இருந்து இலங்கையர்கள் பலர் தொடர்ந்தும் வெளியேற்றப்படுகின்ற போதும், அங்கு அகதி அந்தஸ்து கோருவோரின் எண்ணிக்கை குறையவில்லை என்று அவுஸ்திரேலிய ஊடகம் ஒன்று செய்தி வெளியிட்டுள்ளது.

கடந்த ஆகஸ்ட் மாதத்திலிருந்து இதுவரை அவுஸ்திரேலியாவில் அகதி அந்தஸ்து நிராகரிக்கப்பட்ட 700 பேர் இலங்கைக்கு நாடு கடத்தப்பட்டனர்.

எனினும், இந்த ஆண்டு 6 ஆயிரம் இலங்கையர்கள் அங்கு அகதி அந்தஸ்துக் கோரி சென்றிருப்பதாகத் தெரிவிக்கப்படுகிறது.

3 ஆயிரம் பேர் வரையில் இலங்கையிலிருந்து செல்லும்போதே கடற்படையினரால் வழிமறிக்கப்பட்டுள்ளதாகக் கூறப்படுகிறது.

தமது அரசாங்கம், இலங்கை அகதிகளை நாடு கடத்தும் செயற்பாடுகளை கைவிடப் போவதில்லை என்றும் கட்டம் கட்டமாக அவர்கள் நாடு கடத்தப்படுவர் என்றும் அவுஸ்திரேலிய குடிவரவுத்துறை அமைச்சர் கிறிஸ் போவன் தெரிவித்துள்ளார்.

செல்லா சினிமா யாழ்ப்பாணம்

A/C

GENERAL

DTS

SURROUND

சுப்பாக்கி

விகய். காஜல் அகர்வால் மற்றும் பலர் நடிப்பில்

10.30, 2.30, 6.30, 9.30

பிள்ளையார் இன்

இன்றுமுதல் அதி விசேட 50% விலைக்கழிவுடன் தரமான சைவ உணவுகள் எமது உணவகத்தில் நிறைவான சேவைபுடன் காலை, மாணியில் வழங்கப்படும். இன்றைய விசேட உணவு :-

50% கழிவு

சப்பாத்தி உருளைக்கிழங்கு கறியுடன் ரூ 70/- புரி உருளைக்கிழங்கு கறியுடன் ரூ 70/-

8-1060 தொடர்புக்காக: இல. 31, மாணியப்பாய் வீதி, யாழ்ப்பாணம். 021 222 2829

மனோதத்துவ வைத்தியம்

(General Psychotherapy)

பிரபல மனோதத்துவ நிபுணர்

Dr.P.ஆறுமுகம் T.P.: 0719315664, 0777569205

03.12.2012 முதல் 10.12.2012 வரை 8 நாட்கள் மட்டுமே இடம் பார். உடல் பதிவுகளை மேற் கொள் ளவும். பதிவுக் கட்டணம் ரூபா: 300/-

ஆரம்பநிலை மனநோய் விரைவில் சுகமாக்கலாம். நீரிழிவு நோய்க்கு திறமான மூலிகை மருந்து உண்டு. ஆஸ்துமா, மாதவிடாய்க் கோளாறுகள், வெள்ளைபடுதல், குழந்தைப் பேறினமை, வாதநோய், தலையிடி, பல்முரசு கரைதல் போன்ற நோய்களுக்கு வைத்தியம் உண்டு. இளைஞர்கள் நோய்சந்திரன் குறைவு, கல்வியில் நாட்டம் குன்றிப் பயம், நடுக்கம், நரம்புத் தளர்ச்சி உண்டாகி ஆளுமை குறைந்து தாழ்வு மனப்பான்மை உண்டாகக் காரணமான இளமையில் ஏற்படும் தவிர்க்க முடியாத தவறுகளைத் திருத்தி வாழ்வில் வெற்றிபெற பிரபல மனோதத்துவ நிபுணர் Dr.P.ஆறுமுகம் அவர்களைச் சந்தியுங்கள்.

தாம்பத்திய பாதிப்புக்கள் (பிறவியில் ஆண்மையற்றவர்களைத் தவிர) எந்தவித மோசமான தாம்பத்திய கோளாறுகளையும் மனோதத் துவாதியில் திறமான மூலிகை மருந்துகளாலும் 45 நாட்களில் சுக மாக்கலாம். பலர் சுகமாகியுள்ளனர். ஆண்களுக்கு ஏற்படும் விந்து உயிரணுக்கள் குறைபாடுகளுக்கு சிறந்த மூலிகை மருந்து கொடுக்கப்படுவதால் யாழ்ப்பாணத்தில் பல பேருக்கு குழந்தைகள் கிடைத்தமைக்கு ஆதாரங்கள் உண்டு.

நாதன் இன்

(பழைய கமால் லொஜ்) 392/4, மணிக்கூட்டு கோட்டை வீதியாழ்ப்பாணம். (சிவதர்சன் லைக்கிக்கு கடைக்கு அருகில்) (பெருமாள் கோவிலுக்கும் வெலிங்டன் சந்திக்கும் இடையில்)

பாராளுமன்றம்-நீதிமன்றம் முறுகும் நிலை ஏற்படும்! திஸ்ஸ அத்தநாயக்க எச்சரிக்கை

பாராளுமன்றத்துக்கும் நீதிமன்றத்துக்கும் இடையில் பாரிய முறுகல் நிலைமை ஏற்பட வாய்ப்பு இருப்பதாக எதிர்க்கட்சிகள் எச்சரிக்கை விடுத்துள்ளன.

உச்ச நீதிமன்றம் வழங்கிய ஆலோசனைகளை பாராளுமன்றம் கருத்திற் கொண்டிருக்கலாம் என ஐக்கிய தேசியக் கட்சியின் பொதுச் செயலாளர் திஸ்ஸ அத்தநாயக்கவித்துள்ளார்.

பாராளுமன்றத்திற்கு நீதிமன்றம் உத்தரவுகளை பிறப்பிக்கவில்லை என அவர் கூட்டிக் காட்டியுள்ளார்.

அரசியல் சாசனத்தின் அடிப்படையில் பிரதம நீதியரசருக்கு எதிராக நம்பிக்கையில்லாத தீர்மானம் நிறைவேற்றப்பட முடியும். எனினும், அதனை அரசியல் நீதியாகப்பிடிவாங்கும் கருவியாகப் பயன்படுத்திக் கொள்ள முடியாது. நம்பிக்கையில்லாத தீர்மானம் குறித்த விசாரணைகளை ஒத்திவைக்குமாறு பாராளுமன்றத் தெரிவுக்குழுவிலும் உச்ச நீதிமன்றம் கோரியிருந்தது. எனினும், பாராளுமன்றம் இதனை ஏற்றுக் கொள்ள மறுத்துள்ளதாகக் குறிப்பிட்டுள்ளார்.

இவ்வாறான நிலைமைகள் இரு தரப்புக்கும் இடையிலான முறுகலை மேலும் அதிகரிக்கும் என அவர் எச்சரிக்கை விடுத்துள்ளார். இதேவேளை, நபுதீபாகவே உச்சநீதிமன்றம்



பாராளுமன்றமும் கோரிக்கை விடுத்திருந்ததாகவும், அதனை மதித்திருக்க வேண்டும் எனவும் தமிழ்த் தேசியக் கூட்டமைப்பு பாராளுமன்ற உறுப்பினர் சுமந்திரன் தெரிவித்துள்ளார். இதேவேளை, நீதிமன்றின் சுயாதீனத் தன்மைக்கு குந்தகம் ஏற்பட்டுள்ளதாக ஜே.வி.பி பாராளுமன்ற உறுப்பினர் அனூரகுமார திசாநாயக்க தெரிவித்துள்ளார். (எ-1)

வெலிக்கடை அறிக்கை தாமதமாகுமாம்

வெலிக்கடைச் சிறைச்சாலையில் கடந்த மாதம் இடம்பெற்ற கலவரம் தொடர்பிலான அறிக்கை வெளியாவதற்கு இன்னமும் கால தாமதம் ஏற்படும் என தெரிய வருகிறது. இது தொடர்பில் அறிக்கையை தயாரிக்கும் 3 பேர் கொண்ட குழு இந்தத் தகவலை வெளியிட்டுள்ளது. தற்போது இந்தச் சம்பவம் தொடர்பில் வெலிக்கடை சிறைச்சாலை அதிகாரிகள் மற்றும் கைதிகளிடம் வாக்குமூலங்கள் பெற்று வருவதாகத் தெரிவிக்கப்பட்டுள்ளது. பெரும்பாலும் மறுசீரமைப்பு அமைச்சருக்கு சமர்ப்பிக்கக்கூடியதாக இருக்கும் என்று எதிர்பார்க்கப்படுகிறது. கடந்த மாதம் 9-ம் திகதி இடம்பெற்ற இந்த மோதல் சம்பவத்தில் 27 கைதிகள் பலியானதுடன் பலர் காயமடைந்திருந்தமையும் குறிப்பிடத்தக்கது. (எ-1)

கோப் அறிக்கை ஜனவரியில்

பொதுக் கணக்குகள் பற்றிய நாடாளுமன்ற தெரிவுக் குழுவின் (கோப்) 2012ஆம் ஆண்டுக்கான இறுதி அறிக்கை 2013ஆம் ஆண்டு ஜனவரியில் நாடாளுமன்றத்தில் சமர்ப்பிக்கப்படும் என்று அக் குழுவின் தலைவரும் சிரேஷ்ட அமைச்சருமான டியூ குணசேகர தெரிவித்தார்.

அந்த அறிக்கையில் அரசு நிறுவனங்கள் 235 தொடர்பிலான கணக்காய்வு அறிக்கைகள் அடங்கிய விபரங்களும் உள்ளடக்கப்பட்டுள்ளதாக தெரிவித்தார்.

பொது கணக்குகள் பற்றிய நாடாளுமன்ற

கண்ணீர் அஞ்சலி

அமர் கிருஸ்ணபிள்ளை லக்கமி

எமது லக்கமி சித்த ஆயுள்வேத மருத்துவ கல்லூரி விரிவுரையாளர் செல்வி பராசக்தி அவர்களுடைய அன்னை அமர் கிருஸ்ணபிள்ளை லக்கமி அவர்களுடைய மரணச் செய்தி கேட்டு துயரடைந்திருக்கும் அன்னாரது குடும்பத்தினருக்கு எமது ஆழ்ந்த கவலைகளைத் தெரிவிப்பதோடு அன்னாரது ஆத்மா சாந்தியடைய நிரார்த்திக்கிறோம்.

Dr. ஜெ.ஜெயலன் (செயலாளர் - வட இலங்கை கதேச வைத்தியசாலை)

Dr. ச.ஜெயலன் (முன்னாள் விரிவுரையாளர் - லக்கமி சித்த ஆயுள்வேத மருத்துவக் கல்லூரி)

சஜீவா வைத்தியசாலை கலட்டி அம்மன் வீதி, யாழ்ப்பாணம்

அன்பொளி கல்வியகம்

யாழ்.இந்து ஆரம்ப பாடசாலை மைதான வீதி, யாழ்ப்பாணம்.

புதிய கல்வியாண்டு 2013 இல்..

தரம் 2, தரம் 3

வகுப்புகள் ஆரம்பமாகின்றன.

அனுமதிகளை 02.12.2012 இல் இருந்து பெற்றுக்கொள்ளவும். (நேரம் பி.ப. 3 - பி.ப. 5 மணிவரை)

இன்று ஒரு தகவல்

நல்ல நண்பர்களாவது எப்படி?

ஒருவர் முகத்தைச் சோகமாக வைத்துக்கொண்டு வந்தார்.

அவர் என்னிடம்; “யார் என்னைப் பார்த்தாலும் அவர்கள் முகத்தைத் திருப்பிக் கொண்டு போய் விடுகிறார்கள்” என்று கூறினார்.

“அன்பாகப் பேசும் நண்பர்கள் யாரும் உங்களுக்கு இல்லையா?” என்று கேட்டேன்.

அத்தோடு அமெரிக்க எழுத்தாளர் டேல் கார்னகி, “நல்ல நண்பர்களைப் பெறுவது எப்படி? என்பதைப் பற்றி சில வழிகள் கூறியிருக்கிறார் என்பதையும் அவரிடம் கூறினேன்.

அதைக் கேட்டதும் அவர் ஆர்வமாக; “அதை எனக்கும் சற்றுத் தெளிவாகச் சொல்லுங்கள்” என்றார்.

நான் கூற ஆரம்பித்தேன்.

1) நம்மைப் பற்றியே மற்றவர்கள் இடத்தில் கதைத்துக் கொண்டிருக்காமல், அவர்களும் பேசுவதற்கு சந்தர்ப்பம் கொடுக்க வேண்டும். அவர்கள் கதைக்கும் விடயம் சாதாரணமாக இருந்தாலும் “ஆமாம்; நல்லது” என்ற சொற்பதத்தை கூறி ஏற்றுக் கொள்ள வேண்டும்.

2) யாரிடமும் அதிகளவில் தேவையில்லாமல் பேசுவதைத் தவிர்க்க வேண்டும்.

3) எந்தப் பிரச்சினையையும் சரி, அடுத்தவர்களின் கண்ணோட்டத்தில் பார்க்க வேண்டும். எப்போதும் மற்றவர்களின் மனோ பாவத்தை நாம் புரிந்து கொண்டால், நம்மை யாராலும் வெல்ல முடியாது.

4) ஒருவரிடம் கதைக்க ஆரம்பிக்கும் போது இயல்பாக அன்பான வார்த்தைகளைப் பயன்படுத்த வேண்டும்.

5) நாம் செய்த தவறுகளைத் தயக்கமின்றி ஒப்புக் கொள்ள வேண்டும். அதற்காகக் கூச்சப்படக்கூடாது.

6) அடுத்தவர்கள் விடும் தவறை “நீங்கள் சொல்வது தவறு” என்று சுட்டிக்காட்டி முகத்தில் அடித்தாற் போல் பேசக் கூடாது.

7) யாரிடமும் சவாலாகப் பேசக் கூடாது. நமது யோசனைகளை புதிய முறையில் மற்றவர்களுக்கு எடுத்துரைக்கலாம்.

8) மிகவும் முக்கியமானது என்னவென்றால், அநாவசியமாகப் பொய் சொல்லக்கூடாது; அப்படி சொல்ல நேர்ந்தால் அந்தப் பொய் நம்பும் படியாக இருக்க வேண்டும். தேவையேற்படின் பொய்யை உண்மையாகவும் மாற்ற வேண்டும். உதாரணமாக; “எனக்கு கார் ஓட்டத் தெரியும்” என்று நீங்கள் நண்பர்களிடம் பொய் கூறியிருந்தால், அவர் ஒரு காரைக் கொடுத்து, “ஓட்டுங்கள்” என்று சொல்வதற்கு முன் நாம் கார் ஓட்டக் கற்றுக்கொள்ள வேண்டும். இப்படிச் செய்தவன் மூலம் ஒரு பொய்யை உண்மையாக மாற்றி பிரச்சினையைத் தடுக்கலாம்.

9) உங்களது மனம் எவ்வளவு அசுத்தமாக இருந்தாலும் மற்றவர்களிடம் பேசும் போது உயர்ந்த எண்ணங்களை மட்டுமே வெளிப்படுத்துங்கள்.

நல்ல நண்பர்களை மிகவும் சிரமத்தின் மத்தியில் தான் தேர்ந்தெடுக்க முடியும். மேற்சூறிய வழிமுறைகளைக் கடைப்பிடித்தால் நமக்கு நல்ல நண்பர்கள் கிடைப்பது உறுதி.

வலி.தெற்கு பிரதேச சபையால் டெங்கு ஒழிப்பு நடவடிக்கை

வலிகாமம் தெற்கு பிரதேச சபை பொது வைத்திய அதிகாரி பணி மனையினருடன் இணைந்து டெங்கு நோய்க் கட்டுப்பாட்டு நடவடிக்கைகளை முன்னெடுத்து வருவதாக வலிகாமம் தெற்கு பிரதேச சபை தவிசாளர் தி.பிரகாஸ் தெரிவித்துள்ளார்.

இதன் முதற்கட்டமாக சன்னாகம் நகர்ப்பகுதி மற்றும் சந்தை வர்த்தக நிலையங்கள் அதிகமுள்ள அதிகமக்கள் நடமாட்டம் உள்ள பகுதிகளில் கடந்த 29 ஆம் திகதி மாலை புகையூட்டல் நடவடிக்கை மேற்கொள்ளப்பட்டதாக அவர் குறிப்பிட்டுள்ளார். தொடர்ச்சியாக பிரதேச சபையின் பெரும்பாலான குப்பைகள் சேருகின்ற அல்லது சேர்க்கப்படுகின்ற பகுதிகளிலிருந்து உப அலுவலக ரீதியான ஒழுங்கு முறைப்படி கழிவுகற்றல் செயற்பாடுகள் மேற்கொள்ளப்பட்டன.

அத்துடன் டெங்கு நோய்த்தாக்க முள்ள அல்லது நோய்க்காரணிகள் பரவ ஏதுவாகவுள்ள இடங்களிலும் நோயாளிகள் இனங்காணப்பட்ட பகுதிகளில் புகையூட்டல் நடவடிக்கைகளும் விழிப்புணர்வு செயற்பாடுகளும் மேற்கொள்ளப்பட்டுள்ளன.

யாழ். மாவட்டத்தில் ஏனைய பிரதேசங்களுடன் ஒப்பிடுகையில் வலிகாமம் தெற்கு பிரதேசத்தில் டெங்கு நோயின் தாக்கம் மிகக் குறைவாகவே காணப்படுகின்றது. மழைக்காலம் மீண்டும் தொடரும் வேளைகளில் இவ்வாறான அச்சுறுத்தல்கள் ஏற்படா வண்ணம் தடுப்பு நடவடிக்கைகளை மேற்கொள்ளப்படுகின்றன.

கைக்காட்டுமேற்கொள்ளப்படுகின்றன. பொது வைத்திய அதிகாரி பணி மனையினர், பொதுச்சுகாதாரப் பரிசோதகர்கள், பிரதேச செயலர், கிராம அலுவலர்கள் போன்றோர் மேற்குறித்த விடயங்களில் அர்ப்பணிப்புடன் இணைந்து பணியாற்றுவது குறிப்பிடத்தக்கது என அவர் குறிப்பிட்டுள்ளார். (அ-2)

இராசி பலன்

03.12.2012
(கார்த்திகை 18, திங்கட்கிழமை)
சூரிய உதயம் காலை 6.15 மணிக்கு
பஞ்சமி பின்னிரவு 4.34 மணிவரை
பூசும் முன்னிரவு 2.09 மணிவரை
இராகுகாலம் 7.45-9.15 மணிவரை
சுபநேரம் 12.15-1.45 மணிவரை

மேடம் பெற்றோர் நலனில் அதிக அக்கறை காட்டுவீர்கள், விலையுயர்ந்த பொருட்களை வாங்கும் எண்ணம் உருவாகும், வெளியூர்த் தொடர்புகள் விரிவடையும்.

டெய்ம் எடுத்த காரியத்தை முடித்து நிம்மதி காணும் நாள், உடன்பிறப்புக்கள் மூலம் உள்ளம் மகிழும் வகையில் செய்தி ஒன்று வந்து சேரும், பொதுவாழ்வில் மதிப்பும் மரியாதையும் உயர்வடையும்.

மிதுனம் குடும்ப மகிழ்ச்சி அதிகரிக்கும், புதிய தகவல்கள் வந்து சேரும், உன்னதமான வாழ்வுக்கு அடித்தளமிடுவீர்கள், வருமானம் திருப்திகரமான அமையும்.

கடகம் பயணங்களால் பலன் கிடைக்கும், கனிவாகப் பேசி காரியம் சாதிக்க வேண்டிய நாள், தொழில் நிமிர்ந்தம் பெரியவர்களிடம் ஆலோசனை கேட்பீர்கள், போசன நன்மையுண்டு.

சிங்கம் வியாபாரம், தொழிலில் ஆக்கபூர்வமான மாற்றங்களை செய்ய முன்வருவீர்கள், திடீரென கேட்கும் செய்திகளால் திகைப்படையலாம், சிந்தித்துச் செயற்பட வேண்டிய நாள்.

கன்னி பணப்புழக்கம் அதிகரிக்கும், குடும்பத்தில் உங்கள் செல்வாக்கு மேலோங்கும், எடுத்த காரியத்தையும் எளிதில் செய்து முடிப்பீர்கள், மனதிற்கினிய தகவல்கள் வந்து சேரலாம்.

துலாம் வளர்ச்சிப்பாதையை நோக்கி அடியெடுத்து வைப்பீர்கள், அந்நிய உதவியுண்டு, உற்சாகத்துடன் பணிபுரிவீர்கள், விருந்துகளில் கலந்து மகிழும் வாய்ப்புண்டு.

விருச்சிகம் எதிர்பார்த்த காரியமொன்று இன்று நடைபெறலாம், பயணங்களால் பலனுண்டு, வியக்கும் செய்திகளும் விடுவந்து சேரலாம், தொழில் சம்பந்தமாக புதிய தீர்மானங்கள் எடுப்பீர்கள்.

தனுசு தொழிலில் சில எதிர்ப்புக்களை சந்திக்க நேரிடலாம், எடுத்த காரியத்தில் தாமதம் ஏற்படலாம், உடல் நலனில் அதிக அக்கறை தேவை, போசன நன்மையுண்டு, கௌரவ குறைவான நாள்.

மகரம் மனதிற்கினிய சம்பவங்கள் இடம்பெறலாம், பேச்சில் கனிவு பிறக்கும், உறவினர்களும் நண்பர்களும் வலிய வந்து பேசுவார்கள், எடுத்த காரியம் கைசூடும், கௌரவமான நாள்.

கும்பம் ஆரோக்கியத்தில் ஏற்பட்ட அச்சுறுத்தல்கள் அகலும், புதிய பொருட்சேர்க்கையுண்டு, வாழ்க்கைத்தரம் உயர வழிவகை செய்வீர்கள், உள்ளொன்று வைத்து புறமொன்று பேசுவார்களே இனங்கண்டு கொள்வீர்கள்.

மீனம் யோசிக்காமல் செய்த காரியங்களில் கூட வெற்றி கிடைக்கும், பணத்தேவைகள் பூர்த்தியாகும், அரைகுறையாக இருந்த வேலைகள் மீதியும் செய்து முடிப்பீர்கள், பிறருக்கு உதவும் எண்ணம் உருவாகும்.

வவுனியா மாவட்ட கலை இலக்கிய விழா

கலாசார அலுவல்கள் திணைக்களத்தின் அனுசரணையுடன் வவுனியா மாவட்ட செயலகம் மாவட்ட கலாசார பேரவையுடன் இணைந்து நடத்தும் வவுனியா மாவட்ட கலை இலக்கிய விழா நாளை செவ்வாய்க்கிழமை காலை 8.30 மணி முதல் இரு அமர்வுகளாக வவுனியா நகரசபை மண்டபத்தில் நடைபெறவுள்ளது.

காலை 8.30 மணிக்கு கவிஞர் கயல்வண்ணன் அரங்கில் கலாநிதி தமிழ்மணி அகலாங்கன் தலைமையில் நடைபெறவுள்ள காலை அமர்வில் பிரதம விருந்தினராக வவுனியா தேசிய கல்வியியல் கல்லூரியின் பீடபதி த.பேணாட்கலந்து கொள்ளவுள்ளார்.

இந்நிகழ்வில் பண்டிதை செல்வி யோகா சோமசுந்தரத்தின் இலக்கிய இன்பம் எனும் இலக்கிய சொற்பொழிவும் கவிஞர் குரும்பையூர் த.ஐங்கரனின் தலைமையில் மனிதன் வாழ சிந்திப்போம் எனும் தலைப்பில் கவியரங்கமும் தமிழருவி த.சிவகுமாரன் தலைமையில் பொருள் எனும் தலைப்பில் உரையோவியமும் கலாநிதி தமிழ்மணி அகலாங்கன் தலைமையில் வள்ளுவர் கூறும் அமைச்சியல் தத்துவங்கள் இன்றைய உலக்குக்குப் பொருந்துமா? பொருந்தாதா? எனும் தலைப்பில் பட்டிமன்றமும் நடைபெறவுள்ளது.

பிற்பகல் 1.30 மணிக்கு சித்தாந்த வித்தகர் கவிஞர் கதிர் சரவணபவன் அரங்கில் வவுனியா மாவட்ட அரசாங்க அதிபர் பந்துல கரிச்சந்திர தலைமையில் நடைபெறவுள்ள மாலை அமர்வில் பிரதம விருந்தினராக கைத்தொழில் மற்றும் வாணிப அமைச்சர் அப்துல் நிசாத் பதியுதீன் கலந்து கொள்ளவுள்ளார். இதன்போது வவுனியா மாவட்ட பாடசாலை மாணவர்களின் கலை நிகழ்வுகளும் மாவட்ட இளைஞர் சம்மேளனத்தின் அழைப்பு எனும் நாடகமும் இடம்பெறவுள்ளதுடன் கலைஞர்கள் கௌரவிப்பும் இடம்பெறவுள்ளது. (அ-9-266)

சந்தைகளில் நேற்றைய விலை விபரம்

மரக்கறி வகைகள்	திருநெல்வேலி		
	ரூபா	ரூபா	கிளிநொச்சி ரூபா
கத்தரிக்காய்	200	100	110
உருளைக்கிழங்கு	120-140	120	150
பச்சைமிளகாய்	200	150	200
தக்காளி	100	--	100
மரவள்ளிக்கிழங்கு	40	60	40
கோவா	80	60	100
கரட்	100	120	160
பூசணி	60	50	60
புடோல்	60	--	80
வாழைக்காய்	80	60	80
சின்ன வெங்காயம்	170	130	160
பெரிய வெங்காயம்	110	80	120
பாகற்காய்	160	80	140
வெண்டிக்காய்	80	50	80
கருணைக்கிழங்கு	60	50	70
பயற்றங்காய்	160	70	100
லீகல்	90	70	120
பீற்றாட்	100	120	140
கறிமிளகாய்	160	90	160
முருங்கைக்காய்	350	--	--
போஞ்சி	160	70	150
கத்தரிதம்புள்ளி	170	60	--
கீரை - 1 பிடி	30	20	40
குதிரைக்காய்	60	100	150
தேன்சூப் குண்டு	28-35		30-35

எரிபொருள், கட்டண அதிகரிப்பை தவிர்க்க முடியாது - ஆய்வாளர்கள்

அரசுடமை நிறுவனங்களான இலங்கை பெற்றோலியக் கூட்டுத் தாபனம், இலங்கை மின்சார சபை, இலங்கை போக்குவரத்து சபை மற்றும் சிறிலங்கன் விமான சேவை, மிஹின் லங்கா போன்ற பாரிய நட்டங்களை பதிவு செய்துள்ளன. இந்நிலையில் இந்த நிறுவனங்களை தொடர்ந்து முன்னெடுத்துச் செல்லும் வகையில் இந்த நிறுவனங்களுடன் தொடர்புடைய எரிபொருள், மின் கட்டணம் போன்றவற்றின் விலைகளை அதிகரிக்க வேண்டிய நிலை ஏற்படும். இது தவிர்க்க முடியாத ஒரு விடயமாக

வும் அமைந்திருக்கும் என ஆய்வாளர்கள் தெரிவித்துள்ளனர். இந்த நிலையை சீர்செய்ய வேண்டுமாயின், இலங்கை அரசும், சம்பந்தப்பட்ட நிறுவன முகாமத்துவமும் பரந்த நோக்கிலான கட்டமைப்பு மாற்றங்களையும் கொள்கைகளையும் முன்னெடுக்க வேண்டிய நிலை ஏற்பட்டுள்ளதாகவும் அவர்கள் குறிப்பிட்டுள்ளனர். கடந்த 35 ஆண்டு காலமாக நிலைய இந்த நிலையற்ற சூழ்நிலையானது சர்வதேச நாடுகளின் மூலம் கிடைக்கப்பெற்ற நிதி உதவிகளின் மூலம் சீர்செய்யப்பட்டு வந்தது.

ஆயினும் தற்போது கீழ் மத்திய வருமானம் ஈட்டும் நாடாக இலங்கை தரப்படுத்தப்பட்டுள்ளமையால் எதிர்வரும் காலங்களில் இந்த நிதி உதவிகள் கிடைக்காமல் போவதற்கான வாய்ப்புகள் அதிகம் நிலவுவதாகவும் ஆய்வாளர்கள் கூறியுள்ளனர். இவ்வாறாக தொடர்ந்து விலை அதிகரிப்புகள் ஏற்படுத்தப்படும் நிலையில், இந்த விலைச் சமையைத் தாங்கிக்கொள்ள, வேண்டிய சூழ்நிலைக்கு மக்கள் தள்ளப்படுவதுடன் அவர்களுக்கு தரமான சேவைகள் கிடைக்கச் செய்வதை உறுதி செய்யும் வகையில் கட்டமைப்பு மாற்றங்கள் மற்றும் பொருளாதார ஊக்குவிப்பு செயற்பாடுகள் மேற்கொள்ளப்பட வேண்டும்.

இல்லையெனில் பாரிய பொருளாதார நிதி நெருக்கடியை இலங்கை எதிர்கொள்ள வேண்டிய நிலை ஏற்படும் என்பது ஆய்வாளர்களின் கருத்து.



சிறிலங்கா ரெலிகொமின் லாபம் ரூ.5 பில்லியனாக அதிகரிப்பு



இலங்கையின் ஒருங்கிணைக்கப்பட்ட தொலைத்தொடர்பாடல் சேவை வழங்குநரான சிறிலங்கா ரெலிகொம் 16 வீத வருடாந்த வளர்ச்சியுடன் ரூ.5.01 பில்லியன் குழும செயற்பாட்டு இலாபத்தை பதிவு செய்துள்ளது. குழுமம் 2012-ம் ஆண்டின் முதல் 9 மாதங்களுக்கான நிதி அறிக்கையினை வெளியிட்டுள்ளது. குழும இலாபமானது 12 வீதம் வருடாந்த வளர்ச்சியுடன் ரூ.42.07 பில்லியனாக அதிகரித்தது. 2012-ம் ஆண்டின் முதல் மற்றும் 2-ம் காலாண்டில், ரூபாய் மதிப்பு காரணமாக

2012-ம் ஆண்டின் மூன்றாம் காலாண்டில், அந்நிய செலாவணி மீதான மாற்ற ஈட்டித்தனை தவிர்ந்து நோக்குகையில், குழும செயற்பாட்டு இலாபங்களில் குறிப்பிடத்தக்க அதிகரிப்பு ஏற்பட்டுள்ளதுடன், நாணயப் பரிமாற்றம் மீதான தீரன் நட்டமானது, வரிக்கு முந்தைய இலாபம் மற்றும் வரிக்குப் பிந்திய இலாபம் ஆகியவற்றினை வலுக்கறைத்துள்ளது. இதேவேளை, நிறுவனத்தின் கையடக்க தொலைபேசி இணைப்பு பிரிவான மொபிடெல், குறித்த தொழிற்துறையில் நிலவும் பலமான போட்டியின் மத்தியிலு, தொடர்ச்சியான இலாபத்தைப் பெற்றுள்ளது. இந்த வருவாய் அதிகரிப்பானது, மொபிடெல் வாடிக்கையாளர் தளத்தில் ஏற்பட்ட அதிகரிப்பு காரணமாகவே இடம்பெற்றது.

இந்திய பொருளாதாரத்தின் வளர்ச்சி வீதம் குறைந்தது

நடப்பு நிதி ஆண்டின் 2-ம் காலாண்டில் இந்தியாவின் பொருளாதார வளர்ச்சி 5.3 சதம் என்ற அளவு குறைந்துள்ளது. இதற்கு முந்திய காலாண்டுப் பகுதியில் இந்தியாவின் பொருளாதார வளர்ச்சி 5.6 சதவீதமாக இருந்தது. வேகமான வளர்ச்சியைக் கண்டு வந்த இந்திய பொருளாதாரம் ஐரோப்பாவில் ஏற்பட்டுள்ள கடன் நெருக்கடி காரணமாகவும், உள்நாட்டில் எழுந்துள்ள ஊழல் புகார்கள் உள்ளிட்ட அரசியல் பிரச்சினைகளால் முதலீட்டாளர்களின் நம்பிக்கை குறைந்து போனதன் காரணமாகவும் வளர்ச்சி வீதம் குறைவதாக நிபுணர்கள் கூறுகின்றனர். சமீபத்தில் இந்திய அரசு நேரடி சில்லறை வர்த்தகத்தில் அந்நிய முதலீடுகளை அனுமதித்தது. பொருளாதார வளர்ச்சியை அதிகரிக்க மேலும் பல நடவடிக்கைகள் தேவை என்று பொருளாதார பகுப்பாய்வாளர்கள் கூறுகின்றனர்.

பங்குச் சந்தை விபரம்		
(வார இறுதியில்)		
துறை	கடந்த வாரம்	இந்த வாரம்
அனைத்துப் பங்கு விலைச்சுட்டி	5407.11	5351.25 ↓
மிலங்கா விலைச்சுட்டி	4955.21	4868.83 ↓
எஸ் & டி 20 சுட்டி	2967.31	2942.02 ↓
விலை அசைவுகளின் அடிப்படையில்	புரன்வு (ரூபா.மில்.)	2,077.642
சென்செடிவ் (52.80), அபான்ஸ் பினான்சியல் (39.40), டெனிஸ் கப்பிரல் (12.50), ஈகுவீட்டி (37.30), செலிங்கோ இன்சூரன்ஸ் (X) (344.80), எலிசாபெதா (100.00) ஈபி கிரேஸ் (980.00), சிலோன் லெதர் (X) (5.70), மேர்க்.சிப்பிங் (140.00), தன்ஜின் (66.20), சிலோன் பிறிண்டர்ஸ் (1950.00)		
மேலதிக தகவல்கள்: www.cse.lk		

பணவீக்கம் 9.5% ஆக உயர்வு



இலங்கையின் பணவீக்கம் கடந்த நவம்பர் மாதம் 9.5 சதவீதமாக அதிகரித்துள்ளது. இது கூடுதல் ஆண்டு இதே காலப் பகுதியில் 4.7 சதவீதமாகவே காணப்பட்டது. பணவீக்கம் கடந்த ஒக்டோபர் மாதம் 8.9 சதவீதமாகக் காணப்பட்டமை குறிப்பிடத்தக்கது.

2013 முதல் பொது ஏ.ரி.எம் வலையமைப்பு



2013 முதல் அனைத்து வங்கிகளையும் சேர்ந்த ஏ.ரி.எம் பாவனையாளர்களுக்கு இலகுவான பணம் மீள்பெறல், கணக்கு மீதிகளை தெரிந்து கொள்ளல், பொருட்கள் கொள்வனவு மற்றும் பல சேவைகளை எந்தவொரு ஏரிஎம் இயந்திரத்தின் மூலமாகவும் பெற்றுக் கொள்ளக்கூடிய புதிய இணைப்பு முறை ஒன்றை அறிமுகப்படுத்த திட்டமிட்டுள்ளதாக இலங்கை மத்திய வங்கி அறிவித்துள்ளது. இதற்கான நடவடிக்கைகளை தேசிய கொடுப்பனவுகள் சம்மேளனம் மேற்கொண்டு வருவதாக மத்திய வங்கி அறிவித்துள்ளது. CCAPS என பெயரிடப்பட்டுள்ள இந்த இணைப்பு முறையானது 2013 முதல் அறிமுகப்படுத்தப்படும் என எதிர்பார்க்கப்படுகிறது. இத்திட்டம் அறிமுகப்படுத்தப்படவுள்ள மூலம் குறைந்த செலவில் வாடிக்கையாளர்கள் தமது நிதித் தேவைகளை இலகுவாக மேற்கொள்ளக்கூடிய வசதி ஏற்படுத்தப்படும் என அறிவிக்கப்பட்டுள்ளது.

2013இல் சவால்கள் அதிகம் - ஸ்ரான்டர்ட் சார்ட்டட் வங்கி

2013இல் பொருளாதார வளர்ச்சி எதிர்பார்க்கப்பட்ட போதிலும் சவால்கள் நிறைந்ததாக காணப்படும் என ஸ்ரான்டர்ட் சார்ட்டட் வங்கி அறிவித்துள்ளது. 2013இல் 7.2 வீத மொத்த தேசிய உற்பத்தி அதிகரிப்பை எதிர்பார்ப்பதாகவும் இந்த வருடம் பொருளாதாரக் கொள்கையில் மேற்கொள்ளப்பட்ட இறுக்கங்களின் காரணமாக இந்த வளர்ச்சி அடுத்த வருடம் சாத்தியமானதாக அமைந்திருக்கும் எனவும் வங்கி அறிவித்துள்ளது. இலங்கையின் எற்றுமதிகளில் ஏற்பட்டுள்ள சரிவு, விசேடமாக அமெரிக்கா மற்றும் ஐரோப்பா போன்ற நாடுகளில் ஏற்பட்டுள்ள வீழ்ச்சி சவால்களை ஏற்படுத்துவதாக அமைந்திருக்கும் என வங்கி குறிப்பிட்டுள்ளது. மேலும் ஐரோப்பிய நாடுகளில்

நிலவும் பொருளாதார நெருக்கடி, வறட்சி, உணவுப் பொருட்களின் விலை அதிகரிப்பு, அமெரிக்காவில் ஏற்பட்டுள்ள இயற்கை அனர்த்தம் போன்ற காரணிகளும் இலங்கையின் பொருளாதாரத்திற்கு சவால்களை ஏற்படுத்தும் வகையில் அமைந்திருக்கும் என அறிவிக்கப்பட்டுள்ளது. மின்வலு மற்றும் எரிபொருள் விலையேற்றங்கள் போன்றன 2013ஆம் ஆண்டில் இலங்கையின் பொருளாதாரத்தில் பெருமளவு செல்வாக்குச் செலுத்தும் எனவும் இதன் காரணிகள் மீதே அடுத்த ஆண்டுக்கான பொருளாதார வளர்ச்சி பெருமளவு தங்கியிருந்தாகவும் வங்கி வெளியிட்டுள்ள அறிக்கையில் குறிப்பிடப்பட்டுள்ளது.


இலங்கை மின் உ/தியில் வீழ்ச்சி

செப்ரெம்பர் மாதத்தில் தொடர்ச்சியான இரண்டாவது மாதமாக இலங்கையின் மின்சார உற்பத்தி வீழ்ச்சியடைந்திருந்ததாக இலங்கை மத்திய வங்கி வெளியிட்டுள்ள அறிக்கையில் குறிப்பிடப்பட்டுள்ளது. 2011 ஆம் ஆண்டின் செப்ரெம்பர் மாதத்துடன் ஒப்பிடுகையில் இந்த ஆண்டு செப்ரெம்பர் மாதத்தில் மின்சார உற்பத்தி 1.5 வீதம் வீழ்ச்சியை பதிவு செய்து 971 ஜிகா வாட் மணித்தியாலங்களாக பதிவாகியிருந்தது. 2012 ஓகஸ்ட் மாதத்தில் இலங்கையின் மின்சார உற்பத்தி 2011 ஆம் ஆண்டுடன் ஒப்பிடுகையில்

3.6 வீதம் வீழ்ச்சியடைந்து 977 ஜிகா வாட் மணித்தியாலங்களாக பதிவாகியிருந்தது. பொருளாதாரத்தில் பின்னடைவு ஏற்பட்டுள்ளமையும், மொத்த ஏற்றுமதியில் ஏற்பட்டுள்ள சரிவும் மின்சார உற்பத்தியில் வீழ்ச்சி ஏற்பட காரணமாக அமைந்திருந்தது என இலங்கை மத்திய வங்கி அறிவித்துள்ளது. இதேவேளை, 2012இன் நிறைவில் இலங்கையின் மொத்த சனத்தொகையின் 94 வீதமானோருக்கு மின்சார வசதியை ஏற்படுத்திக் கொடுக்க முடியும் என மின் சக்தி அமைச்சு அறிவித்துள்ளது.

இந்திய இல்லங்களில் 20 ஆயிரம் தொன் தங்கம் மதிப்பு 1.16 லட்சம் கோடி டொலர்

இந்திய இல்லங்களில் 1.16 லட்சம் கோடி டொலர் (64 லட்சம் கோடி இந்திய ரூபாய்) மதிப்பிலான 20 ஆயிரம் தொன் தங்க நகைகள், நாணயங்கள், பதக்கங்கள் இருப்பதாக உலக தங்க கவுன்சில் மதிப்பிட்டுள்ளது. மற்றைய உலக நாடுகளுடன் ஒப்பிடுகையில் இது மிகவும் அதிகமான அளவாகக் கருதப்படுகிறது. இதற்கு முன்பும் இந்திய இல்லங்களில் 18 ஆயிரம் தொன் தங்கம் உள்ளதாக உலக தங்க கவுன்சில் மதிப்பிட்டிருந்தது. இதைவிட தற்போதைய மதிப்பு 11 சதவீதம் அதிகமாகும். ரிசர்வ் வங்கி: இல்லங்களில் உள்ள தங்க நகைகள் தவிர ரிசர்வ் வங்கி வசம் 557.70 தொன் தங்கம் கையிருப்பில் உள்ளது. இவற்றையும் சேர்த்து கணக்கிடும் பட்சத்தில் அது இந்தியாவின் மொத்த உள்நாட்டு உற்பத்தி மதிப்பில் 75 சதவீதத்திற்கும் மேலாக இருக்கும். இந்தக் கணக்கீட்டில் மத அமைப்புகள், அறக்கட்டளைகள் ஆகியவற்றிடம் உள்ள கணக்கில் வராத தங்க கையிருப்பு சேர்க்கப்படவில்லை என்பது குறிப்பிடத்தக்கது.



வெளிநாட்டு நாணயமாற்று வீதம்

நாணயம்	கொ/வு ரூபா.	வி/னை வினை ரூபா.
ஐக்கிய அமெரிக்க டொலர்	128.82	131.70
பவுண்ட் (ஐக்கிய இராச்சியம்)	206.14	211.74
யூரோ (ஐரோ. ஒன்றியம்)	166.54	171.79
சுவீஸ் பிராங்	138.01	143.04
கனேடிய டொலர்	128.93	133.36
அவுஸ்திரேலிய டொலர்	133.31	138.18
சிங்கப்பூர் டொலர்	104.94	108.40
ஜப்பான் யென்	1.55	1.60
இந்திய ரூபாய்	சுட்டி விலை	2.37
ஐக். அரபு இராச்சிய டிராம்	சுட்டி விலை	35.46

மூலம்: இலங்கை மத்திய வங்கி

பாடசாலை செல்லாத 8091 பேர் மீண்டும் இணைக்கப்பட்டனர்

அமைச்சர் தீர்மானம் கரவியற்ற தொடர்வு

பாடசாலை செல்லாத 8 ஆயிரத்து 91 சிறுவர்களை மீண்டும் பாடசாலையில் சேர்ப்பதற்கு சிறுவர் அபிவிருத்தி மற்றும் மகளிர் விவகார அமைச்சு நடவடிக்கை எடுத்ததாக சிறுவர் அபிவிருத்தி மற்றும் மகளிர் விவகார அமைச்சர் தீர்மானம் கரவியற்ற தொடர்வு.

பொருளாதார கஷ்டம், தனது தாயை அல்லது தந்தையை இழந்தமை, தந்தையால் கைவிடப்பட்டமை, போக்குவரத்துப் பிரச்சினை போன்ற பல்வேறு காரணங்களினாலேயே இவர்கள் பாடசாலைக்குச் செல்வ தில்லை என தெரிவித்துள்ளது.

இதன்படி கடந்த ஆண்டில் இத்தகைய 4 ஆயிரத்து 541 சிறுவர்களும் 2012 ஆண்டில் 3 ஆயிரத்து 550 சிறுவர்களும் மீண்டும் பாடசாலைகளில் சேர்ப்பதற்கு சிறுவர் அபிவிருத்தி மற்றும் மகளிர் விவகார அமைச்சு நடவடிக்கை எடுத்ததாக அமைச்சர் தெரிவித்தார்.

சிறுவர் பராமரிப்பு மற்றும் சிறுவர் பாதுகாப்பு திணைக்களத்தின் மூலம் மேற்கொள்ளப்படும் இந்த நடவடிக்கைகளுக்காக இதுவரை 11 மில்லியன் ரூபா செலவிடப்பட்டுள்ளதாகவும் அவர் மேலும் தெரிவித்தார்.

சுன்னாகம் உப மின்நிலையம் 2013ஆம் ஆண்டில் செயற்படும்

ஆசிய அபிவிருத்தி வங்கியின் நிதியுதவியுடன் 3 ஆயிரத்து 554 மில்லியன் ரூபா செலவில் அமைக்கப்பட்டுவரும் சுன்னாகம் உப மின் நிலைய நிர்மாணப் பணிகள் துரித கதியில் நடைபெற்று வருகின்றது.

நாடு பூராகவும் லக்சான மின்சாரத்தை வழங்கும் நோக்கில் கிளிநொச்சியிலும் சுன்னாகத்திலும் உப மின் நிலையங்கள் அமைக்கத் திட்டமிடப்பட்டது. இதன்பிரகாரம் கிளி

நொச்சியில் நிர்மாணிக்கப்பட்ட உப மின் நிலையம் தற்போது செயற்பட்டு வருகின்றது.

கிளிநொச்சியிலிருந்து யாழ்ப்பாணத்துக்கு மின்சாரத்தை வழங்கும் நோக்கில் சுன்னாகம் மின்சார நிலையத்தில் இந்த உப மின் நிலையம் நிர்மாணிக்கப்பட்டு வருகின்றது.

இந்த உப மின்நிலையம் 2013ஆம் ஆண்டு செயற்படத் தொடங்கும் என்று மின்சார சபை தெரிவித்துள்ளது. (அ-2)

வவுனியாவில் பாரிய சவாலாக உருவெடுக்கும் விபச்சாரம்

வவுனியா பிரதேச செயலாளர் சுபடிக்காட்டு

வவுனியா பிரதேச செயலகப் பிரிவில் அதிலும் வவுனியா நகரை அண்டிய பகுதிகளில் விபச்சாரம் தற்போது பாரதூரமான பிரச்சினையாக மாறி வருகின்றது என வவுனியா பிரதேச செயலாளர் அ.சிவபாலசுந்தரன் தெரிவித்தார். சர்வதேச எபிட்ஸ் தினம் வவுனியா நகரசபை நகர மண்டலத்தில் இடம் பெற்றபோது அதிதியாக கலந்து கொண்டு உரையாற்றும் போதே அவர் இவ்வாறு தெரிவித்தார். தொடர்ந்தும் அவர் அங்கு கருத்து தெரிவிக்கையில்,

வவுனியாவில் இவ்வாறான செயற்பாடுகள் அதிகரிப்பதற்கு முச்சக்கர வண்டி சாரதிகள் அல்லது உரிமையாளர்கள் துணை போகின்றார்கள் என்ற குற்றச்சாட்டும் முன்வைக்கப்பட்டு வருகின்றது. ஆகவே முச்சக்கர வண்டி உரிமையாளர் சங்கத்தினர் ஓர் தீர்க்கமான முடிவினை எடுக்க வேண்டும். எயிட்சுக்கான மருந்து இதுவரை கண்டுபிடிக்கப்படவில்லை என்பதனை அறிந்து கொள்ள வேண்டும். எமக்கு கிடைக்கப்பெற்ற புள்ளி விபரத்தின்படி வவுனியா வைத்திய சாலையில் அண்மையில் மூவர் எயிட்ஸ் நோயினால் அனுமதிக்கப்பட்டு ஒருவர் இறந்துள்ளார். மேலும் இருவர் நோயுடன் இருக்கின்றனர். இவை வைத்தியசாலைக்கு வந்தவர்களின் புள்ளிவிபரம். எனினும் வைத்திய சாலைக்கு வராத எத்தனை பேர் வெளியில் இருக்கின்றார்கள் என்பது தெரியாது.

ஆகவே இவ்வாறான மிகவும் மோச

மான நிலைமைக்கு முச்சக்கரவண்டி சாரதிகள் துணைபோகக் கூடாது. குறிப்பாக கொள்வனவுத்துறை வீதி, இலுப்பையடி, ஏ-9 வீதியின் மூன்று முறிப்பு மற்றும் தோணிக்கல் பகுதிகள் இதற்கு மலிவான இடங்களாக சொல்லப்படுகின்றது. எனவே முச்சக்கரவண்டி உரிமையாளர் சங்கத்தை சாராத தனிப்பட்ட முச்சக்கரவண்டி சாரதிகளாக இருந்தால் அவர்களை உடனடியாக இனம் கண்டு பொலிஸாருக்கு அறிவித்தல் வேண்டும்.

இவ்வாறான நிகழ்வை நாம் சந்தோசமான நிகழ்வாக கொண்டாட முடியாது. இது ஒரு குடிகாரத்திற்கும், இதனுடைய பாதிப்பு சமூகத்தில் பெருமுகமாக இருந்தால் நாமும் ஆபிரிக்க நாடாகவே மாற வேண்டி வரும். எமது நாடு பல்வேறு வகையில் முன்னேறி வரும் நிலையில் கலாசாரத்தை தொலைத்து விடாமல் நாடு முன்னேறுவதற்கு சந்தர்ப்பம் கிடைக்கப்போவதில்லை. ஆகவே இதில் நாம் கவனமாக இருத்தல் வேண்டும் என தெரிவித்தார்.

இதனை தொடர்ந்து எயிட்ஸ் விழிப்புணர்வை வலியுறுத்தி முச்சக்கரவண்டிகளின் பவனியும் வவுனியா நகரில் நடைபெற்றது.

இந்நிகழ்வில் பிராந்திய சுகாதார சேவைகள் பணிப்பாளர் எம். மகேந்திரன், சுகாதார வைத்திய அதிகாரி பி. சத்தியலிங்கம், முச்சக்கரவண்டி உரிமையாளர் சங்கத்தின் தலைவர் உட்பட உறுப்பினர்கள், முச்சக்கரவண்டி உரிமையாளர்கள் மற்றும் வவுனியா பொலிஸாரும் கலந்து கொண்டிருந்தனர். (அ-9-266)

16 வயது நூர்த்தியாகாத

பரீட்சார்த்திகளுக்கு தபால் அடையாள அட்டை

கல்விப்பொதுத்தராதர சாதாரண தரப்பரீட்சைக்கு இவ்வருடம் தோற்றும் 16 வயது நூர்த்தியடையாத மாணவர்களுக்கு தபால் அடையாள அட்டை வழங்குவதற்கான சகல நடவடிக்கைகளையும் மேற்கொண்டுள்ளதாக தபால்மா அதிபர் ரோஹண அபேரத்ன தெரிவித்துள்ளார். அவர் மேலும் தெரிவிக்கையில், கொழும்பு பிரதான அஞ்சல் திணைக்களத்தில் மட்டுமல்லாது ஒவ்வொரு மாவட்ட பிரதான தபாலகங்களிலும் தபால் அடையாள அட்டையை வழங்குவதற்கு நடவடிக்கை எடுக்கப்பட்டுள்ளது.

பரீட்சைகள் ஆரம்பமாகும் திகதிவரை இவ்வடையாள அட்டைகள் விநியோகிக்கப்படவுள்ளன. இதேவேளை தேசிய அடையாள அட்டையை பரீட்சார்த்திகளுக்கு வழங்கும் முகமாக இந்நாட்களில் ஆட்பதிவு திணைக்களம் வார இறுதி நாட்களிலும் திறந்திருக்கும் என அறிவிக்கப்பட்டுள்ளது.

நாடு முழுவதிலுமுள்ள பிரதேச செயலகங்களினூடாகவே இந்த வேலைத்திட்டம் நடைமுறைப்படுத்தப்படுகிறது. அந்தந்த பிரதேச செயலாளர்களின் சிபாரிசுகளுக்கிணங்க சிறுவர் நலவரிமை அதிகாரிகளினால் இது தொடர்பான மதிப்பீடுகள் மேற்கொள்ளப்படுகின்றன. குறிப்பிடப்பிள்ளைகளை தேடிப்பிடித்து இவர்களுக்குத் தேவையான பாடசாலை சீருடைகள், பாடசாலை உபகரணங்கள், புத்தகப் பொதிகள் போன்றவற்றைப் பெற்றுக் கொடுத்து அவர்களை பாடசாலைக்கு மீண்டும் சேர்க்கும் பொறுப்பு மேற்படி சிறுவர் நலவரிமை அதிகாரிகளிடமே ஒப்படைக்கப்பட்டுள்ளது. இதேவேளை அத்தகைய பிள்ளைகளுக்கான வதற்காக ஆயிரத்து 500 ரூபா மாதாந்த கொடுப்பனவும் உயர்தர வகுப்பு மாணவர் களாயின் 2 ஆயிரம் ரூபா மாதாந்த கொடுப்பனவும் உதவிப்பணமாக வழங்கப்படுவதாகவும் அவர் குறிப்பிட்டார். (அ-2)

விரிவுரையாளர்களும் கல்வியமைச்சர் சந்திப்பு

பல்கலைக்கழக விரிவுரையாளர்களுக்கு உயர்கல்வி அமைச்சிற்கும் இடையிலான சந்திப்பு இன்று திங்கட்கிழமை இடம் பெறவுள்ளது. உயர்கல்வி அமைச்சின் அழைப்பிற்கு இணங்க இச்சந்திப்பு இடம் பெறவுள்ளதாக பல்கலைக்கழக விரிவுரையாளர்கள் சங்கத்தின் செயலாளர் டெரன்ஸ் மஜித் தெரிவித்துள்ளார். விரிவுரையாளர்களது சம்பள உயர்வு குறித்த பிரச்சினை தொடர்பில் இதன் போது ஆராயப்படுமென அவர் குறிப்பிட்டுள்ளார். (அ-2)

Cambridge Management College
வெளிநாடு செல்ல விரும்புவர்களுக்கு French, Deutsch ஆகிய மொழிகளில் கிரைவாகப் பேச, எழுத, வாசிக்க, கற்பிக்கப்படுகின்றன. மற்றும் IELTS, English, IT, Sinhala கற்க விரும்புவர்களுக்கான பிரதியேக வகுப்புகளும் நடைபெறுகின்றன.
6-13 வயது வரையான சிறுவர் சிறுமியர்களுக்கு ICT, English வகுப்புகளும் நடைபெறுகின்றன.

Cambridge Management College
இல. 23, கச்சேரி நல்லூர் வீதி யாழ்ப்பாணம், [கச்சேரி பஸ்நிலையம் அருகில்] தொ.பேசி : 077740999, 0212221818
Email-cmcjaffna@gmail.com

கண்டாவளைப் பகுதியில் கசிப்பு உற்பத்தி அதிகரிப்பு

(புளியம் பொக்கணை)
கண்டாவளை பிரதேச செயலாளர் பிரிவினருட்பட்ட பெரியகுளம், கட்டைக்காடு கிராமங்களில் கசிப்பு உற்பத்தி அதிகரித்துள்ளதாக அப்பகுதி மக்கள் விசனம் தெரிவித்துள்ளனர்.

குறிப்பாக பெரியகுளம் பகுதிக்கு நீரைக் கொண்டு செல்லும் வாய்க்காலின் இரு பகுதி காடுகளுக்கும் குளத்தை அண்டிய பகுதிகளிலும் இச்செற்பாடுகள் இடம்பெற்று வருகின்றன.

இத்துடன் கால்நடைகளைப் பிடித்து இறைச்சிக்காக வெட்டப்படுகின்ற செயற்பாடும் இங்கு இடம்பெற்று வருகின்றது.

எனவே, உரிய தரப்பினர் இதனைக் கருத்திற் கொண்டு உடனடி நடவடிக்கை எடுக்க வேண்டுமென அப்பகுதி மக்கள் வேண்டுகோள் விடுத்துள்ளனர். (அ-3-263)

இவர்களுக்கு		கல்யாண மாலை		இவர்களுக்கு	
மணமகள் தேவை				மணமகள் தேவை	
பிறப்பு:- 1978 Non RC	நட்சத்திரம்:- பூரம் 2	பிறப்பு:- 1987	இந்து வேளாளர்	நட்சத்திரம்:- அத்தம் 2	
உயரம்:-5'6"	கி.பா:-69, 12 இல் செவ்.	உயரம்:-5'4"		உயரம்:-5'4"	
தொழில்/தகைமை:-AL கணனி போதுணாசிரியர்)	B/403	கி.பா:- 61.25, 8 இல் செவ்.	தொழில்/தகைமை:-BA பட்டதாரி பயிலுநர்	G/586	
பிறப்பு:- 1966	இந்து வேளாளர்	பிறப்பு:- 1979	இந்து வேளாளர்	நட்சத்திரம்:- பூரம் 3	
நட்சத்திரம்:- அவிட்டம்		உயரம்:- 5'	நட்சத்திரம்:- பூரம் 3	உயரம்:- 5'	
உயரம்:-5'5"	தகைமை/ தொழில்:- High School in Norway Electro/ IT Photo graphing Construction, School Technical Support	கி.பா:-144, 1 இல் செவ்.	தகைமை/தொழில்:-A/L கலைப் பிரிவு	G/587	
B/408		பிறப்பு:- 1985	இந்து வேளாளர்	நட்சத்திரம்:- ரோகினி 1	
பிறப்பு:- 1978	இந்து வேளாளர்	உயரம்:- 5'1"	உயரம்:- 5'1"	கி.பா:-42.5	
நட்சத்திரம்:-பூரடம் 2		தகைமை:- BBM (UK) CIMA	G/598		
உயரம்:-5'7"	கி.பா:-3.75	பிறப்பு:- 1981	இந்து வேளாளர்	நட்சத்திரம்:- அவிட்டம் 4	
தகைமை/தொழில்:- BSc in Engineering (University of Moratuwa) CIMA, Qualified (Civil Engineering)	B/410	உயரம்:-5'	உயரம்:- 5'4"	கி.பா:-29.25	
பிறப்பு:- 1981	இந்து வேளாளர்	தொழில்/தகைமை:-A/L சொந்த மருந்துக்கடை	B/411	தகைமை/தொழில்:- A/L	G/596
நட்சத்திரம்:- பூரம் 4					

சகல தொடர்புகளுக்கும்:-
கல்யாண மாலை
(சர்வதேச இலவச திருமண சேவை)
இல. 144, பிறவுண் வீதி, யாழ்ப்பாணம்
தொடர்பு:- 021 720 1005
E-mail:- kalyanamalai.jaffna@gmail.com
குறிப்பு: எமது காரியாலயம் காலை 9.00 - 5.00 மணிவரை திறக்கப்படும்.
(ஒவ்வொரு செவ்வாய்க்கிழமையும் கல்யாணமாலை விடுமுறை தினம் என்பதையும் அறியத்தருகின்றோம்)

உடக அனுசரணை  வலம்புரி

காரைநகர் பி.செயலகத்தின் விழிப்புணர்வு வீதி நாடகம்

(காரைநகர்)

காரைநகர் பிரதேச செயலகத்தினால் விழிப்புணர்வு வீதி நாடகம் கிராமம் தோறும் அரங்கேற்றப்பட்டு வருகின்றது.


காரைநகர் பிரதேச செயலகத்தில் தற்போது இணைக்கப்பட்டுள்ள பட்டதாரி பயிலுநர்களை கொண்டு இவ்விழிப்புணர்வு நாடகம் அரங்கேற்றப்பட்டு வருகின்றது.

சிறுவர் உரிமை பாதுகாப்பு, முதியவர்களை பாதுகாத்தல், மது போதையிலிருந்து விடுவித்தல், பெண் அடிமை போன்றவற்றை

வலியுறுத்தி இவ்விழிப்புணர்வு பிரசார நாடகம் அரங்கேற்றப்பட்டு வருகின்றது.

இன்று திங்கட்கிழமை முதல் பாடசாலை மற்றும் பொது இடங்களில் அரங்கேற்றவுள்ளது. இவ்வீதி நாடகம் கூடுதலாக வறிய மக்களையும் ஏனைய இனம் சமூகத்தினரையும் பா்வையிட தூண்டுதற்காக நடத்தப்படுகிறது.

நாடகம் நடைபெற்று முடிந்ததும் யாழ்ப்பாணம் சுப்பகூஸ் நிறுவனத்தினால் வறிய மாணவர்களுக்கு கற்றல் உபகரணங்களும் வழங்கப்பட்டு வருகின்றன. (அ-3-246)



நன்றி:-ஐலன்ட்.

எயிட்ஸ் விழிப்புணர்வு வினாவிடை போட்டி

(சாவகச்சேரி)

சர்வதேச எயிட்ஸ் தினத்தையொட்டி ஐக்கிய அபிவிருத்தி நிதியத்தின் அனுசாரணையுடன் சாவகச்சேரி சுகாதார வைத்திய அதிகாரி பணிமனையினர் எயிட்ஸ் விழிப்புணர்வு வினாவிடை போட்டியினை நடத்துகின்றனர்.

தமது எல்லைக்குட்பட்ட பாடசாலை மாணவர்கள் மற்றும் பொதுமக்கள் மத்தியில் நடத்தப்படும் இப்போட்டியானது பாலியல் நோய்கள் தொடர்பான முன்னறிவை மதிப்பீடு செய்யவும் விசேட முறையிலான விழிப்புணர்வை ஏற்படுத்துவதற்காகவும் திறந்த வினா விடை போட்டி நடத்தப்படுகிறது.

இப்போட்டிக்காக விநியோகிக்கப்பட்ட வினாப்பத்திரங்களை சுகாதார வைத்திய அதிகாரி பணிமனையில் கிடைக்கக்கூடிய அனுப்ப வேண்டிய இறுதி தினம் இன்று

திங்கட்கிழமை ஆகும்.

தங்கள் பகுதி குடும்பநல உத்தியோகத்தர் அல்லது பொதுசுகாதார பரிசோதகர் மூலமும் வினாப்பத்திரங்களை ஒப்படைக்கலாம்.

இப்போட்டியில் வெற்றி பெறுபவர்களுக்கான முதலாவது பரிசாக 5 ஆயிரம் ரூபாவும் இரண்டாவது பரிசாக 3 ஆயிரம் ரூபாவும் 3 ஆம் பரிசாக 2 ஆயிரம் ரூபாவும் வழங்கப்படுவதுடன் தலா 500 ரூபா வீதம் 10 ஆறு தல் பரிசுகளும் வழங்கப்படவுள்ளன.

பொதுமக்கள் தாம் அறிந்து கொண்ட சரியான விடயங்களை நண்பர்களுடன் கலந்துரையாடுவதன் மூலம் பாலியல் நோய்கள் தொடர்பாக விழிப்புணர்வை ஏற்படுத்துவதில் ஒத்துழைப்பு நல்குமாறு சாவகச்சேரி சுகாதார வைத்திய அதிகாரி பணிமனையினர் மேலும் கேட்டுள்ளனர். (அ-3-29)

வதிரிச்சந்தி வீதியில் நீண்டுள்ள கடையொன்றின் முகப்பு அகற்றப்படுமா? உரியவர்கள் நடவடிக்கை எடுக்காதது ஏன்?

வதிரிச்சந்தியில் அமைந்துள்ள ஒரு கடையின் முகப்பு வீதி வரைக்கும் நீண்டு காணப்படுவதனால் விபத்துக்கள் ஏற்படக் கூடிய அபாயநிலை உள்ளது.

இவ்விடயம் தொடர்பாக தெரி வருவது, அப்பகுதி நபர் ஒருவர் மேற்குறித்த கடையின் முகப்பால் தமக்கு பயணம் மேற்கொள்வதில் சிரமமாக உள்ளது என்றும் விபத்துக்கள் ஏற்படுகின்றது எனவும் இக்கடையின் முகப்பை அகற்றுமாறும் கோரி கரவெட்டி பிரதேச சபைக்கும் பிராந்தி உள்நூராட்சி ஆணையாளருக்கும் கடிதமூலம் அறிவித்திருந்தார்.

இதன்மூலம் அரசு அதிகார பிராந்திய உள்நூராட்சி ஆணையாளருக்கு உரிய நடவடிக்கை எடுக்குமாறு கடிதமூலம் தெரிவித்த போது பிராந்திய உள்நூராட்சி ஆணையாளர் பிரதேச சபைக்கு இதை அகற்றுமாறு கடிதமூலம் தெரிவித்ததுடன் அக்கடிதத்தின் பிரதியையும் குறித்த நபருக்கு அனுப்பியிருந்தனர்.

ஆனால், பிரதேச சபை இன்றுவரை எந்த விதமான நடவடிக்கையையும் எடுக்கவில்லை. பிரதேச சபைத் தவிசாளர் தாம் எதுவும் செய்ய முடியாது என்றும் வீதி அபிவிருத்தி அதிகார சபையிடம் தொடர்பு கொள்ளுமாறு கடிதமூலம் குறித்த நபருக்கு தெரிவித்தார். தவிசாளர் அனுப்பிய கடிதத்தின் பிரதி குறித்த நபர் மூலம் வீதி அபிவிருத்தி அதிகார சபைக்கும் அனுப்பப்பட்டுள்ளது.

இவ்வாறு வீதி நோக்கி நீண்டிருக்கும் கடையின் முகப்பால் விபத்து ஒன்று இடம்பெற்று ஒருவர் உயிரிழந்துள்ளார்.

மற்றவர்களுக்கு இடையூறு விளைவிக்கும் வகையில் காணப்படும் இக்கடையின் முகப்பை அகற்றுமாறு உரிய தரப்பினர் பிரதேச சபைக்கு தெரிவித்தும் பிரதேச சபை அகற்றாது பின் நிற்பது ஏன்? என கேள்வி எழுப்பப்பட்டுள்ளது.

இந்த விடயத்தில் உரிமையாளர் உடன் விரைந்து நடவடிக்கை எடுப்பதுடன் அவ்வாறான நிலைய முகப்பை அகற்றுவதில் உள்ள தாமதத்திற்கான காரணத்தை கண்டறிந்து அதனை அகற்றி போக்குவரத்திற்கு உதவமாறு வேண்டுகோள் விடுக்கப்பட்டுள்ளது. (அ-3)

இடமாற்ற நடைமுறையில் ஒழுங்கீனம் இடம்பெற்றுள்ளது

பாதிக்கப்பட்ட சமுர்த்தி உத்தியோகத்தர்கள் குமுறல்

(காரைநகர்)

யாழ்ப்பாணம் மாவட்டத்தில் சமுர்த்தி அபிவிருத்தி உத்தியோகத்தர்கள் ஒழுங்கீன முறையில் இடமாற்றம் செய்யப்படுவதாக பாதிக்கப்பட்ட சமுர்த்தி அபிவிருத்தி உத்தியோகத்தர்கள் கவலை தெரிவித்துள்ளனர்.

குறிப்பாக யாழ்ப்பாணம் மாவட்டத்தில் யாழ்ப்பாணம், கரவெட்டி, பருத்தித்துறை ஆகிய பிரதேச செயலகங்களை சேர்ந்த சமுர்த்தி அபிவிருத்தி உத்தியோகத்தர்களே இவ்வாறு இடமாற்றப்பட்டுள்ளனர்.

யாழ்ப்பாணம் பிரதேச செயலகங்களில் 5 வருடங்களுக்கு மேல் தொடர்ந்து கடமையாற்றியவர்களின் விபரங்களை பெற்று யாழ்ப்பாணம் மாவட்ட செயலகம் பொதுவான அடிப்படையில் அவர்களை இடமாற்றத்திற்கு விண்ணப்பிக்குமாறு கூறியிருந்தது.

அவ்வாறு தகுதியானவர்களை முன்னுரிமை அடிப்படையில் விருப்பத்திற்குரிய 3 பிரதேச செயலகங்களை தெரிவிக்குமாறும்

கேட்டிருந்தது.

அவ்வாறு குறித்த உத்தியோகத்தர்கள் விண்ணப்பித்திருந்தும் அவர்களது விருப்பத்திற்கு மாறான பிரதேச செயலகங்களுக்கு இடமாற்றப்பட்டுள்ளனர். இவ்வாறான முறையற்ற இடமாற்றங்கள் சம்பந்தமாக யாழ்ப்பாணம் மாவட்ட அரசாங்க அதிபருக்கும் யாழ்ப்பாணம் சமுர்த்தி உதவி ஆணையாளருக்கும் யாழ்ப்பாணம் சமுர்த்தி அபிவிருத்தி உத்தியோகத்தர் சங்கத்திற்கும் அமைச்சர் கே.என். டக்ளஸ் தேவானந்தா ஆகியோரிடம் முறையிட்டுள்ளதாக தெரிவித்துள்ளனர். குறித்த இடமாற்றங்கள் அனைத்தும் அந்தந்த பிரதேச செயலக இடமாற்ற சபையின் அங்கீகாரம் பெறப்படாமலும் தொழிற்சங்க பிரதிநிதிகளின் ஆலோசனையும் பெறப்படாமலேயே இடம் பெற்றுள்ளது என்றும் தெரிவித்துள்ளனர்.

ஆனாலும் கடந்த மாதம் அளவில் இலங்கை சமுர்த்தி அதிகார சபையினால் இலங்கை சமுர்த்தி அதிகார சபையானது திணைக்களமாக்கப்படுவதற்கு நடவடிக்கை எடுக்கப்பட்டு வருவதால் எவரையும் இடமாற்றம் செய்ய வேண்டாமென சுற்றுநிருபம் அனுப்பியிருந்த வேளையில் இவ்வாறான இடமாற்றங்கள் நடைமுறைப்படுத்தப்பட்டமை கவலை அளிப்பதாகவும் அவர்கள் தெரிவித்துள்ளனர். (அ-3-246)



மின்சாரம் தடைப்பட்டிருக்கும்

(யாழ்ப்பாணம்)

வீதி அகலிப்பு பணிகளுக்காக உயர் அழுத்த மற்றும் தாழ்முத்த மின் விநியோக மார்க்கங்களை இடம் நகர்த்த வேண்டியிருப்பதாகவும் புதிய உயர் அழுத்த மார்க்கங்களின் கட்டமைப்பு வேலைகளுக்காகவும் புதிய மின்மாற்றி நிறுவவுதற்காகவும் பின்வரும் பிரதேசங்களில் காலை 8.30 மணியிலிருந்து மார்க்க வேலைகள் நிறைவடையும்வரை மின்விநியோகம் தடைப்பட்டிருக்கும் என யாழ்ப்பிரதேச மின்பொறியியலாளர் அறிவித்துள்ளார்.

இதற்கமைய இன்று திங்கட்கிழமை மருதனார்மடம், உடுவில், சங்குவேலி, மானிப்பாய், கட்டுடை, சுதுமலை, ஆணைக்கோட்டை, நாவலி, மாலு சந்தியிலிருந்து வதிரி சந்தி வரையான பிரதேசம் ஆகிய இடங்களிலும் நாளை செவ்வாய்க்கிழமை மருதனார்மடம், இணுவில், கோண்டாவில், தாவடி, குளப்பிட்டிப் பிரதேசம், கொக்குவில், நாச்சிமார் கோவிலடி, கோம்பயன்மணல் பிரதேசம், வீரவாணி, உரூணி, குஞ்சர்கடையின் ஒரு பகுதி, நவின்டில், பொலிகண்டி, வல்வெட்டி, வல்வெட்டித்துறை, தொண்டைமானாறு, உடுப்பிட்டி ஆகிய இடங்களிலும் நாளை மறுதினம் புதன்கிழமை கந்தரோடை, மாகியப்பிட்டி, பண்டத்தரிப்பு, இளவாலை, சங்கானை, மாதகல், வட்டுக்கோட்டை, சுழிபுரம், மூளாய், காரைநகர் பிரதேசம், தீவகப் பிரதேசம், அராலி, களபுமி பிரதேசம், காரைநகர் டிப்போ பிரதேசம், தீவகப் பிரதேசம், மருதனார் மடம், உடுவில், சங்குவேலி, மானிப்பாய், கட்டுடை, சுதுமலை, ஆணைக்கோட்டை, நாவலி, நல்லூரிலிருந்து ஆணைப்பந்தி வரையான பிரதேசம் ஆகிய இடங்களிலும் எதிர்வரும் 6 ஆம் திகதி விடியாழ்க்கிழமை மருதனார்மடம், இணுவில், கோண்டாவில், தாவடி, குளப்பிட்டிப் பிரதேசம், கொக்குவில், நாச்சிமார் கோவிலடி, கோம்பயன்மணல் பிரதேசம், குஞ்சர் கடையின் ஒரு பகுதி, நவின்டில், பொலிகண்டி, வல்வெட்டி, வல்வெட்டித்துறை, தொண்டைமானாறு, உடுப்பிட்டி ஆகிய இடங்களிலும் எதிர்வரும் 8 ஆம் திகதி வெள்ளிக்கிழமை நல்லூரிலிருந்து ஆணைப்பந்தி வரையான பிரதேசம் ஆகிய இடங்களிலும் மின்விநியோகம் தடைப்பட்டிருக்கும்.

அத்துடன் மின்விநியோகம் தடைப்பட்டிருக்கும் பிரதேசங்களிலுள்ள மின்விநியோக மார்க்கங்களுக்கு இடையூறுகவுள்ள மரங்கள், மரக்கொப்புக்கள், தென்னை ஓலைகள், பனை ஓலைகள் என்பவற்றை வெட்டியகற்று தடையற்ற மின்சார விநியோகத்தை பெற்றுக்கொள்ள மின்சார சபைக்கு உதவமாறு பொதுமக்களை அவா கேட்டுள்ளார். (அ-9)

தேசிய வாசிப்பு மாத போட்டி முடிவுகள்

(யாழ்ப்பாணம்)

காரைநகர்ப் பிரதேச சபை தேசிய வாசிப்பு மாதத்தினை முன்னிட்டு காரைநகர்ப் பாடசாலை மாணவர்களிடையே நடத்திய போட்டி முடிவுகளை காரைநகர் பிரதேச சபை தவிசாளர் மு.ஆ.வே. ஆணைமுகன் அறிவித்துள்ளார்.

இப் போட்டிகளில் வெற்றியீட்டியோர்கள் விபரம் வருமாறு.

- கீழ்பிரிவு
- வாசிப்பு போட்டி
- ம.சுகிர்தா(யா/ யாழ்ப்பாணம் கல்லூரி), இ.தமிழினி(யா/ சுந்தரமூர்த்தி நாயனார் வித்தியாலயம்), ஆ.தனரூபன் (யா/ சுப்பிரமணிய வித்தியாசாலை)
- மத்திய பிரிவு
- சொல்வதெழுதுதல்
- எஸ்.மனோசாலினி(யா/ யாழ்ப்பாணம் கல்லூரி), கே.பிரியா (யா/கலாநிதி ஆ.தியாகராஜா ம.ம.வி), பி.குலமதி (யா/கலாநிதி ஆ.தியாகராஜா ம.ம.வி)
- மேற்பிரிவு
- பொது அறிவு
- ந.சோபிதன்(யா/யாழ்ப்பாணம் கல்லூரி), சி.விதுசா (யா/ கலாநிதி ஆ.தியாகராஜா ம.ம.வி), அ.சசிப்பிரியா (யா/யாழ்ப்பாணம் கல்லூரி)

23 நாடுகளை பாதுகாப்பான நாடுகள் என கனடா அறிவிப்பு

இலங்கை அகதிகள் தவறினர்

கனேடிய குடிவரவு அமைச்சரின் புதிய அறிவிப்பின் பிரகாரம் 23 நாடுகள் பாதுகாப்பான நாடுகளாகப் பிரகடனப்படுத்தப்பட்டுள்ளன.

குடிவரவு மற்றும் அகதிகள் விவகாரத்தில் புரட்சிகரமான மாற்றங்களை ஏற்படுத்தியுள்ள புதிய சட்டவாக்கங்களும் நடைமுறைகளும் அகதிகள் வருகின்ற தொகையை 2006 இல் இருந்து படிப்படியாகக் குறைத்துள்ளதாக ரொரான்ரோ ஸ்ரார் பத்திரிகை செய்தி தெரிவித்துள்ளது.

இதன் அடுத்த கட்டமாக குடிவரவு அமைச்சர் ஜேசன் கெனியினால் அறிவிக்கப்பட்டுள்ள ஒரு புதிய நடைமுறையின் கீழ் அவர்கள் பட்டியலிடப்பட்டுள்ள பாதுகாப்பான நாடுகள் என்ற 23 நாடுகளிலிருந்து வரும் அகதிகள் இனிமேல் அகதிக்கோரிக்கைக்கு விண்ணப்பித்தால் அவர்களது கோரிக்கை 30 நாட்களிலிருந்து 45 நாட்களுக்குள் பரிசீலிக்கப்பட்டு அவர்களுக்கு முடிவு அறிவிக்கப்படுவதுடன் அவர்களுக்கு மீள் விண்ணப்பிப்பதற்கு அனுமதி மறுக்கப்பட்டுள்ளது.

இதர நாடுகளில் இருந்து வரும் அகதிகளின் விண்ணப்பங்கள் 60 நாட்களில் பரிசீலிக்கப்படும். அத்தோடு அவர்களுக்கு மேன்முறையீடு செய்யும் உரிமம் இருக்கிறது என்பது இங்கு குறிப்பிடத்தக்கது.

இந்த பாதுகாப்பான நாடுகள் பட்டியல் ஒவ்வொரு வருடமும் மீளாய்வு செய்யப்படும் என்ற உறுதிமொழியும் வழங்கப்பட்டுள்ளது.

இதன்பிரகாரம் இலங்கைத் தமிழ் அகதிகள் உண்மையாகவே பாதிக்கப்பட்ட சம்பவங்களை ஆதாரங்களாக நிரூபித்து அச்சம்பவச் சாட்சியங்களும் அகதிகள் தீர்மானிப்புச் சபையால் அங்கீகரிக்கப்பட்டால் அவர்களது விசாரணைகள் சாதகமான தீர்ப்பைப் பெறும் சந்தர்ப்பம் உள்ளது. (அ-2)

எம்.பிகள் தீர்வையற்ற வாகனங்களை விற்கலாம்

திறைசேரி அனுமதி வழங்கியது

நாடாளுமன்ற உறுப்பினர்கள் தமது தீர்வையற்ற வாகனங்களை உடனடியாக திறந்த சந்தையில் விற்பனை செய்வதற்கு இலங்கை திறைசேரி அனுமதி வழங்கியுள்ளது.

இதன்படி 50 ஆயிரம் டொலர் (6.5 மில்லியன் ரூபா) பெறுமதியான தீர்வையற்ற வாகன அனுமதியை கொண்டுள்ள நாடாளுமன்ற உறுப்பினர் ஒருவர் 20 மில்லியனுக்கு தமது அனுமதியை விற்பனை செய்ய முடியும். அரசாங்க மற்றும் எதிர்க்கட்சி நாடாளுமன்ற உறுப்பினர்களின் கோரிக்கையை ஏற்றே இந்த முடிவு எடுக்கப்பட்டதாக நாடாளுமன்ற விவகார அமைச்சர் சமேதா ஜெயசேன தெரிவித்துள்ளார்.

கடந்த வாரத்தில் அரசாங்கம் அதிகாரிகள் தமது 25 ஆயிரம் டொலர்கள் பெறுமதியான தீர்வையற்ற வாகன அனுமதியை விற்பனை செய்வதற்கு திறைசேரி அனுமதி வழங்கியது.

இதன்படி 15 ஆயிரம் அரசாங்க பணியாளர்கள் நன்மை பெறவுள்ளனர். முன்னதாக தீர்வையற்ற வாகன அனுமதியை விற்பனை செய்ய 5 வருடங்கள் கரத்திருக்க வேண்டிய நிலை இருந்ததாக குறிப்பிடப்படுகிறது. (அ-2)

சிவப்பு மழை குறித்து ஆராய பிரிடன் நிபுணர் குழு வருகிறது

சிவப்பு மழை தொடர்பில் விசேட ஆய்வுகளை மேற்கொள்வதற்காக பிரித்தானிய பக்கிங்ஹாம் பல்கலைக்கழகத்தின் நிபுணர்கள் குழுவொன்று இலங்கைக்கு வருகை தரவுள்ளது.

ரின விஞ்ஞான தொடர்பான நிபுணரான பேராசிரியர் சந்திரா விக்கிரமசிங்க இந்தக் குழுவுக்கு தலைமை தாங்குகிறார். இந்திய கேரள மாநிலத்தில் பொழிந்த சிவப்பு மழை தொடர்பாகவும் பேராசிரியர் சந்திரா விக்கிரமசிங்க தலைமையிலான நிபுணர்கள் குழுவே ஆய்வுகளை மேற்கொண்டிருந்தமை குறிப்பிடத்தக்கது. (அ-2)

பெ.க.தூயனத்திற்கு அரசு நிறுவனங்கள் நிஷுவை

77 பில்லியன் செலுத்த வேண்டும்

இலங்கை பெற்றோலிய கூட்டுத்தாபனத்துக்கு 100 பில்லியன் ரூபா நடவடிக்கை ஏற்பட்டுள்ளதாக அதிகாரி ஒருவர் தெரிவித்துள்ளார். அரசாங்க நிறுவனங்கள் செலுத்த வேண்டிய சுமார் 77 பில்லியன் ரூபா நிஷுவைகளும் இதில் அடங்குவதாக அவர் குறிப்பிட்டுள்ளார். இது தொடர்பில் கொடுப்பனவுகளை செலுத்த வேண்டிய அனைத்து அரசாங்க நிறுவனங்களுக்கும் ஞாபக மூட்டல் கடிதங்கள் அனுப்பப்பட்டுள்ளன.

இதன் பிரகாரம் இலங்கை மின்சார சபை 47 பில்லியன் ரூபாய்களையும் ஸ்ரீலங்கை எயார்லைன் 21 பில்லியன்களையும் பாதுகாப்புப் படைத்தரப்பு 14 பில்லியன்களையும் இலங்கை புகையிரதம் 5 பில்லியன் ரூபாய்களையும் இலங்கை பெற்றோலிய கூட்டுத்தாபனத்துக்கு செலுத்த வேண்டியுள்ளது என அவர் கூறியுள்ளார்.

- ★ 1592-எட்வேர்ட் பொனவென்ச்சர் என்ற ஆங்கிலக் கப்பல் இலங்கைத் தீவின் காலியை வந்தடைந்தது.
- ★ 1800-மியூனிக் அருகில் ஹோஹென்லின்டென் என்ற இடத்தில் இடம்பெற்ற சமரில் பிரெஞ்சுப் படைகள் அவுஸ்திரேலியாவைத் தோற்கடித்தன.
- ★ 1818-இலினோய் ஐக்கிய அமெரிக்காவின் 21 ஆவது மாநிலமானது.
- ★ 1903-சேர் ஹென்றி பிளேக் ஆளுநராக நியமனம் பெற்று இலங்கையை வந்தடைந்தார்.
- ★ 1904-வியாழனின் ஹிமாலியா என்ற சந்திரன் சால்ஸ் டில்லன் பெரின் என்பவரால் கண்டுபிடிக்கப்பட்டது.
- ★ 1912-பால்கன் போரை முடிவுக்குக் கொண்டுவரும் நோக்கில் பல்கேரியா கிரேக்க நாடு மொண்டனேகிரா, சேர்பியா ஆகியன துருக்கியுடன் போர் நிறுத்த உடன்பாடு கண்டன.
- ★ 1917- 20 ஆண்டுகள் கட்டுமானப் பணியின் பின்னர் கியூபெக் பாலம் திறக்கப்பட்டது.
- ★ 1944-கிறீசில் கம்யூனிஸ்ட்டுகளுக்கும் அரசு படைகளுக்கும் இடையில் உள்நாட்டுப் போர் வெடித்தது.
- ★ 1967-தென்னாபிரிக்காவின் கேப் டவுனில் கிறிஸ்டியன் பார்னார்ட் தலைமையில் உலகின் முதலாவது இருதய மாற்றுச் சிகிச்சை லூயிஸ் வாஷ்கான்ஸ்கி (வயது 53) மீது வெற்றிகரமாக நடத்தப்பட்டது.
- ★ 1971-இந்திய- பாகிஸ்தான் போர் 1971 இந்தியா கிழக்கு பாகிஸ்தானை முற்றுகையிட்டது. முழுமையான போர் ஆரம்பித்தது.
- ★ 1973-வியாழனின் முதலாவது மிக அண்மையான படங்களை பயனியர் 10 விண்கலம் பூமிக்கு அனுப்பியது.
- ★ 1976-ரெகே பாடசர் பொப் மார்லி இரு தடவைகள் சுடப்பட்டுக் காயமடைந்தார். ஆனாலும் இவர் இரு நாட்களின் பின்னர் இசை நிகழ்ச்சியில் கலந்து கொண்டார்.
- ★ 1984- இந்திய நகரான போபாலில் யூனியன் கார்பைட் நிறுவனத்தில் இடம்பெற்ற நச்சு வாயுக் கசிவில் 3 ஆயிரத்து 800 பொதுமக்கள் சம்பவ இடத்தில் சிக்கி ஒரு இலட்சத்து 50 ஆயிரம் தொடக்கம் 6 இலட்சம் பேர் வரையில் காயமடைந்தனர். (இவர்களில் 6 ஆயிரம் பேர் வரையில் பின்னர் இறந்தனர்). உலகில் இடம்பெற்ற மிக மோசமான தொழிற்சாலை விபத்து இதுவாகும்.

- ★ 1997-நிலக் கண்ணிவெடிகளைத் தயாரிப்பது மற்றும் பயன்படுத்துவது தடை செய்யும் ஒப்பந்தத்தில் 121 நாடுகள் ஒட்டாவாவில் கையெழுத்திட்டனர். அமெரிக்கா, ரஷ்யா, சீனா ஆகியன இவ்வொப்பந்தத்தில் கையெழுத்திடவில்லை.
 - ★ 1999- செவ்வாய்க்கோளை நோக்கி ஏவப்பட்ட Mars Polar Lander இன் தொடர்புகளை நாசா இழந்தது.
 - ★ 2007-இலங்கைத் துடுப்பாட்ட அணியின் சுழற்பந்து விச்சாளர் முத்தையா முரளிதரன் தேர்வுத் துடுப்பாட்டத்தில் 709 இலக்குகளை வீழ்த்தி புதிய உலக சாதனை படைத்தார்.
- பிறப்புக்கள்**
- ★ 1795-ரோலண்ட் ஹில், நவீன அஞ்சல் சேவையைக் கண்டுபிடித்தவர், இங்கிலாந்தைச் சேர்ந்தவர் (இ.1879)
 - ★ 1884-ராஜேந்திர பிரசாத், இந்தியாவின் முதலாவது ஜனாதிபதி (இ.1963)
- இறப்பு**
- ★ 1552- புனித பிரான்சிஸ் சவேரியர், மதப் போதகர் (பி.1506)
 - ★ அனைத்துலக ஊனமுற்றோர் தினம்

ரோலண்ட் ஹில்
ரோலண்ட் ஹில் நவீன அஞ்சல் சேவையைக் கண்டுபிடித்தவர் ஆவார். இவர் இங்கிலாந்தின் வொசெஸ்டர்ஷையிலுள்ள கிட்வர்பின்ஸ் டெர் என்னுமிடத்தில் பிறந்தவர்.

1837 ஆம் ஆண்டு தனது 42 ஆவது வயதில் தபால் அலுவலகச் சீர்திருத்தம் இதன் முக்கியத்துவமும் நடைமுறைச் சாத்தியமும் (Post Office Reform: its Importance and Practicability) என்ற அவரது பிரபலமான பிரகரத்தை வெளியிட்டார். இப் பிரகரத்தில் அவர் அதிகாரபூர்வ, முன்னரே அச்சடிக்கப்பட்ட கடித உறைகளையும் ஒட்டத்தக்க தபால் தலைகளையும் வெளியிட வேண்டிய அவசியத்தை எடுத்துக் காட்டினார்.

பிரித்தானியத் தீவுகளுக்குள் எந்த இடத்துக்கும் அரை அவுன்ஸ் நிறையுள்ள தபாலை அனுப்புவதற்குக் குறைந்த சீரான கட்டணமான ஒரு பென்னியை அறவிட வேண்டுமெனவும் அவர் ஆலோசனை வழங்கினார்.

ரோலண்ட் ஹில்லின் ஆலோசனைப்படி ஒரு பென்னி கட்டணம் குறிப்பிட்ட நிறைக்கு உட்பட்ட கடிதமொன்றை நாட்டின் எந்த மூலைக்கும் அனுப்ப முடிந்தது. முன்னர் தபால் கட்டணம் 4 d இற்கும் சுவடுதலாகவே இருந்தது.

குறைந்த கட்டணம் எழுத, வாசிக்கத் தெரிந்த சுவடுதலானவர்கள் தபால் சேவையைப் பயன்படுத்த வழி செய்தது. 1840 மே 6 ஆம் திகதி முதலாவது தபால்தலை வெளியிடப்படுவதற்கு முன்னரே அதே ஆண்டு ஜனவரி 10 ஆம் திகதி முன்கட்டணம் செலுத்தப்படக்கூடிய கடித உறையுடன் சீரான பென்னி தபால் சேவை ஆரம்பித்து வைக்கப்பட்டது.





சிஷுவர் அராங்கீம்

299



முருகனுக்கு எதற்கெடுத்தாலும் கோபம் வந்துவிடும். இதற்குக் காரணம் அவனது பெற்றோர்கள் அவனைச் செல்லமாக வளர்த்துவிட்டது தான். அவனது போக்கு கட்டுக்கடங்காமல் போகவே ஒருநாள் அவனது பெற்றோர் இனிமேலும் அவனுக்கு செல்லம் கொடுக்கக்கூடாது என்று தீர்மானித்தார்கள். அன்று காலையில் தூங்கி எழுந்த துமே முருகன் அம்மா எனக்கு பசிக்கிறது. சீக்கிரம் சிற்றுண்டி கொடு. அவசரமாக வெளியே போய் நண்பர்களுடன் விளையாட வேண்டும் என்றான்.

அவனது தாயாரோ எப்பொழுது பார்த்தாலும் என்னடா விளையாட்டு? இன்று

துக் கொண்டிருந்தான். முருகன் அவனிடம் எனக்குக் கொஞ்சம் கொடு என்று கேட்டான். கிட்டுவோ பையில் வைத்திருந்த கொஞ்சம் கடலையையும் வாயில் போட்டுக் கொண்டு முருகனுக்கு கொக்கான் காண்பித்தான். இதனால் கோபம் கொண்ட முருகன், இனிமேல் உன்னுடன் பேச மாட்டேன் போ என்றான்.

இதற்குள் அவனுடைய ஏனைய நண்பர்கள் வந்தார்கள். ஆனால் உண்பதற்கு அவர்கள் எதையும் எடுத்துவரவில்லை. இதனால் முருகனுக்கு அவர்கள் மீது கோபம் வந்தது. எனவே அவர்களிடம் பேசாமல் அங்கிருந்து அவன் போய் சற்றுத் தூரத்தில் மரத்தடியில் அப்பம் வார்த்து

கோபமே ஒருவனின் எதிரி

அதைக்கேட்ட முருகன் கோபத்தோடு என் வீட்டுத் தோட்டத்திலேயே நான் வேலை செய்யவில்லை. உன் தோட்டத்திற்காவந்து வேலை செய்வேன். போ போ என்று கூறி ஒரு கல்லை எடுத்து அதனால் அவனை அடித்து விரட்டலானான். ஆனால் அந்த மனிதன் முருகனைப் பிடிக்கவரவே முருகன் அங்கிருந்து ஓடினான். இப்படியே அன்று மாலை வரை யாராவது ஒருவர் மீது கோபம் கொண்டு போய்க் கொண்டேயிருந்தான். பசியால் வாடிய அவன் இருட்

தண்ணீர் தெளித்து எழுப்பி உட்கார வைத்தார்கள். கிருஷ்ணானந்தர் பரிவுடன் அவன் முதுகில் தட்டி சீடர்களிடம் அவனுக்கு உணவு கொடுக்கும்படி கூறினார். அவனும் சீடர்களுடன் போய் அவர்கள் கொடுத்த உணவை உண்டான். அப்போது கிருஷ்ணானந்தர் அங்கு வந்து முருகனிடம் உன் பசி தீர்ந்ததா? என்று கனிவுடன் விசாரித்தார். அவனும் சந்தோசத்துடன் தீர்ந்தது என்றான்.

கிருஷ்ணானந்தர் அவனைப் பற்றி விசாரித்துவிட்டு உன் கோபமே உனக்கு எதிரி. காரணமே இல்லாமல் இன்று காலையில் நீ உன் பெற்றோர் மீது கோபம் கொண்டாய். அதனால் இன்று பகல் முழுவதும் நீ பட்டினியுடன் இருக்க வேண்டியதாயிற்று. எனவே இனி கோபமே கொள்ளாதே! என்று அறிவுரை வழங்கினார். முருகனும் ஆம், என் தவறை உணர்ந்தேன். இப்போது என் பெற்றோர் என்னை காணாது எப்படித் துடிதுடிக்கிறார்கள் என்று கூறி கண்ணீர் உகுத்தான்.

கிருஷ்ணானந்தரும் கவலைப்படாதே! என் சீடன் ஒருவன் உன்னை உன் வீட்டிற்கு அழைத்துச் செல்வான். இனிமேல் யார் மீதும் கோபம் கொள்ளாதே! எனக் கூறி அனுப்பினார். முருகன் தன்



டும்போது ஊர் எல்லையிலுள்ள ஆச்சிரமத்தை அடைந்தான்.

அது கிருஷ்ணானந்தரின் ஆச்சிரமம். முருகன் அவரை வணங்கி தன் நிலையைக் கூறினான். அவரும் இன்னும் சற்று நேரத்தில் இங்கு எல்லோருக்கும் சாப்பாடு போடுவார்கள். நீயும் அவர்களோடு சேர்ந்து சாப்பிடலாம். இப்போது நான்



என்னைக் காணவந்தவர்களுக்கு அறிவுரை வழங்கப்போகிறேன். நீயும் அவற்றைக்கேள் என்றார். முருகனுக்கு அப்போதும் கோபமே வந்தது. அவன் ஏதோ சொல்வதற்குள் பசி மயக்கத்தால் கீழே விழுந்து விட்டான்.

அதைக்கண்டு ஆச்சிரம சீடர்கள் முருகனின் முகத்தில்

பெற்றோரைக்கண்டு சந்தோசமாய் எனக்கு கிருஷ்ணானந்தர் அறிவுரை கூறினார். என் கோபமே எனக்கு எதிரி என்பது நன்கு புரிந்தது. இனிமேல் எனக்கு கோபமே வராது என்றான். தம் மகன் திருந்தி விட்டது கண்டு முருகனின் பெற்றோர் மகிழ்ந்தனர்.

அம்புலிமாமா கதைகள்

பின்புறத்தோட்டத்தில் செடிகளுக்கு பாத்தி கட்டி நீர் பாய்ச்சிவிட்டு வந்தால்தான் உனக்கு சிற்றுண்டி என்றான்.

முருகன் கோபத்தோடு இனிமேல் இந்த வீட்டில் எதையுமே சாப்பிடமாட்டேன் என்று இரைந்தான். அதைக்கேட்டுக் கொண்டிருந்த அவனது தந்தை மிகச்சரி. இன்று தோட்ட வேலை செய்தால் தான் உனக்குச் சாப்பாடு. செய்யாவிட்டால் பட்டினியாகத்தான் கிடக்க வேண்டும் என்று கத்தினார்.

தன் தாயும் தந்தையும் இப்படிச் சொன்னதைக்கேட்டு முருகன் மேலும் கோபம் கொண்டு வீட்டைவிட்டு வெளியே சென்றான். நேரே அவன் தான் தினமும் விளையாடும் இடத்திற்குச் சென்ற போது அவனது நண்பன் கிட்டுதான் இருந்தான். அவன் வேர்க்கடலை கொரித்

விற்கும் கிழவியை அணுகினான். அவனிடம் பாட்டி எனக்கு ஒரு அப்பம் கொடு என்று அவன் கேட்க கிழவியும் காச கொடுத்தால் கிடைக்கும். இல்லாவிட்டால் கிடையாது என்றான்.

இதைக்கேட்ட முருகன் கோபங்கொண்டு கிழவி அப்பமாவு வைத்திருந்த சட்டியைக் காலால் எட்டி உதைக்க முயன்றான். அப்போது அங்கே படுத்திருந்த கிழவியின் நாய் எழுந்து ஓடிவரவே அதைக்கண்ட முருகன் பயந்து தலைதெறிக்க ஓடினான். வழியில் கண்ட ஒருவன் அவனை நிறுத்தி ஏன் ஓடுகிறாய் என்று கேட்கவே முருகன் தன் பசியைக்கூறி அப்பக் கிழவி அப்பம் கொடுக்க மறுத்ததையும் அவளது நாய் துரத்தி வந்ததையும் கூறினான். அவனும் சரி என்னோடு என் தோட்டத்திற்கு வந்து வேலை செய். சாப்பாடு போடுகிறேன் என்றான்.



கல்விப் பொதுத் தராதர சாதாரணதரப் பரீட்சை

2012 (டிசம்பர்) மாதிரி வினாத்தாள்

மேல்மாகாணம்

சுகாதாரமும் உடற்கல்வியும்

பகுதி I

★ 1 - 40 வரையான வினாக்களில் 1, 2, 3, 4 ஆகிய விடைகளில் சரியான அல்லது மிகப் பொருத்தமான விடையைத் தெரிவு செய்து தரப்பட்டுள்ள விடைத்தாளில் தெரிவுக்குரிய எண்ணின் மீது புள்ளி (X) குக.

1, 2 ஆகிய வினாக்களுக்கு விடையளிப்பதற்காக கீழே கொடுக்கப்பட்டுள்ள பகுதியை பயன்படுத்துக.

கிரேட்டா - சகலருடனும் சிறந்த இடைத்தொடர்பைக் கொண்ட, சங்கீதத்தில் ஆர்வமுடைய, கற்பதில் திறமை மிக்க, விளையாட்டில் ஈடுபாடுடைய, மார்க்கப்பற்றுள்ள சுகதேகியான மாணவியாவாள்.

நீட்டா - உதைபந்தாட்டத்தில் ஈடுபாடுடைய, திறன்மிக்க, கவர்ச்சிகரமான தோற்றத்தை கொண்ட, சமனிலை உணவை உட்கொள்கின்ற, தனிமையை விரும்பக் கூடியளாவாள்.

ரீட்டா - தூய்மையான உடை அணியும், காலையில் உடற்பயிற்சிகளில் ஈடுபடும், உயரத்திற்கேற்ற நிறையைக் கொண்ட சமூகமயமான மாணவியாவாள்.

01. இவர்களில் பூரண சுகாதாரத்தை கொண்ட மாணவியாக கருதக் கூடியவள்

(i) கிரேட்டா (ii) நீட்டா (iii) ரீட்டா (iv) கிரேட்டா, நீட்டா


02. சமூக சுகாதாரம் விருத்தியடைய வேண்டிய மாணவி

(i) கிரேட்டா (ii) நீட்டா (iii) ரீட்டா (iv) நீட்டா, ரீட்டா

03. நாயொன்று வயோதிபர் ஒருவரை நோக்கி அவரை கடிப்பதற்காக வரும்போது அதிலிருந்து தப்ப முயன்ற அவ்வயோதிபரை நோக்கி வந்த சரித் அந்நாயை விரட்டி அவ்வயோதிபருக்கு உதவி செய்தார். சரித்திடம் காணப்பட்ட பண்பானது

(i) உணர்ச்சி வசப்படல் (ii) மகிழ்ச்சி (iii) கருணை (iv) பட்சாதாபம்

04.



மேலுள்ள பாய்ச்சல் அட்டவணை எப் பிரிவினரின் தேவைகளாகும்

(i) சிசுவின் உடற் தேவைகள் (ii) பிள்ளை பருவத்தின் உடற் தேவைகள்
(iii) கர்ப்பிணித் தாயின் தேவைகள் (iv) வயோதிபர் பருவ உடற் தேவைகள்

5 - 7 வரையான வினாக்களுக்கு கீழே கொடுக்கப்பட்ட தரவுகளை உபயோகிக்க உடற்பயிற்சி ஆசிரியை ஒருவரினால் மாணவர் குழுக்கள் தொடர்பாக வழங்கப்பட்ட உடற் திணிவுச் சுட்டிகள் பின்வருமாறு

குழு A - 18.5 இலும் குறைவு

குழு B - 18.5 - 25

குழு C - 25 - 30

குழு D - 30 இற்கு மேல்

05. குழு A யில் உள்ள மாணவர்கள் தொடர்பான சரியான கூற்று ஆவது

(i) அதிக சக்தி மிக்கவர்கள் (ii) மெலிவானோர்
(iii) உயர் உடற் தகைமைகளைக் கொண்டவர்கள் (iv) உடல், உள சமநிலையை பேணக்கூடியவர்கள்

06. உயரத்திற்கு ஏற்ப நிறையை பேணக் கூடியவர்களின் குழு ஆனது

(i) குழு A (ii) குழு B (iii) குழு C (iv) குழு D

07. இலகுவில் தொற்றா நோய்களால் பீடிக்கப்படக் கூடியவர்கள்

(i) குழு A (ii) குழு B (iii) குழு C (iv) குழு D

8 - 10 வரையான வினாக்களுக்கு பின்வரும் தகவல்களை உபயோகிக்க.

கீழே குறிப்பிடப்படுவது பாடசாலை மாணவர்களின் வைத்தியப் பரிசோதனைக்காக வருகை தந்த வைத்தியரிடம் அம்மாணவர்களின் பெற்றோர்கள் மூலம் வழங்கப்பட்ட தகவல்கள் சிலவாகும்.

ஹனீபா - இலகுவாக நோய் வாய்ப்படக் கூடிய, விரைவாகக் களையப்படக் கூடிய சோர்வுத் தன்மை கொண்டவள்

லதீபா - இரவில் பார்வையற்ற, தூரப் பொருட்களை தெளிவாக பார்க்க முடியாத தன்மை கொண்டவள்

பாதிமா - அண்மைக் காலமாக கழுத்து முன்னோக்கி வளைந்து கொண்டிருக்கும் மாணவியாவாள்.

08. குருதிச் சோகை நோயினால் பாதிக்கப்பட்டுள்ளவர்

(i) ஹனீபா (ii) லதீபா (iii) பாதிமா (iv) மேற்கூறிய எவரும்ன்று

09. பாதிமா பாதிக்கப்பட்டிருப்பது

(i) இரும்புச் சத்து குறைபாடு (ii) கல்சியக் குறைபாடு
(iii) அயரன் குறைபாடு (iv) விற்றமின் A குறைபாடு

10. விற்றமின் A குறைபாடுடையவர் என வைத்தியரால் குறிப்பிடுபவர்

(i) ஹனீபா (ii) லதீபா (iii) பாதிமா (iv) பாதிமாவும் ஹனீபாவும்

11 - 12 வரையான வினாக்களுக்கு இப்பகுதியை உபயோகிக்க.

பிள்ளைப் பருவம் போலல்லாது அண்மைக் காலமாக 9ஆம் தரத்தில் கல்வி பயிலும் சசினிக்கு சிறந்த உடற் தோற்றம் உள்ளது. உயரத்திற்கேற்ற நிறையை பேணும் இவளின் இடுப்பு அகலமாகவும் காணப்படுகிறது.

சசினிதின் வயது ஏறத்தாழ 15 வருடங்களாகும். இப்போது அவன் உயரத்தில் அதிகரித்து புயம் அகலமாகிய அழகான தோற்றத்தைக் கொண்டுள்ளான்.

11. சசினியும் சசினிதனும் தொடர்பான மிகவும் சரியான கூற்றாவது

(i) இவர்கள் முன் கட்டிளமைப் பருவத்தை உடையவர்கள்

(ii) இவர்கள் பின் கட்டிளமைப் பருவத்தை உடையவர்கள்

(iii) இவர்கள் புதிய கட்டிளமைப் பருவத்தை உடையவர்கள்

(iv) இவர்கள் வாலிப பருவத்தை உடையவர்கள்

12. சசினிக்குள் இம்மாற்றம் ஏற்படுவதற்கு காரணமாவது

(i) தெஸ் தெஸ்து ரோன் ஓமோன் உற்பத்தி (ii) இன்சலின் ஓமோன் உற்பத்தி

(iii) ஈஸ்ரஜன் ஓமோன் உற்பத்தி (iv) தைரொக்சின் ஓமோன் உற்பத்தி

13 - 14 வரையான வினாக்களுக்கு பின்வரும் தகவல்களை உபயோகிக்கவும்

P ஒவ்வொரு செயற்பாடுகளின்போதும் சக்தியை வழங்குவதற்கு கலங்களுக்கு தேவையான திரவியங்களைக் கொண்டு செல்லும் நான் கலங்களிலிருந்து வெளியேற்றப்படும் கழிவுப் பொருட்களையும் கொண்டு செல்வேன். தினந்தோறும் உடற்பயிற்சியில் ஈடுபடுவது என்னுடைய ஆரோக்கியத்திற்கு உதவியாகும்.

R அசைவிற்கு உதவி புரியும் நான் சிலவேளையில் இச்சையின்றியும் செயற்படுவேன். விருப்பத்திற்கு ஏற்ப என்னை செயற்படுத்த முடியுமாவதுடன் எறிதல் செயற்பாடுகளின் போது விசையை பெற்றுக் கொள்வதும் என்னாலேயாகும்.

13. P என்பது

(i) என்புத் தொகுதி (ii) தசைத்தொகுதி

(iii) குருதிச் சுற்றோட்டத் தொகுதி (iv) நரம்புத் தொகுதி

14. R என்பது

(i) தசைத்தொகுதி (ii) என்புத் தொகுதி

(iii) நிணநீர் தொகுதி (iv) நரம்புத் தொகுதி

15. பிஸ்கட் பக்கெற் ஒன்றை கொள்வனவு செய்வதற்கு சென்ற ரவி அதை நன்றாக பரிசீலனை செய்தான். அவன் அவ்வாறு பரிசீலனை செய்தது

(i) உற்பத்தித் திகதி (ii) அடங்கியுள்ள உணவுக் கூறுகள்

(iii) அதன் நிறை (iv) மேற்கூறப்பட்ட அனைத்தும்

16. ஏதாவது ஒரு நிறுவனமொன்றின் மூலம் தமது சுகாதாரக் கொள்கைகளை வடிவமைக்கும்போது கடைப்பிடிக்க வேண்டியது

(i) 5S முறை (ii) போட்டிக் கோட்பாடு

(iii) வியாபாரக் கோட்பாடு (iv) SMART கோட்பாடு

17. லாலன் தனது குடும்பத் தேவைகளுக்கு முன்னுரிமை கொடுத்துச் செயற்படுவதுடன் தனது குடும்ப உறுப்பினர்களின் கல்வி, திருமண, தொழில் போன்ற விடயங்கள் தொடர்பான எதிர்பார்ப்பை உருவாக்கிக் கொண்டு குடும்ப உறுப்பினர்களுடன் சேர்ந்து வாழ்வதற்கு விருப்பம் உடையவர். லாலன் இருப்பது

(i) பிள்ளைப் பருவம் (ii) வயோதிபர் பருவம்

(iii) வாலிபப் பருவம் (iv) நடுத்தரப் பருவம்

18 - 19 வரையான வினாக்களுக்கு பின்வரும் தகவல்களை உபயோகிக்க. உயிர்க்கலங்களுக்குள் வாழும் நான் நோய்வாய்ப்படும்போது உடலின் நீர்ப்பீடண தொகுதியை அழிப்பேன்.

18. என்னைப் பற்றி சரியான கூற்றாவது

(i) நான் HIV / AIDS ஆவேன் (ii) நோய் காவும் பற்றீரியா ஆவேன்

(iii) குருதிச் சுற்றோட்டத் தொகுதியாவேன் (iv) சுவாச நோயாவேன்

19. எனக்கு ஒருவரினது உடலுக்குள் நுழைய முடிவது

(i) கண்ணீர் மூலம் (ii) நுளம்புக்கடி மூலம்

(iii) குருதியின் மூலம் (iv) வியர்வையின் மூலம்

20. எமது உடலினுள் அமைந்துள்ள தசைநார் வகைகளின் எண்ணிக்கையாவது

(i) 2 ஆகும் (ii) 4 ஆகும் (iii) 6 ஆகும் (iv) 8 ஆகும்

21 - 22 வரையான வினாக்களுக்கு பின்வரும் தகவல்களை உபயோகிக்க.

அமா - செஸ் வீராங்கனை, தூங்குவதில் விருப்பம் கொண்டவள்

பபா - சுவட்டு மைதான வீராங்கனையாவாள்.

தாரா - டாம் இழுப்பதிலும், சுவட்டு மைதான நிகழ்ச்சிகளிலும் திறமையுடையவள்

21. இவர்களுள் அசைவுடன் கூடிய கொண்ணிலையை உடையவர்கள்

(i) பபாவும் அமாவும் (ii) அமாவும் தாராவும்

(iii) பபாவும் தாராவும் (iv) ஒருவரும்ன்று

22. அமா கூடுதலாகப் பழக்கப்பட்டிருப்பது

(i) அசைவுடன் கூடிய கொண்ணிலை (ii) அசைவற்ற கொண்ணிலை

(iii) உள்ளக விளையாட்டில் (iv) உளத்திறன் விருத்தி கொண்ட விளையாட்டுகளுக்கு

23 - 24 வரையான வினாக்களுக்கு பின்வரும் தகவல்களை பயன்படுத்துக.

ராமா - 100m ஓட்ட வீரன்

ராவூ - மரதன் ஓட்டவீரன்

மனோ - அரோபிக் விளையாட்டின் தேசிய மட்ட போட்டியின் வெற்றியாளன்

23. இவர்களில் காற்றின்றிய சக்தி வழங்கல் முறையைப் பயன்படுத்தி தனது நிகழ்ச்சியில் திறமை காட்டுபவர்

(i) ராமா (ii) ராவூ (iii) ராமாவும் ராவூவும் (iv) மனோவும் ராவூவும்

24. ராவூவும் ராமாவும் ஈடுபடும் விளையாட்டு நிகழ்ச்சி தொடர்பான சரியான கூற்றாவது

(i) ராவூவும் ராமாவும் காற்றின்றிய சுவாச முறையின் மூலம் தசை நிகழ்ச்சிக்கு சக்தியை


பெற்றுக் கொள்வதாகும்

(ii) ராஹுவும் ராமாவும் காற்றுச் சுவாச மூலம் தமது நிகழ்ச்சிக்கு சக்தியை பெற்றுக் கொள்ளல்

(iii) ராஹு தனது நிகழ்ச்சிக்கு காற்றுள்ள சுவாச முறையின் மூலம் சக்தியைப் பெற்றுக் கொள்வதுடன் ராமா தனது நிகழ்ச்சிக்கு காற்றின்றிய சுவாச முறையின் மூலம் சக்தியை பெற்றுக் கொள்ளல்.

(iv) ராஹு தனது நிகழ்ச்சிக்கு காற்றின்றிய சுவாச முறையின் மூலம் சக்தியை பெற்றுக் கொள்வதுடன் ராமா தனது நிகழ்ச்சிக்கு காற்றுள்ள சுவாச முறையின் மூலம் சக்தியை பெற்றுக் கொள்ளல்

25 - 27 வரையான வினாக்களுக்கு பின்வரும் தகவல்களை உபயோகிக்க.



A வீரன் - தனது நிகழ்ச்சிக்காக நேர்கோட்டு நுட்ப முறையைப் பயன்படுத்துவார்

B வீரன் - ஸ்டடில் முறையை பயன்படுத்தி தனது நிகழ்ச்சியை முடிப்பார்.

C வீரன் - தனது நிகழ்ச்சிக்காக தொங்கு நுட்ப முறையைப் பயன்படுத்துவார்.

D வீரன் - தனது நிகழ்ச்சிக்காக சுழற்சி முறையைப் பயன்படுத்துவார்.

25. A வீரன் தனது நிகழ்ச்சிக்காக போட்டியிடச் செல்ல வேண்டிய விளையாட்டு மைதானமும் அதற்கு பொருத்தமான விளையாட்டு உபகரணமும் ஆவது

(i) 1 ஆம் இலக்க மைதானமும் ஈட்டியும் (ii) 2 ஆம் இலக்க மைதானமும் குண்டும்
(iii) 3 ஆம் இலக்க மைதானம் (iv) 1 ஆம் இலக்க மைதானமும் குண்டும்

26. B வீரன் ஈடுபட வேண்டிய நிகழ்ச்சியானது

(i) நீளம் பாய்தல் (ii) குண்டு போடுதல்
(iii) ஈட்டி எறிதல் (iv) மேற்சூறிய எதுவுமன்று

27. தனது நிகழ்ச்சிக்காக பரிதிவட்டத்தை பயன்படுத்தும் வீரனும் அவன் செல்ல வேண்டிய மைதானமும் முறையே

(i) D, 2 ஆம் இலக்க விளையாட்டு மைதானமும் (ii) A, 1 ஆம் இலக்க விளையாட்டு மைதானமும்
(iii) C, 3 ஆம் இலக்க விளையாட்டு மைதானமும் (iv) D, 1 ஆம் இலக்க விளையாட்டு மைதானமும்

28 - 30 வரையான வினாக்களுக்கு விடையளிக்க பின்வரும் போட்டிப் பெறுபெற்று அட்டவணையை அவதானிக்க.

போட்டியாளர் இல	1.22m	1.27m	1.30m	1.32m	1.34m	1.36m	1.38m	பாயாத சந்தர்ப்பங்கள்	நிலை
200	-	O	O	XO	XO	XXO	XXX		
210	O	XO	XO	XXO	XXO	OX	XXX		
215	O	O	O	O	O	O	XXX		
220	O	XXO	O	O	O	XO	XXX		
225	O	-	O	O	O	XO	XXX		
250	-	O	O	XO	XO	XXO	XXX		

28. மேலேயுள்ள பெறுபெற்று அட்டவணைக்கு பொருத்தமான விளையாட்டாவது

(i) நீளம் பாய்தல் (ii) உயரம் பாய்தல்
(iii) குண்டு போடல் (iv) சுவட்டு நிகழ்ச்சிகளுக்கானது

29. பெறுபெற்று அட்டவணை அமைய முதலாவது இடத்தைப் பெறும் வீரனாவது

(i) 210 (ii) 225 (iii) 215 (iv) 250

30. இங்கு இரண்டாம் மூன்றாம் இடங்களை பெறும் ஒழுங்கானது

(i) 215, 225 (ii) 225, 220 (iii) 200, 250 (iv) 215, 220


31 - 32 வரையான வினாக்களுக்கு பின்வரும் உருவை அடிப்படையாகக் கொண்டு

விடையளிக்க

உருவில் காட்டப்படுவது விரல்களின் மூலம் நிற்கும்போது பாதம் நெம்பாக தொழிற்படும் சந்தர்ப்பமாகும்.

31. இச்சந்தர்ப்பம் உரித்தாவது

(i) 1ம் வகை நெம்புக்குரிய செயற்பாடு (ii) 2ம் வகை நெம்புக்குரிய செயற்பாடு
(iii) 3ம் வகை நெம்புக்குரிய செயற்பாடு (iv) மேலே குறிப்பிட்ட எதுவுமன்று



32. இந்நெம்பில் எத்தனம், சமம், சுழலிடம் என்பன குறிக்கப்பட்டுள்ள ஒழுங்கு
(i) A, B, C (ii) A, C, B (iii) C, B, A (iv) B, C, A

33 - 34 வரையான வினாக்களுக்கு பின்வரும் தகவல்களை உபயோகிக்க

தேசிய பாடசாலை விளையாட்டுப் போட்டியில் 100m போட்டியில் பங்குபற்றிய சமன் அதில் 1 ஆம் இடத்தை பெற்றுக் கொண்டதுடன் 4 x 100m அஞ்சல் ஓட்டப் போட்டியிலும் அவருடைய குழு 1 ஆம் இடத்தை பெற்றுக் கொண்டது.

33. சமன் 100m போட்டிக்கு பயன்படுத்திய புறப்பாட்டு கையானது

(i) தெரிந்த புறப்பாடு (ii) நின்ற நிலைப் புறப்பாடு
(iii) பதுங்கல் நிலை புறப்பாடு (iv) மேற்குறிப்பிட்ட எதுவுமன்று

34. சமனுடைய அஞ்சல் ஓட்டக்குழு 1 ஆம் இடத்தைப் பெற்றுக் கொள்வதற்காக பயன்படுத்திய கோல் மாற்று நுட்ப முறையானது

(i) பார்த்து வாங்குதல் (ii) கீழ்கை மாற்றுதல்
(iii) பாரக்காது வாங்குதல் (iv) கலப்பு முறை மாற்றம்

35 - 36 வரையான வினாக்களுக்கு பின்வரும் தகவல்களை உபயோகிக்க

சில வீரர்கள் தமது விளையாட்டிற்காக உபயோகிக்கும் திறன்கள் சில கீழே கொடுக்கப்பட்டுள்ளன.

தர்சி - எய்தல், தடுத்தல், ஆக்கிரமித்தல், பாத அசைவு

விதர்சி - பணித்தல், உயர்த்தல், பெற்றுக் கொள்ளல்

35. தர்சியின் மூலம் தனது திறன்கள் வெளிக்காட்டப்படுவது

(i) வொலிபோல் விளையாட்டில் (ii) வலைப்பந்து விளையாட்டில்
(iii) கிரிக்கெட் விளையாட்டில் (iv) எல்லே விளையாட்டில்

36. விதர்சி வெளிக்காட்டிய திறன்கள் தவறந்த அவ்விளையாட்டிற்கு தேவையான வேறு

இரண்டு திறன்களை குறிப்பது

(i) பந்துக் கட்டுப்பாடு, எய்தல் (ii) பாத அசைவு, பணித்தல்
(iii) அரைதல், மைதானக் காத்தல் (iv) அரைதல், பந்துக் கட்டுப்பாடு

37. காற்பந்து போட்டிக்காக 10 குழுக்கள் பங்குபற்றின. அங்கு போட்டி நடைபெறுவது விலகல் முறையிலாகும். இப்போட்டித் தொடரில் நடைபெற வேண்டிய போட்டிகளின் எண்ணிக்கையாவது

(i) 7 (ii) 8 (iii) 9 (iv) 10

38. வொலிபோல் விளையாட்டின்போது அறைதல் திறனை மேற்கொள்ளும் வேளை வலையின் மேற்பரப்பில் வீரனின் கை பட்டவுடன் நடுவரால் வழங்கப்பட வேண்டிய தீர்ப்பானது

(i) போட்டியை நிறுத்தி எதிர்ணிக்கு புள்ளியொன்றும் பணித்தலையும் வழங்கல்
(ii) போட்டியை தொடர்ந்து நடத்திக் கொண்டு செல்லல்
(iii) போட்டியாளனை மைதானத்திலிருந்து வெளியேற்றுதல்
(iv) போட்டியை நிறுத்தல்

39. இறுதியாக இடம்பெற்ற சர்வதேச ஒருநாள் உலகக் கிண்ண கிரிக்கெட் சுற்றுப் போட்டியில் வெற்றி பெற்ற நாடு

(i) இலங்கை (ii) பாகிஸ்தான் (iii) அவுஸ்திரேலியா (iv) இந்தியா

40. அடுத்த ஒலிம்பிக் போட்டி நடைபெற உள்ள நாடு

(i) யப்பான் (ii) பிரேஸில் (iii) கிரீஸ் (iv) சீனா
(மிததி நாளைய தினம்)



தியாகி அறக்கொடை நிறுவன ஸ்தாபகர் வாழ்ந்தேவா தியாகேந்திரனின் 61ஆவது அகவையை முன்னிட்டு மாணவர்களுக்கான உதவித்திட்ட அங்குராப்பண நிகழ்வு தியாகி அறக்கொடை நிறுவன சொர்ணாம்பிகை மண்டபத்தில் நேற்றுக்காலை இடம்பெற்றது. இந்நிகழ்வில் விருந்தினர்கள் அமர்ந்திருப்பதையும் மாணவியின் கலை நிகழ்வையும் நிகழ்வில் கலந்து கொண்டவர்களைப் பற்றியும் பங்களிப்பு செய்தவர்களைப் பற்றியும் காணலாம். (பங்களிப்பு: உ.சாஸீன்)

இன்று தி.மு.க.வின் ஆதரவு பாராளுமன்றத்தில் தேவை என்ற இக்கட்டான சூழ்நிலையில்....

எதிர்பார்த்தபடியே திராவிட முன்னேற்றக் கழகத்திற்கும் இந்திய தேசிய காங்கிரஸ் கட்சிக்கும் இடையிலான உறவு வறையவோல் ட்டேஜ் மின்சாரம்போல் ஆகிக் கொண்டிருக்கிறது.

இந்த 61 எம்.பி.க்கள்தான் காங்கிரஸ் தலைமையிலான மத்திய அரசின் உயிர் மூச்சை பிடித்து தக்கவைத்துக் கொண்டிருக்கிறார்கள். இந்திய பாராளுமன்றத்தில் தனிப் பெரும் பெரும்பான்மைக்கு 272 எம்.பி.க்கள் தேவை என்ற நிலையில் 206 எம்.பி.க்களை மட்டும் வைத்திருக்கும் காங்கிரஸ் கட்சி நிச்சயம் இந்த மூன்று கட்சிகளின் ஆதரவை ஏதோ கிள்ளுக் கீரைகள்போல் கருத முடியாது என்ற சக்கர வியூகத்தில் சிக்கிக் கொண்டிருக்கிறது.

இதனால் அரசுக்கு ஆதரவு தேடும் நோக்கில் கட்சித் தலைவர்களுக்கு விருந்து வைத்து விவாதித்துக்கொண்டிருக்கிறார் மன்மோகன் சிங்.

இதுவரை திரும்பிப்பார்க்காமல் இருந்த தி.மு.க. பக்கமும் அடுத்தடுத்து காங்கிரஸ் அமைச்சர்கள் ஓடோடி வருகிறார்கள். கடந்த புதினைந்து தினங்களுக்குள் இருமத்திய அமைச்சர்கள் தி.மு.க. தலைவர் கருணா

ராஜ் ஆகியோர் இறந்த துக்கத்தையும் கட்டுப்படுத்திக்கொண்டு குலாம் நபி ஆசாத் துன் 90 நிமிடம் பேச்சுவார்த்தை நடத்தியதில் ருந்தே குலாம் நபி ஆசாத் விஜயம் எவ்வளவு முக்கியத்துவம் வாய்ந்தது என்பது புலப்படும்.

2-ஜி அலைக்கற்றை விவகாரத்தில் காங்கிரஸ் கட்சி எப்படி தி.மு.க.வை கைவிட்டது, அதி.மு.க. அரசுக்கு சாதகமான எப்படி மாநிலத்தில் உள்ள காங்கிரஸ் தலைவர்கள் இன்றைக்கும் செயற்பட்டு வருகிறார்கள் போன்ற விடயங்கள் முக்கியமாக பேசப் பட்டதாம். அதுவும் குறிப்பாக சில்லறை வணிகத்தில் அந்நிய முதலீடு அனுமதித்து குறித்து வாக்கெடுப்புடன் கூடிய தீர்மானத்தை பாராளுமன்றத்தில் தாக்கல் செய்தால் இந்திய அரசு எதுமாதிரியான தர்மசங்கடங்களை சந்திக்க வேண்டியதிருக்கும் என்பதையும் குலாம் நபி ஆசாத் எடுத்துக் கூறியதாக தெரிகிறது.

பாராளுமன்ற கூட்டத் தொடரில் தி.மு.க.வின் ஆதரவு நிச்சயம் தேவை என்ற சூழ்நிலையில் முன்னாள் இந்திய கணக்காய் குழு சீனியர் அதிகாரி ஆர்.பி.சிங் அளித்த துள்ள பேட்டி அதி முக்கியத்துவம் பெறுகிறது. ஆர்.பி.சிங் சொன்னது புதிய விடயமல்ல. இரு வருடங்களுக்கு முன்பு 2-ஜி அலைக்கற்றை விவகாரம் சந்திக்கு வந்தபோதே “தலைமை கணக்காயர் சொல்வதுபோல் நஷ்டம், 1.76 இலட்சம் கோடி ரூபாய் அல்ல,

கேட்க வேண்டும்” என்றும் அதிரடிக்கருத்தை வெளியிட்டார்.

ஆனால், பிரதமர் மன்மோகன் சிங் மட்டும் ஆர்.பி.சிங் பேட்டி பற்றி இதுவரை மௌனமாகவே இருக்கிறார். இப்படி 2-ஜி விவகாரத்தில் தி.மு.க.விற்கு சாதகமான மேகம் படர்ந்திருக்கின்ற நிலையில் கட்சி தூதுவராக குலாம் நபி ஆசாத் சென்னை வந்தார். ஆனாலும் இதுவரை அந்நிய முதலீட்டு விவகாரத்தில் தி.மு.க. தலைவர் கருணாநிதி பிடி கொடுக்கவில்லை என்பதை தி.மு.க. வட்டாரத்தின் கருத்து குலாம் நபி ஆசாத் போனவுடன் “குலாம் நபி ஆசாத் ஆதரவு கேட்டார். இன்னும் நான் எந்த விமர்சனம் கொடுக்கவில்லை” என்று இதை வெளிப்படையாகவும் அறிவித்திருக்கிறார் கருணாநிதி.

இந்த விடயத்தில் காங்கிரஸ் ஆதரிக்கும் முடிவை இரகசியமாக வைத்துக்கொள்ளவே தி.மு.க. விரும்புகிறது. 2-ஜி அலைக்கற்றை விவகாரத்தில் பாராளுமன்ற கணக்குக் குழுத் தலைவர் முரளி மனோகர் ஜோசி இந்திய தலைமை கணக்காயரை நிர்ப்பந்தம் கொடுத்தார் என்ற குற்றச்சாட்டு சி.ஏ.ஜி.யின் முன்னாள் அதிகாரி ஆர்.பி.சிங்கின் பேட்டி உள்ளிட்டவற்றை வைத்துக் கொண்டு பாராளுமன்றத்தில் தி.மு.க. தரப்பில் சிறப்பு கவன ஈர்ப்புத் தீர்மானம் கொண்டு வரப்படுகிறது. அந்த விவகாரத்தில் காங்கிரஸ் கட்சியின்

வாதிக் கட்சி, தி.மு.க. ஆகிய மூன்று கட்சிகளின் மொத்த எம்.பி.களின் எண்ணிக்கை இது. பகுஜன் சமாஜ் கட்சிக்கும் சமாஜ்வாதிக் கட்சிக்கும் உத்தரப்பிரதேச அரசியல் முக்கியம். அதேபோல தி.மு.க.விற்கு தமிழ் அரசியல் முக்கியம். ஏற்கனவே தமிழ் அரசியல் நிலவரத்தில் இங்குள்ள ஆளும் அதி.மு.க. சில்லறை வணிகத்தில் அந்நிய முதலீட்டிற்கு கட்டு எதிர்ப்பு தெரிவித்துள்ளது. “எக்காரணத்தைக் கொண்டும் மாநிலத்தில் அனுமதிக்க மாட்டேன்” என்று முதல்வர் ஜெயலலிதா அறிவித்துவிட்டார். இதுபோன்ற நிலையில் தி.மு.க. எந்த அளவிற்கு இந்த விவகாரத்தில் காங்கிரசுக்கு கைகொடுக்கப் போகிறது என்பது கேள்விக்குறியே. கடந்தவாரம் பாராளுமன்றத் தலைவராக இருக்கும் டி.ஆர். பாலுவுக்கு என்ன மாதிரியான நிலைப் பாட்டை டெல்லியில் எடுக்கவேண்டும் என்ற தகவல் இல்லையென்பதே நிலவரம். ஆனால், அந்த எம்.பி.க்கள் ஒன்றை மட்டும் தெளிவாகக் கூறுகிறார்கள். “எங்கள் தலைவர்களை, பிரதமர் மன்மோகன் சிங், சோனியா காந்தி ஆகியோரிடமிருந்து ஒரு சத்தியம் கேட்கிறார்.

அதாவது உறுதிமொழி. அந்த உறுதி மொழிக்கு உத்தரவாதம் கிடைத்தால் மட்டுமே தி.மு.க. சில்லறை வணிகத்தில் அந்நிய முதலீட்டுத் தீர்மானம் வாக்கெடுப்பிற்கு வந்தால், தன் நிலைப்பாட்டை மத்திய அரசுக்கு ஆதரவாக எடுக்கும். அது இல்லாமல் எங்கள் தலைவர் எதுவும் செய்யமாட்டார். அதிலும் குறிப்பாக கலைஞருடன் குலாம் நபி ஆசாத் ஆலோசனை நடைபெற்ற 90 நிமிடங்களும் கனிமொழி எம்.பி. உடன் இருந்தது. தி.மு.க.-காங்கிரஸ் உறவில் எந்தப் பிரச்சினை, முள்ளாக இருக்கிறது என்பதை எடுத்துக் காட்டியுள்ளது என்கிறார்கள். தி.மு.க. தலைவர் கருணாநிதி இப்போது சோனியா, மன்மோகன் சிங் ஆகியோரின் உறுதி மொழிக்காகக் காத்திருக்கிறார் என்பதே புதிய நிலவரம்.

சோனியா காந்தி தரப்பிலிருந்து தி.மு.க. தலைமை எதிர்பார்த்த உறுதிமொழி கிடைத்திருக்கிறது என்றே தி.மு.க. வட்டாரச்செய்தி. குறிப்பாக புதுக்கோடுக்கையாக 2-ஜி விவகாரத்தில் முந்நாள் தணிக்கைக் குழு அதிகாரி ஆர்.வி. சிங் பேட்டி, பா.ஜ.க தலைவரும் நாடாளுமன்ற கணக்குக் குழுத் தலைவருமான முரளி மனோகர் ஜோசியின் தலையீடு போன்றவை குறித்து நீதிவிசாரணை நடத்த வேண்டும் என்று கோரிக்கையை தி.மு.க. வைத்திருக்கிறது. தி.மு.க. தலைவர் கருணாநிதியின் கோரிக்கைப்படி ஐக்கிய முற்போக்குக் கூட்டணி கட்சிகளின் கூட்டமும் கூட்டப்பட்டுள்ளது. இதுபோன்ற சூழ்நிலையில் ஆயிரம் கருத்துவேறுபாடுகள் இருந்தாலும் மதவாத சக்திகள் ஆட்சிக்கு வந்துவிடக்கூடாது என்பதற்காக எஃப்.டி.ஐ. விவகாரத்தில் மத்திய அரசை ஆதரிப்போம் என்று அறிவித்துள்ளார் தி.மு.க. தலைவர் கருணாநிதி.

இந்த அறிவிப்பு வெளிவந்தவுடன் பேட்டி அளித்த நாடாளுமன்ற விவகாரத்துறை அமைச்சர் கமல்நாத், கூட்டணிக்கட்சிகள் எங்களுடன் இருக்கின்றன. நாடாளுமன்ற சபாநாயகர் எடுக்கும் முடிவுப்படி வாக்கெடுப்புடன் கூடிய தீர்மானத்தையும் சந்திப்போம் என்று அறிவித்துள்ளார். அதேபோல் இது நாளாவரை வாய் திறக்காமல் இருந்த பிரதமர் மன்மோகன் சிங் எஃப்.டி.ஐ. விவகாரத்தில் நாங்கள் வாக்கெடுப்பிற்கு தயார் என்று தி.மு.க. வின் அறிவிப்பிற்குப்பிறகு கூறியிருக்கிறார். மாயாவதியும் முலாயம் சிங் யாதவும் சேர்ந்து 43 எம்.பி.க்கள். அவர்கள் மத்திய அரசுக்கு எஃப்.டி.ஐ. விவகாரத்தில் ஆதரவு கொடுக்கும் மனநிலைக்கு வந்த பிறகு, 18 எம்.பி.க்கள் உள்ள நாம் மட்டும் எதிர்த்து வாக்களித்தாலும் தீர்மானம் வெற்றி பெற்றுவிடும. பிறகு தமிழகத்திலும் சரி டெல்லியிலும் சரி தி.மு.க.விற்குப் பெரும் தலைவலியாக மாறிவிடும என்று கருதியே இறுதியில் தி.மு.க. ஆதரவு தெரிவித்திருக்கிறது. ஆனால், எங்கள் சொல்லையும் நீங்கள் கேட்கவேண்டும் என்ற நிர்ப்பந்தத்தை காங்கிரஸ் கட்சிக்கு ஏற்படுத்தி, இந்த முடிவை அறிவித்துள்ளது தி.மு.க.

எப்படி இருந்தாலும் பிரதமர் மன்மோகன் சிங் தலைமையிலான இந்திய அரசுக்கு இந்த 61 எம்.பி.க்களை சமாளிப்பது நித்திய கண்டம் பூரண ஆயுசுதான்!

-எம்.காசிநாதன்-

நித்திய கண்டம் பூரண ஆயுசு..

நிதியை வந்து சந்தித்துவிட்டுச் சென்று விட்டார்கள். முதலில் வந்தவர் நிதியமைச்சர் ப.சிதம்பரம் இவர் அரசு தூதுவராக வந்தார் என்றே சொல்ல வேண்டும். சில்லறை வணிகத்தில் அந்நிய முதலீட்டை அனுமதித்த விடயத்தை விரிவாக தி.மு.க. தலைவர் கருணாநிதியிடம் அவர் பேசினாலும் வாக்கெடுப்பில் தி.மு.க.ஆதரிக்கும் என்ற உறுதிமொழியை அவரால் பெற முடியவில்லை.

2-ஜி அலைக்கற்றை விவகாரத்தில் காங்கிரஸும் சேர்ந்து கொண்டு தி.மு.க.வை காண்பர் பண்ணியதே காரணம் என்று அக் கட்சி நினைப்பது ஒரு புறமிருக்க 2-ஜி விவகாரத்தில் நிதியமைச்சர் சிதம்பரத்தை காப்பாற்றிய காங்கிரஸ் கட்சி தங்கள் கட்சியின் அமைச்சராக இருந்த ராஜா தன் மகனும் ராஜ்யசபை எம்.பி.யுமான கனிமொழி ஆகியோரை தீகார் சிறைச்சாலையில் அடைத்து என்பதை தி.மு.க. தலைமை உறுதியாக நம்புவதே காரணம்.

அரசு தூதுவராக வந்த சிதம்பரத்தின் சமரசம் எடுபடவில்லை. இருவரது சந்திப்பும் எட்டிக்காய் போல் இருந்தது என்பதே அரசியல் வட்டாரப் பேச்சு. பிரதமர் மன்மோகன் சிங் சார்பில் வந்த அரசு தூதுவரின் முயற்சி பலிக்கவில்லை என்பதால் காங்கிரஸ் கட்சியே களத்திற்கு வந்தது. தமிழ்நாடு காங்கிரஸ் குழு விவகாரங்களை கவனிக்கும் குலாம் நபி ஆசாத் (இந்திய சுகாதாரத்துறை அமைச்சர்) 25 ஆம் திகதி அதாவது ஞாயிற்றுக் கிழமை சோனியா காந்தியின் கட்சி தூதுவராக சென்னை வந்தார்.

தி.மு.க. தலைவர் கருணாநிதியை சந்தித்து 90 நிமிடங்களில் பேசினார். அதாவது மாலை 3.55 க்கு ஆறம்பமான பேச்சுவார்த்தை 5.15 க்குத்தான் முடிந்தது. இந்த பேச்சுவார்த்தையில் குலாம் நபி ஆசாத் துடன் வந்த தமிழ்நாடு காங்கிரஸ் குழுத் தலைவர் ஞான தேசிகன் முன்னாள் மாநில தலைவர் கே.வி. தங்கபாலு போன்றோர் அந்த ஆலோசனையில் பங்கேற்கவில்லை.

தி.மு.க. தலைவர் கருணாநிதி, ராஜ்ய சபை எம்.பி. கனிமொழி, காங்கிரஸ் கட்சி தூதுவராக வந்த குலாம் நபி ஆசாத் ஆகிய மூவரும் தான் இந்தத்தீவிர ஆலோசனையில் பங்கேற்றவர்கள். தி.மு.க.வின் இரு முக்கிய முன்னாள் அமைச்சர்களான வீரபாண்டி ஆறுமுகம், சுமயநல்லூர் செல்வ



வெறும் 2400 கோடி ரூபாய் மட்டுமே” என்று அறிவித்தார் ஆர்.பி.சிங்.

ஆனால் அதை அன்று காங்கிரஸ் கட்சி வெகுபாரதூதமாக எடுத்துக் கொள்ள வில்லை. ஆனால் இன்று தி.மு.க.வின் ஆதரவு பாராளுமன்றத்தில் தேவை என்ற இக்கட்டான சூழ்நிலையில் ஆர்.பி.சிங்கின் பேட்டி பற்றி காரணமாக கருத்துச் சொல்கிறது காங்கிரஸ் கட்சி.

“2-ஜி விவகாரத்தில் பா.ஜ.க.வின் சாயம் வெளுத்துவிட்டது” என்று இதுவரை இந்த விவகாரத்தில் மௌனமாக இருந்த சோனியாவே கருத்துக் கூறிவிட்டார். அவர் இதுவரை 2-ஜி விவகாரத்தில் காங்கிரஸ் கட்சி ஊழல் செய்தவர்கள் மீது சட்டப்படி நடவடிக்கை எடுத்தது என்பதைத்தான் பேசி வந்தார் என்பது குறிப்பிடத்தக்கது. இப்போதுதான் ஆர்.பி.சிங் கொடுத்த பேட்டிக்கு சாதகமான அர்த்தம் கற்பிக்கும் வகையில் சோனியா காந்தி கருத்து வெளியிட்டுள்ளார்.

அது மட்டுமல்ல, இந்திய செய்தித்துறை அமைச்சராக இருக்கும் மனிஸ்திவாரி, “ஆர்.பி.சிங் சொன்ன 2400 கோடி ரூபாய் நஷ்டம் எப்படி சி.ஏ.ஜி. கையெடுத்திடும் போது 1.76 இலட்சம் கோடியானது? இதை இந்திய தலைமை கணக்காயர் வெளிப்படையாக விவாதிக்க முன்வரவேண்டும்” என்றும் “இதை வைத்து அரசியல் செய்து பா.ஜ.க. பகிரங்க மன்னிப்பு

கருத்துக்களையும் பாராளுமன்றத்தில் புதிவு செய்ய தி.மு.க. இந்த தருணத்தில் விரும்புகிறது.

தி.மு.க. மீது விழுந்த பழியைத் துடைக்க அது உதவும் என்பது அக்கட்சியின் கணக்கு. இது ஒருபுறமிருக்க மீண்டும் ஐக்கிய முற்போக்கு கூட்டணிக் கட்சிகளின் கூட்டத்தைக் கூட்டச் சொல்கிறது தி.மு.க. அக் கூட்டத்தில் சில்லறை வணிகத்தில் அந்நிய முதலீட்டு பற்றிய மீண்டும் ஒரு விவாதம் நடத்தி முடிவு எடுக்க வேண்டும் என்று கருதுகிறது தி.மு.க. தலைமை.

ஆகவே முதலில் பாராளுமன்றத்தில் 2-ஜி பற்றிய விவாதம். பிறகு சில்லறை வணிகத்தில் அந்நிய முதலீட்டுபற்றிய தீர்மானம் வாக்கெடுப்புடன் வந்தால் அதை ஆதரிப்பதா வேண்டாமா என்று முடிவு எடுப்பது என்ற இரு நாணயப் பிடித்துக்கொண்டு சவாரி செய்து தி.மு.க. தலைமை. தி.மு.க. வின் இந்த எண்ணத்திற்கு தீனி போடும் வகையில் பிரதமர் அலுவல இணையமைச்சர் நாராயண சாமி, “2-ஜி அலைக்கற்றை விவகாரம் குறித்து தி.மு.க. தீர்மானம் கொண்டுவந்தால், அது பாராளுமன்றத்தில் விவாதத்திற்கு எடுத்துக் கொள்ளப்படும்” என்று அறிவித்திருக்கிறார்.

காங்கிரஸ் தலைமையிலான இந்திய அரசை இப்போது 61 என்ற எண் மிரட்டுகிறது. அதாவது பகுஜன் சமாஜ் கட்சி, சமாஜ்

THE MAYA CALENDAR

மாயா நாட்காட்டி ஒரு ஆய்வு

உலகம் அமீரியமா? அமீரியாதா? புலப்பயரும் பிரம்மிப்புகள்!

மாயன் கட்டடங்களை மேலும் ஆராய்ந்த ஆராய்ச்சியாளர்கள் மாயன் பிரதேசமான மத்திய அமெரிக்காவில் அடுத்ததாக ஒன்றைக் கண்டெடுத்தார்கள்.



நவீன விண்வெளி மாயன்களிட நெருப்பைக்கக்கும்பகுதி யிருந்த பொருள்

படத்தில், ஒரு நவீன விண்வெளித் தில் நெருப்பைக் கக்கும் கீழ்ப்பகுதியையும் மாயன்களின் பொருளையும் ஒப்பிட்டுப்பாருங்கள் ஒற்றுமை புலப்படும்.

மேலும்மேலும் மாயன்களிடமிருந்து கிடைத்தவையெல்லாம் அறிவியல் ஆர்வத்தைத் தூண்டுவனவாகவே இருந்தன.




நவீன விண்வெளிவீரர்



மாயன்களின் ஓவியம்

நவீன விண்வெளி மனிதன் மாயன்களிடமிருந்து பெறப்பட்ட வடிவங்கள்

மாயா சமூகத்தினரின் கலாச்சாரத்தை ஆராயும்போது கிடைத்த ஓவியங்கள் சிலைகள் போன்றவற்றில் நவீன விண்வெளி ஆராய்ச்சி சம்பந்தமான பலவற்றைக் காணக்கூடியதாக இருந்தது.



ஆயிரம் ஆண்டுகளுக்கு முன்னர் மாயன்களால் உருவாக்கப்பட்ட தங்கத்தினாலான உருவங்கள்



ஆயிரம் ஆண்டுகளுக்கு முன்னால், உருவாக்கப்பட்ட-தங்கத்தினால் செய்யப்பட்ட இந்த உருவங்கள் சொல்லும் உண்மைகளை நாம் தாங்கிக்கொள்ள வேண்டும் என்றால் மேலும் பல உண்மைகளைத்தெரிந்து கொள்ளத்தான் வேண்டும் அந்த உண்மைகள் இவற்றை விடக் கனமானவை.




படம்(அ) மயான்களிடமிருந்து கிடைத்த விமானம். இதுபுராணங்களிலும் இதிகாசங்களிலும் சொல்லப்பட்ட விமானம்.

படம் (ஆ) இந்த விமானத்தைப் பயன்படுத்தியது தேவர்களின் தலைவர் இந்திரன்.

படம் (இ) இந்த விமானம் புஸ்பக விமானம். இது இராமாயணத்தில் இராவணன் சீதையை கடத்திக் கூட்டிச்சென்ற விமானம்.


இதுவரை ரைட் சகோதரர்கள் விமானத்தைக் கண்டுபிடித்தவர்கள் என்று நம்பிக்கொண்டிருக்கும் வேளையில் அவற்றைப் புறம்தள்ளும் பல இரகசியங்கள் எங்கோ ஓர் மூலையில், மத்திய அமெரிக்காவில் எப்போதோ மறைந்திருக்கிறது என்பது ஆச்சரியம்தானே. அதைவிட ஆச்சரியம் இந்தச்

சிறிய விமானங்கள் போலுள்ளவற்றை விஞ்ஞானிகள் ஆராய்ந்துபோது அவை விமானப் பறப்புச் சக்திக்கு ஏற்ப உருவாக்கப்பட்டது என்பதைக் கண்டு கொண்டார்கள். ரைட் சகோதரர்கள் கண்டுபிடித்த விமானம் கூட மிகப் பழமை வாய்ந்தவை. ஆனால் இந்த உருவங்கள், நவீன விமானங்கள் போல் வடிவமைக்கப் பட்டிருக்கின்றன. இது வெல்லாம் எப்படிச்சாத்தியம்? விஞ்ஞான அறிவையும் விண்வெளி அறிவையும் மாயா இனத்தவர் பெற்றது எப்படி? ஆயிரம் ஆண்டுகளுக்கு முன் காட்டுவாசிகள்போல் வாழ்ந்த மக்கள் எப்படி இவ்வளவு அறிவைக் கொண்டிருக்க முடியும்? இப்படிப்பட்ட கேள்விகளுக்கு பதிலாக நாம் உடன் எண்ணிக்கொள்ளக் கூடியது விண்ணில் இருந்து மாயன்இனத்தவரை நோக்கி யாராவது வந்திருக்க வேண்டும் என்பதும் அவர்கள் மூலமாக மாயா இனத்தவருக்கு இந்தளவுக்கு அறிவு கிடைத்திருக்க வேண்டும் என்பதும் தான். இருப்பினும் ஒரு வேளை விண்வெளியிலிருந்து அயல்கிரகவாசிகள் வந்திருந்தால் அவர்களை மாயாக்கள் பதிவு செய்திருப்பார்களா அல்லவா? அப்படியானால், அவர்கள் எப்படி இருந்திருப்பார்கள்? ஏலியன் என்று அழைக்கப்படும் அயல்கிரகவாசியின் வினோத தலையுடன் உள்ள உருவங்களை எத்தனை படங்களில் தான் பார்த்திருப்போம். அப்படிப்பட்ட உருவங்களை மாயன்கள் பார்த்திருப்பார்களோ- அதற்கு சாத்தியங்கள் அதிகமாகவே காணப்படுவதுபோல மாயன்கள் உருவாக்கிய வடிவங்கள் சில உள்ளன.



வேற்றுக்கிரகவாசிகளா?

படத்திலுள்ளவை அயல்கிரகவாசிகளின் உருவம்தான் என்றால் அவர்கள், மாயன்களிடம் மட்டும்தான் வந்திருக்க வேண்டுமா? இப்படிப்பட்ட ஆச்சரியங்கள் மாயன் இனத்தவருக்கு மட்டும்தான் ஏற்பட்டதா அல்லது வேறு யாருக்காவது ஏற்பட்டதா? அப்படி வேறு இனத்தவருக்கும் இந்த அனுபவம் ஏற்பட்டதா எனப்பார்க்கும்போது பிரபலமான எகிப்திய பிரமிட்டுக்களை நீங்கள் நிச்சயம் அறிந்திருப்பீர்கள். பல மர்மங்களைத் தன்னுள்ளே அடக்கிய உலக அதிசயமாகப் பார்க்கப்படுவது இந்தப்பிரமிட்டுக்கள். இந்தப் பிரமிட்டுக்களில் இருந்த சித்திர வடிவ எழுத்துக்களை ஆராய்ந்தபோது சினிமாப்படங்களில் வருவதுபோன்று ஏலியன் உருவங்கள் காணப்பட்டன.



மேலே படத்தில் காணப்படும் வித்தியாசமான தலைகளுடன் கூடிய மனித உருவத்துடன் ஒப்பிடக் கூடிய எந்த ஒரு எகிப்தியரும் இருந்திருக்கவில்லை என்பதுதான் ஆச்சரியம். மனித இனத்தின் தலையானது அன்று முதல் இன்றுவரை சில குறிப்பிட்ட பரிமாணங்களைக் கொண்டுள்ளதாகவே கூறப்பட்ந்து வந்திருக்கிறது. அது தாண்டிய எதையும் மனிதனாக எம்மால் பார்க்க முடிவதில்லை.



இப்படத்தில் காணப்படுவதுபோல எகிப்திய மன்னன் பாரோ அகெனாட்டன் என்பவரின் மனைவி மகரராணி. இவள் வாழ்ந்த காலம் கி.மு.1370-கி.மு.1330. இவளது தலைக்கவசம் இல்லாத சிலை யொன்று கண்காட்சிசாலையில் இருக்கிறது.



இவளது தலை ஏன் இவ்வளவு பெரிதாக இருக்கவேண்டும். எகிப்திய வரலாற்றில் அவளின் சரித்திரம் மர்மம் வாய்ந்ததாகவே இருக்கிறது. இவள் அயல்கிரகத்திலிருந்து வந்திருக்கலாமோ என எண்ணத் தோன்றுகிறது. (தொடரும்)

-ராஜசிவா-

பெண்கள் நலத்திட்டத்திற்கு வடமாகாண கல்வி அமைச்சின் அரசாங்கம் நிதி ஒதுக்கீடு முன்னேற்ற மீளாய்வுக்கூட்டம்

பிரதீயமைச்சர் ஹிஸ்புல்லாஹ் தெரிவிப்பு

(கொழும்பு)

அரசாங்கம் பெண்களின் அபிவிருத்திக் கென பல்வேறு அமைச்சுக்கள் ஊடாக கணிசமான அளவு நிதியை வருடாந்தம் ஒதுக்குகின்றதென சிறுவர் அபிவிருத்தி மகளிர் விவகாரப் பிரதீயமைச்சர் எம்.எல்.ஏ.எம்.ஹிஸ்புல்லாஹ் தெரிவித்தார். இது குறித்து அவர் மேலும் தெரிவிக்கையில்,

கூடார அமைச்சு, சமூக சேவைகள் அமைச்சு, பொருளாதார அபிவிருத்தி அமைச்சு, கல்வியமைச்சு ஆகிய பல்வேறு அமைச்சுக்கள் ஊடாக அரசு தனது வருடாந்த வரவு செலவுத் திட்டத்தில் பெண்களின் அபிவிருத்திக்கென நிதியொதுக்கி பல்வேறுபட்ட வேலைத் திட்டங்களை மேற்கொண்டு வருகின்றது.

இதேவேளை பெண்களின் நலனோம்பு

வியாங்கள், அவர்களின் வாழ்வாதாரம், பெண்கள் மற்றும் சிறுவர்களின் பாதுகாப்பு முறைப்பாடுகள், சட்டங்களை இயற்றி அவற்றை ஏனைய அமைச்சுக்கள் அமுல்படுத்துவதற்கு ஏதுவாக கொள்கைகளை வகுத்துக் கொடுப்பது தான் சிறுவர் அபிவிருத்தி மகளிர் விவகார அமைச்சின் பணியாகும்.

அத்துடன் நாட்டின் பொருளாதாரத்திற்கேற்ப பெண்களின் அபிவிருத்திக்கென்று கணிசமான அளவு நிதி ஒதுக்கப்படுகின்றது. அதேவேளை இன்னும் கூடுதலான நிதி பெண்களின் அபிவிருத்திக்கென ஒதுக்கப்பட்டால் அதனைக் கொண்டு மென்மேலும் பெண்களின் அபிவிருத்தியை மேற்கொள்ள அது உதவியாக இருக்கும் என்றும் அவர் மேலும் தெரிவித்தார். (அ-2)



வடமாகாண கல்வி பண்பாட்டலுவல்கள் விளையாட்டுத்துறை அமைச்சின் முன்னேற்ற மீளாய்வுக் கூட்டம் வடமாகாண ஆளுநர் மேஜர் ஜெனரல் ஜி.ஏ.சந்திரசிரி தலைமையில் யாழ்ப்பாணத்திலுள்ள ஆளுநர் பணிமனையில் வைத்து கடந்த 29 ஆம் திகதி நடைபெற்றது.

இதன்போது மாகாண குறித்தொதுக்கப்பட்ட அபிவிருத்தி நிதி பிரமாண அடிப்படையிலான நிதி, இந்திய உதவிகள், உலக உணவுத் திட்டம், யுனிசெப், நிக்கோட் என்பவற்றின் செயற்றிட்டங்கள் தொடர்பாக விரிவாக மீளாய்வு செய்யப்பட்டது. இலங்கை கல்வி நிர்வாகச் சேவை உத்தியோகத்தர்கள், ஆசிரியர், அதிபர்கள் ஆகியோரின் இடமாற்றம் தொடர்பாகவும் ஆராயப்பட்டது.

ஆசிரிய சங்கங்களினால் முன்வைக்கப்பட்ட கோரிக்கைகளை நடைமுறைப்படுத்துமாறும் அதிகவுட பிரதேச பாடசாலைகளை சரியான முறையில் இனங்கண்டு அவற்றுக்கான படிக்களை ஆசிரியர்களுக்கு வழங்குமாறும் வவுனியா தெற்கு வெலிஓயா, மன்னாரில் மீளக் குடியமர்ந்த பிரதேசங்களில் உள்ள பாடசாலைகளின் தேவைகளை பூர்த்தி செய்யுமாறும் ஆளுநர் கேட்டுள்ளார். 2013 ஆம் ஆண்டுக்கான மாகாண குறித்தொதுக்கப்பட்ட அபிவிருத்தி நிதியில் ஆசிரியர் விடுதிகளை அமைக்க நடவடிக்கைகளை எடுக்குமாறு உரிய அதிகாரிகளுக்கு ஆளுநர் பணிப்புரை விடுத்தார். (அ-2)

நாட்டில் இடம்பெறும் விபத்தால் நாஸ்தோறும் 7 பேர் உயிரிழப்பு

(கொழும்பு)

நாட்டில் பல பாகங்களிலும் இடம்பெற்று வரும் வாகன விபத்துக்களில் நாஸ்தோறும் ஆறு தொடக்கம் ஏழு பேர் வரை பலியாகின்றனர். அத்தோடு நாஸ்தோறும் நடைபெறுகின்ற விபத்துக்களில் 40 சதவீதமானவை மோட்டார் சைக்கிள்களும் முச்சக்கரவண்டிகளும் என பொலிஸ் உயர் அதிகாரியொருவர் தெரிவித்தார்.

வாகன விபத்துக்கள் அதிகரிப்பதற்கு சாரதிகள் மாத்திரம் காரணம் எனக்கூறமுடியாது. பாதசாரிகளின் கவனயீனமும் முதன்மை பெறுகிறது. எனவே வாகன விபத்துக்களைக் கட்டுப்படுத்துவதற்கு பொலிஸார் மேற்கொண்டு வரும் முயற்சிகளுக்கு பொதுமக்களும்

தமது ஒத்துழைப்புக்களை வழங்க வேண்டும் எனவும் அவர் மேலும் தெரிவித்தார்.

இவ்வாறு இடம்பெறுகின்ற வாகன விபத்துக்களால் வருடத்துக்கு இரண்டாயிரத்துக்கு அதிகமானோர் உயிரிழப்பதுடன் ஒரு இலட்சத்து 20 ஆயிரம் பேர்வரை காயமுற்று வைத்தியசாலைகளில் சிகிச்சை பெறுகின்றனர்.

வாகனச்சாரதிகள் நிதானமாக வாகனங்களை செலுத்துவதுடன் வீதி போக்குவரத்து விதிமுறைகளை முறையாக கடைப்பிடிக்க வேண்டும். அத்தோடு பாதசாரிகளும் வீதிகளை கடக்கும்போது மிகுந்த அவதானத்துடன் கடக்க வேண்டும் எனவும் அவர் தெரிவித்தார். (அ-2)

வடக்கை தனிநாடாக்கி விட்டார்களா? விமலிடம் கேட்கிறார் வேலாயுதம்

(கொழும்பு)

வடக்கு மாகாணசபைத் தேர்தலை நடத்தக்கூடாது என அமைச்சர் விமல் வீரவன்சகூறுகின்றாரே? வடக்கை தனி நாடாக பிரித்து விட்டார்களா என விமலிடம் ஐக்கிய தேசியக் கட்சியின் உதவித் தலைவர் வே.வேலாயுதம் கேள்வி எழுப்பியுள்ளார்.

ஐக்கிய தேசியக் கட்சியின் 54 ஆவது மாநாட்டில் கலந்து கொண்டு உரையாற்றும் போதே அவர் இவ்வாறு கேள்வியொன்றை எழுப்பியுள்ளார்.

இணப்பிரச்சினைக்கு தீர்வாக முன்வைக்கப்பட்டுள்ள 13 ஆவது திருத்தத்துக்கு மாற்றம் கொண்டு வர வேண்டுமென்கிறார் ஒரு அமைச்சர். 13 பிளஸ் என்கிறார் ஒரு அமைச்சர். 13 ஆவது அரசியலமைப்பை ஒழித்துவிட வேண்டுமென்கிறார் மற்றொரு அமைச்சர்.

இந்த பிரச்சினைக்கு தீர்வு காண இந்த அரசு எந்த காத்திரமான நடவடிக்கைகளையும் மேற்கொள்ளவில்லை. மாறாக 13 ஆவது அரசியலமைப்பு திருத்தம் தொடர்பிலும் குழப்ப நிலையை தோற்றுவித்துள்ளது.

இந்த ஆட்சி மொத்த நாட்டையும் சூறையாடி விட்டது. நீதிமன்ற நடவடிக்கைகளிலும் தலையிட்டு தமக்கு சாதகமாக நீதிமன்றங்களை செயற்பட வைக்கும் முயற்சியில் ஈடுபட்டுள்ளது.

ஊடகவியலாளர்கள் லப்டொப், வட்டியில்லா வாகனக்கடன் ஆகிய அற்ப சலுகைகளுக்காக இந்த அரசின் ஊழல்களை மறைக்க முயற்சிக்க கூடாது. மக்களுக்கு நாட்டின் உண்மை நிலையை எடுத்துக்கூற வேண்டும் என அவர் தெரிவித்தார். (அ-2)



புத்தரமுல்ல ஜயவடனக பகுதியில் ஏற்பட்ட மண்சரிவில் பலருடைய வீடுகளை மீட்டிப் பிடித்தல் காணலாம்.

பாரிய குற்றம் புரிந்த கைதிகளுக்கு வெளிநாடுகளுடன் தொடர்பாம்

சிங்கள பத்திரிகையில் தகவல்

சிறைச்சாலைக் கைதிகள் இணையத்தளத்தை பயன்படுத்தி வெளிநாடுகளுடன் தொடர்புகளை பேணி வருவதாக சிங்கள பத்திரிகையொன்று செய்தி வெளியிட்டுள்ளது.

கொழும்பு மகசீன் சிறைச்சாலையில் அதிகளவில் இணையவழி கையாள்கை காணப்படுவதாக தெரிவிக்கப்படுகிறது.

பாரிய குற்றச் செயல்களுடன் தொடர்புடைய குற்றவாளிகளை இவ்வாறு இணையத்தை பயன்படுத்தி வருவதாகவும் அதி

நவீன கையடக்கத்தொலைபேசிகளைப் பயன்படுத்தி வெளிநாடுகளுடன் தொடர்புகளை பேணி வருவதாக குறிப்பிடப்படுகிறது.

பேஸ்புக் போன்ற சமூக வலையமைப்பு உள்ளிட்ட பல்வேறு இணையத்தளவழிகளில் இவர்களால் தொடர்புகள் பேணப்பட்டு வருவதாக தெரிவிக்கப்படுகிறது.

கைதிகளின் புதிய தொடர்பால் வழி முறைகள் குறித்து புலனாய்வுப் பிரிவினர் விசாரணைகளை ஆரம்பித்துள்ளனர். (அ-2)

போதனாவின் தேவைகள் குறித்து டக்ளஸ் ஆராய்வு

(யாழ்ப்பாணம்)

யாழ்ப்போதனா வைத்தியசாலைக்கு 30 தொண்டர்களையும் நில்லப்படுக்கைகளை பெற்றுக் கொள்வதற்கும் பாரம்பரிய கைத் தொழில்கள் மற்றும் சிறுதொழில் முயற்சி அபிவிருத்தி அமைச்சர் கே.என்.டக்ளஸ் தேவானந்தா நடவடிக்கைகளை மேற்கொண்டுள்ளார்.

யாழ்ப்போதனா வைத்தியசாலை கேட்போர் கூடத்தில் அமைச்சர் தலைமையில் நேற்று முன்தினம் இடம்பெற்ற அபிவிருத்திக் குழுக் கூட்டத்திலேயே இந்நடவடிக்கை மேற்கொள்ளப்பட்டுள்ளது.

இதன்பிரகாரம் சிகிச்சை பெறவரும் நோயாளிகளின் நலன்களை கருத்திற் கொண்டு புதிதாக 30 தொண்டர்களை உள்வாங்குவதற்கும் இதனூடாக நோயாளிகளுக்கு அவர்கள் வழிகாட்டிகளாக இருக்க வேண்டுமெனவும் இதேபோன்று பாதுகாப்பு உத்தியோகத்தர்களும் தமக்குரிய கடமைகளுடன் வைத்தியசாலைக்கு வரும் மக்களுடன் அன்பாகவும் பண்பாகவும் நடந்து கொள்ள வேண்டுமென கேட்டுக் கொண்டார்.

இதனிடையே தற்போது அடையாளம் காணப்படாத நிலையில் குளிர்சாதனப் பெட்டியில் வைக்கப்பட்டுள்ள 6 சடலங்களையும் அடக்கம் செய்வதிலுள்ள சட்டப்பிரச்சினை தொடர்பில் சட்டவைத்திய அதிகாரி சிவரூபனியும் கேள்விந்ந்து கொண்டதுடன் பெண்கள் சிறுவர்கள் மீதான துஷ்பிரயோகங்கள் குறித்து கவனம் செலுத்தினார்.

அடுத்து வைத்தியசாலை சிற்றுண்டிச் சாலை ஆண், பெண் மருத்துவ தாதிகளுக்கான புதிய விடுதிகளை அமைப்பது தொடர்பில் 5 பேர் கொண்ட குழுவை அமைத்து அது தொடர்பில் ஆராய்ந்து அறிக்கை சமர்ப்பிக்குமாறும் அவர் குறிப்பிட்டார்.

அத்துடன் வைத்தியசாலையில் மேம்பாடு அபிவிருத்தி உள்ளிட்ட பல்வேறு விடயங்கள் தொடர்பிலும் இதன்போது கவனம் செலுத்தப்பட்டது. (அ-2)

ஐ.கே.குஜ்ரால் காலமானார்

முன்னாள் இந்திய பிரதமர் ஐ.கே. குஜ்ரால் தனது 92 ஆவது வயதில் டில்லியில் காலமானார்.

வைத்தியசாலையில் அனுமதிக்கப்பட்டிருந்த அவர் சிகிச்சை பலனின்றி கடந்த 30 ஆம் திகதி மரணமடைந்துள்ளார்.

ஐ.கே.குஜ்ரால் 1997 ஆம் ஆண்டு ஏப்ரல் மாதம் முதல் 1998 ஆம் ஆண்டு மார்ச் மாதம் வரையான காலப்பகுதியில் இந்தியாவின் 12 ஆவது பிரதமராக பதவி வகித்தமை குறிப்பிடத்தக்கது. (ந-2)

தமிழ் மக்களின் துன்பத்தை சுயலாப அரசியலுக்காக பயன்படுத்த வேண்டாம்

இதனால் எந்த நன்மையும் ஏற்படாது தேசிய மொழிகள் மற்றும் சமூக ஒ.அமைச்சு அறிக்கை

(கொழும்பு)

கல்விசார் சமூகம் எதிர்கால கல்விசார் சமூகமான மாணவர்களை மீண்டும் ஒரு துன்பியல் காலகட்டத்திற்கு தள்ளிவிடக் கூடாது. இதனை கருத்திற்கொண்டு அரசாங்கம் தமிழ்த்தேசிய கூட்டமைப்பின் ஒரு அரசியல் தீர்விற்கான சூழலை மறந்தோ மறுத்தோ செயற்படக்கூடாது என தேசிய மொழிகள் மற்றும் சமூக ஒருமைப்பாட்டு அமைச்சின் ஒருங்கிணைப்பு செயலாளர் கலாநிதி எஸ்.மோகன் தெரிவித்துள்ளார்.

அவர் மேலும் தெரிவிக்கையில், வரலாற்றில் நாம் கற்றுக்கொண்ட பாடங்களும் எதிர்கால நோக்கங்களும் சரியான வழியில் அமைக்கப்படாது போனால் இந்நாட்டில் மீண்டும் மீண்டும் அழிவை நோக்கு வதிலிருந்து எவரும் தப்ப முடியாது. 30 வருட அரசியல் போராட்டமும் 30 வருட ஆயுத போராட்டமும் தொடர்ந்து வரும் 3 வருடங்களில் யுத்தமும் சமாதானமும் தொடர்பான விமர்சனங்கள் இவற்றிற்கு அப்பால் நடப்பதை உலகம் மிகவும் உன்னிப்பாக நோக்கும் இவ்வேளையில் இந்நாட்டிலுள்ள அரசியல், நீதி, நிர்வாகம், ஜனநாயகம், சமூகவியல் ஜனநாயகம் ஆகியவற்றின் பொறுப்புமிக்க அரசாங்கமும் தமிழர்கள் அரசியல் துறையில் பொறுப்பு மிக்க தமிழ் தேசியக் கூட்டமைப்பும் தமிழ் அரசியல்வாதிகளும் யதார்த்தத்தை புரிந்துகொண்டு செயற்பட வேண்டும். இல்லாது போனால் ஓடிய இரத்தங்களும் எதிர்

கால துன்பியல் நிகழ்வுகளுக்கும் நிச்சயமாக பதில்கூறியாக வேண்டும்.

கடந்த 27, 28 ஆம் திகதிகளில் யாழ்ப்பல்கலைக்கழக நிகழ்வுகளும் இதனையே ரூபகப்படுத்துகின்றது. சிங்கள இனவாதிகளின் அரசியல் இருப்புக்காக சிங்கள தேசிய வாதமும் தமிழ் அரசியல்வாதிகளின் இருப்புக்காக தமிழ் தேசியவாதமும் தலை தூக்கி இந்த நாட்டின் எதிர்கால சொத்துக்களான இளைஞர்களையும் யுவதிகளையும் குழந்தைகளையும் பொதுமக்களையும் அழித்ததுடன் கரைகாணா சொத்துப்புகளை ஏற்படுத்தியது. அந்த துன்பத்தை ரூபகமூட்டுவதற்காக மீண்டும் ஒரு இக்கட்டான சூழ்நிலைக்கு எம்முடைய மாணவ செல்வங்களை தள்ளிவிடக் கூடாது.

இந்தவகையில் பிள்ளைகளை இழந்த பெற்றோர்களுக்கும் பெற்றோர்களை இழந்த பிள்ளைகளுக்கும் இந்நாட்டில் அனைத்து

பகுதியிலும் துன்பத்தை பகிர்ந்து கொள்வதற்கு உரிமை உண்டு.

ஆனால் அத்துன்பத்தை சுயலாபத்திற்காகவும் அரசியலுக்காகவும் பயன்படுத்துவதன் மூலம் எவ்வித நன்மையும் இந்நாட்டில் எவருக்கும் சிபிப்போவதில்லை.

யுத்தம் கொடுமானது. அதனை அனுபவிப்பது வேதனையிலும் வேதனையானது. இது உண்மை. ஆனாலும் சமூக ஜனநாயக அரசியலில் யார் வேண்டுமானாலும் இந்நாட்டில் ஈடுபட உரிமை உண்டு. அதற்காக இந்த ஜனநாயகத்தை தவறான முறையில் கொண்டு செல்ல எவருக்கும் இடமளிக்க கூடாது. ஆகவே இச்சந்தர்ப்பத்திலாவது அரசாங்கம் தனது நிலைப்பாட்டினை அரசியல் ரீதியில் முன்னெடுக்க உடனடியாக முயற்சிக்க வேண்டும்.

அதேவேளை தமிழ் மக்களில் ஜனநாயக ரீதியில் தேர்வு செய்யப்பட்ட தமிழ்த்தேசிய

கூட்டமைப்பும் ஏனைய தமிழ் அரசியல் கட்சிகளும் தீர்க்கமான ஒரு விடயத்தை புரிந்து கொள்ள வேண்டும்.

தமிழ் மக்கள் தமக்கு வாக்களித்து இருண்டு போன யுகத்தை இல்லாதொழிக்கவும் மறந்து போன ஜனநாயகத்தை மீள கட்டி யெழுப்பவும் தவிர தொடர்ந்தும் இறுதிக்கட்ட யுத்தத்தை ரூபகமூட்டியோ இழந்து போன உறவுகளை காரணம் காட்டியோ அரசியல் செய்ய அல்ல என்பதை புரிந்து கொள்ள வேண்டும். இந்நிலையில் இனவாதம் முறியடிக்கப்பட்டு இராணுவ முனைப்பு நிறுத்தப்பட்டு ஜனநாயகம் மேலோங்கி யாழ்ப்பல்கலைக்கழக மாணவர்களின் கல்வியை மழுங்கடித்து விடாமல் அவர்களுக்கு தங்கள் எதிர்காலத்தை நம்பிக்கையுடன் கட்டியெழுப்பக் கூடிய சூழலையும் ஐக்கிய இலங்கைக்குள் உருவாக்க அனைவரும் முன் வர வேண்டும் எனத் தெரிவித்தார். (அ-9)

நீதிமன்றம் நாடாளுமன்றத்துக்கு உத்தரவு பிறப்பிக்க முடியாது

முன்னாள் பிரதம நீதியரசர் தெரிவிப்பு

(கொழும்பு)

நீதிமன்றம் நாடாளுமன்றத்திற்கு உத்தரவுகளை பிறப்பிக்க முடியாது என முன்னாள் பிரதம நீதியரசர் சரத் என். சில்வா தெரிவித்துள்ளார்.

நாட்டின் அரசியல் அமைப்பின் மூன்றாம் சட்டத்தின் அடிப்படையில் முழு அதிகாரமும் மக்களுக்கு வழங்கப்பட்டுள்ளது. சட்டங்களை இயற்றும் நிறுவனமாக நாடாளுமன்றம் இயங்கி வருவதாகவும் இதனால் நீதிமன்றம் உத்தரவுகளை பிறப்பிக்க முடியாது எனவும் தெரிவித்தார்.

நீதிமன்றத்திற்கும் நாடாளுமன்றத்திற்கும் இடையில் முரண்பாடு ஏற்படுத்திக் கொள்ளப்பட்டுள்ளது. எனினும் இந்த இரண்டு நிறுவனங்களினதும் எஜமான் மக்களேயாகும்.

இரண்டு நிறுவனங்களுக்கும் இடையில் முரண்பாடு ஏற்படாத வகையில் அதிகாரங்கள் பகிரப்பட்டுள்ளன. எனினும் அண்மைக்காலமாக இரண்டு தரப்பிற்கும் இடையில் மோதல் ஏற்பட்டுள்ளது. பிரிட்டனில் நாடாளுமன்றத்திற்கு நீதிமன்றம் உத்தரவுகளை பிறப்பிக்காது.

நாடாளுமன்றமும் நீதிமன்றமும் மக்களின் நலன்களை முதலிலையாகக் கொண்டு செயற்பட வேண்டியது அவசியமானது என அவர் தெரிவித்துள்ளார். (அ-2)



அரியலுக்கைகளை கடத்தியவர்கள் கைது

(கொழும்பு)

ஹற்றன் நோர்வூட் பகுதியில் வைத்து மிகவும் அரிதாகக் கிடைக்கக்கூடிய மூலிகை வகைகளை கொண்டு சென்ற வெளிநாட்டவர்கள் ஐவரை பொலிஸார் கைது செய்துள்ளனர்.

சந்தேக நபர்கள் ஸ்ரீபாத பகுதியிலிருந்து காள் ஒன்றின் மூலம் இந்த மூலிகைகளை கொழும்பிற்கு கொண்டு வருவதற்கு முயற்சித்துள்ளதாக பொலிஸார் குறிப்பிட்டுள்ளனர்.

இந்த மூலிகைகள் வெளிநாடுகளில் வாசனை திரவியங்கள் செய்வதற்கும் பயன்படுத்தப்படுவதாக விசாரணைகளிலிருந்து தெரிய வந்துள்ளது.

சந்தேக நபர்களிடமிருந்து சுமார் 10 கிலோகிராம் மூலிகைகள் கைப்பற்றப்பட்டுள்ளன. இவர்கள் அனைவரும் நீதிமன்றில் ஆஜர்படுத்தவுள்ளதாக பொலிஸார் மேலும் தெரிவித்துள்ளனர். (அ-2)

வவுனியாவில் சர்வதேச மாற்று வலுவுடையோர் தினம்

(பூந்தோட்டம்)

சர்வதேச மாற்றாற்றல் உடையோர் தினம் இன்று திங்கட்கிழமை பிற்பகல் ஒரு மணிக்கு செட்டிகுளம் பிரதேச சபை மைதானத்தில் நடைபெறவுள்ளது.

சமூக சேவை உத்தியோகத்தர் செ. ஸ்ரீநிவாசன் தலைமையில் நடைபெறும் இந்நிகழ்வில் செட்டிக்குள பிரதேச செயலாளர் நா. கமலதாசன் பிரதமவிருந்தினராகவும், ஹண்டிகப் இன்றநடவளம் நிறுவன அனைவருக்கும் விளையாட்டுத்திட்டத்தின் திட்ட முகாமையாளர் ஸ்டீப் ஹாக்கன், சிப்கோ நிறுவன தலைவர் சு.சாம்ஸன் ஆகியோர் சிறப்பு விருந்தினர்களாகவும் கலந்து கொள்ளவுள்ளனர்.

ஹண்டிகப் இன்றநடவளம் நிறுவன அனுசரணையில் நடைபெறும் இவ்வழியில் வவுனியா பிரதேசத்தில் உள்ள பல்வேறு மாற்றாற்றல் உடைய சிறார்கள் கொழும்பில் இருந்து தருவிக்கப்படவுள்ள வட மாகாணத்திற்கே புதிதான மனமகிழ்ச்சி நிகழ்வுகள், சிறுவர்களுக்கான உடல் உறுதி விளையாட்டுகள் போன்றவற்றில் பங்கு கொள்ளவுள்ளனர்.

☆☆☆☆☆☆☆☆

சர்வதேச மாற்றாற்றல் உடையோர் தினம் இன்று திங்கட்கிழமை வவுனியாவில் நடைபெற ஏற்பாடுகள் செய்யப்பட்டுள்ளன. அரசாங்கப் பற்ற நிறுவனங்கள் மற்றும் மாவட்ட சமூக சேவை அலுவலகம் இணைந்து ஹண்டிகப் இன்றநடவளம் நிறுவனத்தின் பங்களிப்புடன் இந்நிகழ்வுகளை ஒழுங்கு செய்துள்ளனர்.

அரசாங்க அதிபர் பந்துல ஹரிசந்திர, வவுனியா நகர பிரதேச செயலாளர் அ.சிவபால சுந்தரன், பிராந்திய சுகாதாரப் பணிப்பாளர் வைத்திய கலாநிதி எஸ். மகேந்திரன், மாவட்ட சமூக சேவை உத்தியோகத்தர் செ. ஸ்ரீநிவாசன், ஹண்டிகப் இன்றநடவளம் நிறுவன திட்ட முகாமையாளர் வி.பிரேம்குமார், ஓகான் நிறுவன தலைவர் வே. சுப்பிரமணியம், உளவளத்துணை ஆலோசகர் எஸ். அம்பிகைபாகன் மற்றும் அரசாங்கப் பற்ற நிறுவனப் பிரதிநிதிகள், தொழில்நுட்ப உத்தியோகத்தர்கள், சமூக சேவை உத்தியோகத்தர்கள் கலந்து கொள்ளவுள்ளனர்.

இரு நிகழ்வுகளை இடம்பெறவுள்ள இந்த விழாவில் காலை 8 மணிக்கு பஸ் நிலையத்தில் அங்கவீனர்களுக்கான ஆசனங்களை ஒதுக்கும் ஸ்டிக்கர்கள் தனியார் மற்றும் அரசு பஸ் வண்டிகளில் ஓட்டும் நிகழ்வு இடம்பெறும். மாற்றாற்றல் உடையோரின் ஆசனங்கள் அவர்களுக்கு சரியாக வழங்கப்படாமையால் பலத்த சிரமங்களை அவர்கள் எதிர்கொண்டு வருகின்றனர்.

தொடர்ந்து முற்பகல் 10 மணிக்கு வவுனியா பஸ் நிலையம் மாவட்ட செயலகம் முன்புள்ள முச்சந்தி, குருமன்காடு சந்தி ஆகிய இடங்களில் குறியீட்டு நிகழ்வுகளை அனைவருக்கும் அணுகும் வசதி விழிப்புணர்வு நிகழ்வு ஒழுங்குபடுத்தப்பட்டது. இதில் அனைவருக்கும் அணுகும் வசதிகள் கொண்ட கட்டடங்களை அமைக்க வேண்டும் என்பதை வலியுறுத்தி மாதிரி கட்டடங்கள் அமைக்கப்பட்டு அவை காட்சிக்கு வைக்கப்படுவதுடன் பொருத்தமற்ற கட்டடங்கள் உடனடி அமைக்கப்பட்டு அவை காட்சிக்கு வைக்கப்படுவதுடன் பொருத்தமற்ற கட்டடங்கள் உள்ளன. (அ-9-266)

வலுக்குன்றியவர்களும் சமூகத்தின் பங்கும்

ஒவ்வொரு சமூகமும் “வலுக்குன்றல்” என்ற பிரச்சினையை கொண்டுள்ளது. ஒரு நபர் இயலாதவராக காணப்படும் போது, அவர் மனம் சோர்வடைந்து, சமூக, பொருளாதார வழிகளிலும் சமூகத்திலிருந்து ஓரங்கட்டப்படுகின்றார். மூன்று தசாப்தங்களுக்கு மேலாக நீடித்த உள்நாட்டு யுத்தம் வலுக்குன்றியவர்களின் தாக்கத்தை ஏற்படுத்தி, அவர்களின் எண்ணிக்கையையும் கூட்டியுள்ளது.

வலுக்குன்றல் என்பது பல்வேறு வடிவங்களிலும் பல வகைப்பட்டதாயும் காணப்படும். வழமையான குறைபாடுகளாக கருதப்படுபவை சக்கர நாற்காலியினை உபயோகிப்பவரையோ அல்லது விழிப்புலனற்றவர்களையும் செவிப்புலனற்றவர்களையும் குறித்து நிற்கின்றது. எனினும் வலுக்குன்றல் என்பது பிறவியிலேயே குறைபாட்டுடன் பிறக்கும் ஒரு குழந்தை மற்றும் கண்ணி வெடியில் கையையோ, காலையோ இழந்த ஒரு நபர், முடக்கு வாதத்தினால் நடக்க இயலாத நிலையிலுள்ள ஒருவர், மனநிலை பாதிக்கப்பட்ட ஒரு நபர் போன்றவர்களை உள்ளடக்கியதாகும்.

வலுக்குன்றியோர் அனைவரும் தமக்கே உரிய தனித்திறன்களை கொண்டுள்ளனர். வலுக்குன்றியோரை “மாற்றுவலுவலையோர்” எனவும் அழைப்பதுண்டு. இது இவர்கள் கொண்டுள்ள உள்ளார்ந்த தனித்திறன்களை வலியுறுத்தும் நோக்கத்துடன் கூறப்படுகின்றது. புனர்வாழ்வு சம்பந்தப்பட்ட நடவடிக்கைகளில் மாற்றுவலுவலையோர், (Differently able) மற்றும் உடல் ரீதியான சவாலுக்குப்பட்டவர்கள் (Physically Challenged) என்ற சொற்பதங்கள் பெரும்பாலும் பயன்படுத்தப்படுகின்றது.

உலகளவில் வலுக்குறைவு இல்லாத மக்களை விட வலுக்குறைவு உள்ள மக்கள் குறைந்த சுகாதார நிலையையும் குறைவான கல்வித் தரத்தையும் குறைந்த வருமானத்தினால் கூடியளவு வறுமை விகிதத்தை கொண்டுள்ளனர். இதற்கான முக்கிய தடைகளாக கல்வி, சுகாதார சேவைகள் மற்றும் வேலை வாய்ப்புக்கள், போக்குவரத்து போன்றவற்றை இவர்களால் பெற்றுக்கொள்ள முடியாதிருப்பது ஆகும். பல தசாப்தங்களாக நாம் வலுக்குன்றியோர்களின் பெற்றோர்கள் உள்நாட்டிலேயே குறைபாடுடையோர் இவற்றை பெற்றுக்கொள்ள தேவையில்லை என்ற எண்ணத்தை கொண்டுள்ளோம்.

உடல் வலுக்குறைவு உள்ளவர்கள் உடல் ரீதியாகவும் உள் ரீதியாகவும் சமூக ரீதியாகவும் பொருளாதார ரீதியாகவும் சமூகத்திலிருந்து ஓரங்கட்டப்பட்ட நிலையிலுள்ளனர்.

யாழ்ப்பாணத்தில் கடந்த 1990 களில் இருந்து செயற்பட்டு வரும் அமைப்பான வலுவிழந்தோர் புனர்வாழ்வுச் சங்கம் (AR OD) யாழ்.மாவட்டத்தின் உடல் ரீதியாக வலுக்குன்றியவர்களின் தரவுகளை சேகரித்து வருகின்றது. சேகரிக்கப்படும் தரவுகள் முழுமையானவை அல்ல, ஆயினும் அவ்வமைப்பில் கடந்த 2011 ஏப்ரல் மாதம் வரை 4 ஆயிரத்து 889 தனிப்பட்ட நபர்கள் தம்மை பதிவு செய்து கொண்டுள்ளனர்.

இவர்களில் 58% மானோர் ஆண்களாவர். மூன்றில் ஒருபங்கினர் (32.6% மானோர்) 30 வயதிற்குட்பட்டவர்களாக இருக்கின்றனர். 4.3% வீதத்தினர் 10 வயதிற்குட்பட்டவர்களாக இருக்கின்றனர். இவர்களை விட அதிக எண்ணிக்கையிலான குழந்தைகள் அடையாளம் காணப்படாது இருக்கின்றனர்.

இலங்கையில் குறிப்பாக போரினால் பாதிக்கப்பட்ட பகுதிகளில் உள்ள உணமுற்றவர்கள் எண்ணிக்கையும் வகைகளும் மோசமான நிலையில் உள்ளது என்பதனை நாங்கள் ஏற்றுக் கொள்ள வேண்டும். 30 ஆண்டுகளாக நிலவிய உள்நாட்டு யுத்தத்தின் போது பல குழந்தைகளும் பெரியவர்களும் உணமுற்றனர். இருப்பினும் இத்தரவுகள் அல்லது இவர்களது எண்ணிக்கைகள் சரியான முறையில் பேணப்படவில்லை.

குழந்தைகளை உடல் உணத்தினால் மிக மோசமான பாதிப்புக்குள்ளாகின்றனர். இவர்களுக்கான சேவைகளும் இச் சேவைகளை இவர்கள் அடைவதும் குறைவாக காணப்படுகின்றது. இலங்கையில் நடைமுறையிலுள்ள சட்டங்களின்படி இயலுமான குழந்தையொன்று சிறுவர் நன்னடத்தை மற்றும் சிறுவர் பராமரிப்புத் திணைக்களத்தின் கீழ் வருகின்றனர். வலுக்குன்றிய சிறுவர்கள் சமூக சேவைகள் திணைக்களத்தின் கீழ் வருகின்றனர். இப்படி



குழந்தைகளை பிரித்து பராமரிக்கப்படுகின்றனர்.

இயலுமான மனவனொருவன் குடியிருந்து தங்கி வாழும் நிறுவனமொன்றில் வாழும் போது ஒரு சிறிய தொகை உதவிப் பணத்தைப் பெறுகின்றார். ஆயினும் வலுக்குன்றிய பிள்ளையொன்றிற்கு அதைவிட குறைந்தளவிலேயே இவ்வதவி கிடைக்கின்றது. இன்னும் சொல்லப் போனால் உடல் உணமுற்ற குழந்தைகள் முக்கியமாக ஒரு உளவியல் ரீதியில் பின்தங்கிய பிள்ளை மேலும் பாரபட்சத்திற்குள்ளாகின்றது.

உணமுற்ற பிள்ளைகளுக்கு காட்டப்படும் பாரபட்சம் குடும்பத்திலிருந்தே தொடங்குகின்றது. பெற்றோர்கள் ஆரம்பத்திலிருந்தே வலுக்குறைவை ஒப்புக்கொள்ள மறுக்கின்றனர். “முற்பிறப்பு வினை அல்லது கர்மவினையால்” தான் அக்குழந்தை தமக்கு பிறந்ததாக அவர்கள் நம்புகின்றனர். இக்குழந்தைகளை மற்றவர்கள் காண்பதை அவமானமாக கருதும் பெற்றோர்கள் இவ் அவமானங்களைத் தவிர்ப்பதற்காக தம் குழந்தைகளை வீடுகளுக்குள்ளே மறைவாக வைத்திருக்கின்றனர்.

இச் செயலானது ஆரம்பத்திலேயே வலுக்குன்றலை கண்டறிந்து மாற்று நடவடிக்கைகளை எடுக்க அல்லது புனர்வாழ்வு நடவடிக்கைகளை மேற்கொள்ள தடையாக இருக்கின்றது. சில பெற்றோர்கள் குறிப்பாக திருமணம் தொடர்பாக தங்களது ஏனைய குழந்தைகளின் வாய்ப்புக்கள் பாதிக்கப்படும் என்பதற்காகவும் வலுக்குறைவுடைய குழந்தைகளை மறைத்து வைக்க முயலுகின்றனர்.

ஒரு தாய் உணமுற்ற ஒரு குழந்தையை பிரசவிக்கும் போது மனப்பளுவிற்கு உள்ளாகின்றார். மேலும் சங்கடம், வெட்கம் மற்றும் குற்றவுணர்வுக்கூட ஆளாகி குழந்தைக்கும் குடும்பத்திற்கும் சுமையாகிறார். இவை தகுந்த முறையான உளவியல் ஆலோசனைகளால் நிவர்த்தி செய்யப்பட வேண்டும். இத்தகைய சூழ்நிலைகளில் பொது சுகாதார தாதிகளும் சமூக சேவை உத்தியோகத்தர்களும் கூடுதல் அக்கறை எடுக்க வேண்டும்.

தடைகள் என்ன?

உணமுற்றோர் நிலைகளில் முன்னேற்றம் ஏற்பட பல தடைகள் காரணமாக உள்ளன.

1. போதிய கொள்கைகள் இன்மை, தரங்கள் (Standards) இல்லாமை மற்றும் நிறுவப்பட்ட தரங்கள் கூட அமுலாக்கப்படுவதில்லை.

❖ உள்ளடங்கல் கல்வியில் (Inclusive Education) தெளிவற்ற கொள்கை.

❖ பொது இடங்களையும் தங்கள் வீடுகளிலும் கூட நயமாடும் வசதிகள் இன்மை.

❖ புனர்வாழ்விற்கு குறைந்தளவிலான முன்னுரிமை.

2. மனப்பாங்கு

❖ மூட நம்பிக்கைகள், தவறான எண்ணங்கள் கொள்ளல்.

❖ பெற்றோர்களும் ஆசிரியர்களும் உணமுற்றவர்களுக்கான குறைவான கவனத்தையும் தராமல் இருப்பதும்.

❖ உணமுற்றவர்களை வேலைக்கு தெரிவு செய்கையில் வேலை தருவோர்கள் காட்டும் பாரபட்சம்.

❖ பெற்றோர்கள் உணமுற்ற குழந்தைகளின் திறன்கள் சார்பாக குறைந்த எதிர் பார்ப்புக்களை கொண்டிருத்தல்.

3. சுகாதார சேவைகள், புனர்வாழ்வு போன்றவை சேவைக் குறைபாடுகளுடனே அல்லது சேவைகள் போதாமையாகவோ இருத்தல். அத்துடன் ஆதரவு மற்றும் உதவிகள் போதாமை.

4. போதியளவு நிதியின்மை.

5. சேவைகளையோ குறிப்பாக பொது இடங்களையோ அணுக இருக்கும் வசதிகள் போதாமை. போக்குவரத்து வசதிகளும் கிடைக்கக்கூடிய தகவல்களும் போதாமை.

6. உணமுற்றோர்களின் வாழ்வை பாதிக்கக்கூடிய விடயங்களில் முடிவுகள் எடுக்கப்படும் வேளைகளில் அவர்களை கலந்தாலோசிக்கும் முடிவுகள் எடுக்கப்படுவது.

உணமுற்றோர்களின் வாழ்வை இத்தடைகள் எவ்வாறு பாதிக்கின்றன?

❖ அவர்கள் ஆரோக்கியம் குன்றியவர்களாக இருப்பார்கள்.

❖ கல்வி கற்றலில் திறன் குன்றியிருப்பார்கள், மிகச் சிலரே மூன்றாம் நிலை கல்வி கற்றிருக்கின்றார்கள். இவர்களின் அறிவுசார் திறன் நன்றாக இருந்தும் கூட இவர்களால் கல்வியில் சாதனைகள் படைக்க முடியாமல் போய் விடுகின்றது.

❖ இவர்கள் பொருளாதார நிலையில் பின்தங்கியவர்களாக இருக்கின்றனர்.

❖ இவர்களிடையே வறுமையின் விகிதம் அதிகமாக இருக்கின்றது.

❖ சுதந்திரமாக வாழ அல்லது சமூக நடவடிக்கைகளில் முழுமையாக பங்கேற்க முடியாதுள்ளது.

மேற்சுறியவை அனைத்தும் ஒன்றுடன் ஒன்று தொடர்புடையவையாக இருக்கின்றன. இவை குறைந்த கல்வி தரத்தினாலும் குறைந்த வேலைவாய்ப்புக்களுடனும் இவற்றுடன் தொடர்புடைய ஏனைய பிற காரணிகளாலும் இணைக்கப்பட்டுள்ளன. அத்துடன் கல்விக்கான தடைகள், வேலை வாய்ப்பில் உள்ள தடைகள் மற்றும் இயங்கு நிலை என்பனவும் இதில் செல்வாக்குச் செலுத்துகின்றன.

இதனை நிவர்த்தி செய்ய சமூகம் என்ன செய்ய முடியும்?

வலுக்குன்றல் என்பது ஒவ்வொரு மனிதனுக்கு ஏற்படக்கூடியது. நாமனைவரும் எம்வாழ்வின் ஏதாவதொரு கட்டத்தில் தற்காலிகமாக அல்லது நிரந்தரமாக உணமுற்றவர்களாக இருக்கின்றோம். நாம் முதியோராக மாறி வாழ்வைத் தொடரும்போது தனியாக செயற்படுவது சிரமமான ஒரு காரியமாக இருப்பதை அனுபவ ரீதியாக உணரலாம்.

எம்மால் முடிந்தவரை பின்வருவனவற்றை நடைமுறைப்படுத்த முயற்சி செய்ய வேண்டும்.

1. அனைத்து முக்கிய கொள்கைகள், அமைப்புக்கள் மற்றும் சேவைகளை அணுகக்கூடிய நிலையை உருவாக்குதல்.

2. உணமுற்றவருக்கான குறிப்பிட்ட திட்டங்கள் மற்றும் சேவைகளில் முதலீடு செய்ய வேண்டும்.

3. உணமுற்றோருக்கான ஒரு தேசிய செயற்றிட்டம் வகுத்து மற்றும் அதனை நடைமுறைப்படுத்தும் திட்டத்தை உருவாக்க வேண்டும்.

4. கொள்கைகள் மற்றும் சட்டங்களை உருவாக்கும் வேளையிலும் அவற்றை நடைமுறைப்படுத்தும் வேளைகளிலும் உணமுற்றவர்களுக்கு கலந்தாலோசித்து அவர்களை

தீவிரமாக இவற்றில் ஈடுபடுத்த வேண்டும்.

5. மனித வள திறனை மேம்படுத்த வேண்டும்.

6. போதியளவிலான நிதி கிடைப்பதனை உறுதி செய்வதுடன் கட்டுப்பாடியாகும் படி செய்ய வேண்டும்.

7. வலுக்குன்றல் பற்றிய பொது விழிப்புணர்வையும் புரிந்துணர்வையும் அதிகரிக்க வேண்டும்.

8. வலுக்குன்றல் பற்றிய தரவு சேகரிப்புக்களை மேம்படுத்த வேண்டும்.

9. வலுக்குன்றல் பற்றிய ஆய்வுகளை வலுப்படுத்தி ஆதரவு நல்க வேண்டும்.

பரிந்துரைகளை செயற்பாடுகளாக மாற்ற என்ன நடவடிக்கைகளை நாம் மேற்கொள்ள வேண்டும்?

மேற்கூறப்பட்ட அனைத்தையும் நடைமுறைப்படுத்த வேண்டிய கட்டப்பாடு சமூகத்தின் அனைத்து துறையினாலும் தங்கியிருக்கிறது. இவற்றுள் சமூகம் முக்கியமாக செய்ய வேண்டியது என்ன?

1. உணமுற்றவர்கள் மத்தியில் அவர்களது உரிமைகள் மற்றும் கிடைக்கக்கூடியதாக உள்ள சேவைகள் பற்றிய விழிப்புணர்வை ஏற்படுத்த வேண்டும்.

2. உணமுற்ற குழந்தைகளின் கல்விக்கு ஆதரவளிக்க வேண்டும்.

3. சேவைகளின் கண்காணிப்பு மற்றும் மதிப்பீடுகளுக்கு பங்களிக்க வேண்டும்.

4. சூழலில் ஆராய்வுகள் மேற்கொள்வதனூடாக உணமுற்றவர்கள் சேவைகளை அடைந்து கொள்ள தடையாக இருக்கும் பௌதீக மற்றும் தகவல் தடைகளை அடையாளம் காணுதல் அவசியமாகும்.

5. அடிக்கடி தணிக்கைகளை இடையிடையே நிறுவுவனங்களில் உணமுற்றோர் எதிர்நோக்கும் தடைகளை இனங்கண்டு அவற்றை மறுசீரமைக்க வேண்டிய நடவடிக்கைகளை மேற்கொள்ள வேண்டும்.

6. தேவையான வேளைகளில் உணமுற்றோருக்கான தனிப்பட்ட சேவைத்திட்டங்களை உணமுற்றோர்களையும் மற்றும் உணமுற்றோருக்கான அமைப்புக்களையும் கலந்தாலோசித்து முன்னெடுக்க வேண்டும்.

7. உணமுற்றவர்களுக்குரிய அவர்களது உரிமைகளையும் அவர்கள் புகார்கள் கொடுக்க வேண்டிய முறைகளையும் பற்றிய தகவல்கள் அவர்களுக்கு சரியாக கிடைத்திருக்கின்றதா என உறுதி செய்ய வேண்டும்.

8. உணமுற்றவர்களை பற்றி தங்களுக்குள்ள நம்பிக்கைகளையும் அணுக முறைகளையும் மாற்றி இவற்றை மேம்படுத்த நடவடிக்கை எடுத்தல்.

9. உணமுற்ற ஒருவரின் ஆளுமை மற்றும் உரிமைகளை பாதுகாத்தல்.

10. சமூக மற்றும் சமுதாய நிகழ்வுகளில் உணமுற்றவர்களை சேர்த்தும் அவர்களின் பங்குபற்றுதலை ஊக்குவிக்கவும் வேண்டும்.

11. உணமுற்றவர்களுக்கு எதிரான அனைத்து வன்முறைகளையும் தடுக்க முன்வர வேண்டும்.

12. வலுக்குன்றிய மக்களும் அவர்கள் குடும்பத்தினரும்

❖ ஏனைய வலுக்குன்றிய மக்களுக்கு ஆதரவாக இருக்க வேண்டும். அத்துடன் தமக்கு தெரிந்த தகவல்களை பரிமாறிக் கொள்ள வேண்டும். ஆலோசனைகளும் வழங்கலாம்.

❖ உணமுற்றவர்களின் உரிமைகளை சமூகத்திற்குள் மேம்பாடு அடையச் செய்ய வேண்டும்.

❖ விழிப்புணர்வு திட்டங்களிலும் சமூக சந்தைப்படுத்தல் திட்டங்களிலும் ஈடுபாடு கொள்ள வேண்டும்.

❖ முன்னுரிமைகளை தீர்மானிக்கும் கருத்தரங்குகளில் பங்கேற்க வேண்டும்.

**வைத்திய கலாநிதி
ந. சிவராஜா**

அகங்காரம் வரும் போது, அதன் பின்பே
அவமானமும் வந்து சேரும்.

- இயேசு கிறிஸ்து



வலம்புரி

T.P. 021 567 1530

Web: www.valampurii.com

e-mail: editor@valampurii.com

மாணவர்களை விடுதலை செய்து நிலைமையை சுமுகமாக்குங்கள்

யாழ்ப்பாணப் பல்கலைக்கழக மாணவர்கள் நான்கு பேர் கைது செய்யப்பட்ட விவகாரம் தமிழ் மக்களிடையே அதிர்ச்சியை ஏற்படுத்தியுள்ளது.

சுடவே யாழ்ப்பாணப் பல்கலைக்கழக வளாகத்தை சுற்றி ஜனாதிபதி மாளிகைக்கான பாதுகாப்பு போன்று பாதுகாக்க தடைசெய்யப்பட்டு படையினர் நிறுத்தப்பட்டிருப்பதானது யாழ்ப்பாணத்தில் மீண்டும் ஒரு பதற்றமான சூழ்நிலையை தோற்றுவித்துள்ளது.

இத்தகைய நிலைமைகள் சமாதான - அமைதியான வாழ்வுக்கு ஆரோக்கியமானது அல்ல.

யாழ்ப்பாணப் பல்கலைக்கழக மாணவர்களை கைது செய்தமையால் பல்கலைக்கழக மாணவர்கள் விரிவுரைகளைப் புறக்கணிக்க, பல்கலைக்கழக இயங்குநிலை பாதிக்கப்படும்.

எனவே கைது செய்யப்பட்ட மாணவர்களை உடனடியாக விடுதலை செய்வதை படைத்தரப்பு உறுதி செய்யவேண்டும்.

அதேநேரம் யாழ்ப்பாணப் பல்கலைக்கழக வளாகத்தில் பதற்றமான சூழ்நிலையைத் தோற்றுவித்திருக்கக் கூடிய பாதைத் தடைகளும் படையினரின் பிரச்சன்னமும் உடனடியாக அகற்றப்பட வேண்டும்.

இவ்வாறான தோற்றப்பாடுகள் மாணவர்களது உளநிலையை பாதிக்கச் செய்யும்.

அதிலும் குறிப்பாக வன்னிப்போரில் அகம்பட்டு உறவுகளை இழந்து பெரும் துன்பத்தின் மத்தியிலும் பட்டப்படிப்பை தொடருகின்ற வன்னிப்பிரதேச மாணவர்களின் நிலைமை மிகவும் பாதிப்படையக் கூடிய வாய்ப்புகள் அதிகம்.

இவற்றுக்கு மேலாக யாழ்ப்பாணப் பல்கலைக்கழகத்தில் மூவின் மாணவர்களும் கல்வி கற்கின்ற நிலைமை தற்போது ஏற்பட்டுள்ளது.

இந்நிலையில் யாழ்ப்பாணப் பல்கலைக்கழகத்தில் சுமுகமான சூழ்நிலை ஏற்படாவிட்டால் மூவின் மாணவர்களுக்கிடையேயான ஒற்றுமை பாதிப்படையக் கூடியதான சந்தர்ப்பங்கள் உருவாகலாம்.

எனவே படைத்தரப்பினர் சாதாரண விடயங்களை பெரிதுபடுத்தி அதன் உடாக பதற்றமான சூழ்நிலையை ஏற்படுத்துவதை தடுக்க முன்வர வேண்டும்.

இதற்கான ஒரே வழி, கைது செய்த மாணவர்களை விடுதலை செய்வது - பல்கலைக்கழக வளாகத்தில் படையினரின் சோதனை நடவடிக்கைகளை நிறுத்துவதாக இருக்கும். இவற்றை செய்வதன் மூலம் பல்கலைக்கழகமும் சுமுகமாக இயங்கும்.

இது விடயத்தில் சமய, சமூக பொறுப்பு மிக்கவர்கள் படைத்தரப்புக்கு நிலைமையைக் சவறி ஒரு சுமுகமான சூழ்நிலை ஏற்பட உதவவேண்டும்.

சர்வதேச மனிதாபிமான சட்டங்கள் தமிழில் வெளிவர தயாராகின்றன

செஞ்சிலுவைச்சங்கம் தெரிவிப்பு

(கொழும்பு)

சர்வதேச மனிதாபிமான சட்டங்கள் தமிழ் மற்றும் சிங்கள மொழிகளில் மொழி பெயர்ப்பு செய்யப்பட்டுள்ளதாக சர்வதேச செஞ்சிலுவைச் சங்கம் தெரிவித்துள்ளது.

சர்வதேச மனிதாபிமான சட்டங்களின் மிக முக்கியமான சட்டங்கள் இவ்வாறு இரண்டு மொழிகளிலும் மொழி பெயர்க்கப்பட்டுள்ளது. இந்த மொழி பெயர்ப்பு பிரதிகள் எதிர்வரும் வாரமளவில் பிரசுரிக்கப்பட்டுள்ளது.

சர்வதேச மனிதாபிமான சட்டங்கள் தொடர்பான தெற்காசிய பிராந்திய நாடுகள் மாநாட்டின் போது இந்தப் பிரதிகள் வெளியிடப்பட்டுள்ளன. (அ-2)

அம்பாறை வட்டினாகலவில் சிறியளவிலான நில அதிர்வு

அம்பாறை வட்டினாகல பிரதேசத்தை அண்மித்த சில பகுதிகளில் சிறியளவிலான நில அதிர்வு பதிவாகியுள்ளது. இச்சம்பவம் நேற்று முன்தினம் அதிர்வை இடம்பெற்றுள்ளது.

அவ்வப்போது சிறிய அளவிலான நில அதிர்வுகள் குறித்த பகுதியில் பதிவாகியுள்ள சரிதவியல் மற்றும் சுரங்கப் பணியகத்தின் தலைவர் என்.பி. விஜயானந்த தெரிவித்துள்ளார்.

நில அதிர்வுகள் தொடர்பில் ஆய்வினை மேற்கொள்வதற்காக அப்பகுதியில் நில அதிர்வினை அளவிடும் மாணியொன்றைப் பொருத்துவதற்குத் தீர்மானிக்கப்பட்டுள்ளதாக அவர் குறிப்பிட்டார்.

இந்த அதிர்வுகள் மிகவும் சிறியளவில் பல்லேகலையிலுள்ள நில

அதிர்வு அளவிடும் மையத்தில் பதிவாகியுள்ளதாகவும் அவற்றினால் பாரிய தாக்கம் ஏற்படாது எனவும் அவர் கூறியுள்ளார். இதற்கான காரணத்தைக் கண்டறிவதற்கான ஆய்வுகளை ஆரம்பித்துள்ளதாக அவர் மேலும் குறிப்பிட்டார். (அ-2)

அடையாள அட்டை கண்டிட்டு

உரும்பிராய் கிழக்கு தம்பசிட்டு ஒழுங்குகையைச் சேர்ந்த ராஜரத்தினம் சிவகுமார் என்பவரது தேசிய அடையாள அட்டை, சாரதி அனுமதிப்பத்திரம் உள்ள பங்கிய பேர்ஸ் ஒன்று வலம்புரி காரியாலயத்தில் ஒப்படைக்கப்பட்டுள்ளது. உரியவர்கள் ஆதாரம் காட்டிப் பெற்றுக் கொள்ளவும். (6)

தொல்லியல் திணைக்களத்தின் புகைப்படக் கண்காட்சி

(யாழ்ப்பாணம்)

யாழ்ப்பாணக் கோட்டையில் தொல்லியல் திணைக்களத்தினால் வரலாற்றுத் தகவல்களை உள்ளடக்கிய புகைப்படங்கள் காட்சிக்கு வைக்கப்பட்டுள்ளன. ஒல்லாந்தர் ஆட்சிக் காலத்தில் யாழ்ப்பாணத்தில் அமைக்கப்பட்ட இந்தக் கோட்டை தற்போது நெதர்லாந்து அரசாங்கத்தின் நிதியுதவியுடனும் இலங்கை அரசாங்கத்தின் நிதியுதவியுடனும் தொல்லியல் திணைக்களத்தின் மேற்பார்வையின் கீழ் புனரமைப்பு செய்யப்பட்டு வருகின்றது.

இந்த நிலையில் வட மாகாணத்திலுள்ள வரலாற்றுச் சின்னங்கள் புகைப்படமாக எடுக்கப்பட்டு கோட்டையில் காட்சிக்கு வைக்கப்பட்டுள்ளன. இவ்வாறு காட்சிப்படுத்தப்பட்டுள்ள புகைப்படங்களை சுற்றுலாப் பயணிகள் ஆர்வத்துடன் பார்வையிட்டுச் செல்வதை அவதானிக்க முடிகிறது.

2013 ஆம் ஆண்டு இறுதிக்குள் குறித்த கோட்டையின் புனரமைப்பு பணி டூர்த்தியாக்கப்படும் என தொல்லியல் திணைக்களம் அறிவித்துள்ளமை குறிப்பிடத்தக்கது. (அ-6)

கட்டுரைப்போட்டியில் மூன்றாமிடம்

யா/கந்தரோடை தமிழ்க் கந்தையா வித்தியாசாலை மாணவி நடராசா சுகன்யா இவ் ஆண்டுக்கான



சர்வதேச அஞ்சல் தினத்தை யொட்டி நாடளாவிய ரீதியில் நடத்தப்பட்ட கட்டுரைப் போட்டியில் தேசிய மட்டத்தில் மூன்றாமிடத்தைப் பெற்றுள்ளார்.

இம்மாணவிக்கான பரிசில் வழங்கும் வைபவம் கொழும்பு இலங்கை மன்றக் கல்லூரியில் அண்மையில் இடம்பெற்றது. மேற்படி மாணவியைப் பாராட்டி சன்னாகம் அஞ்சல் நிலையத் தினரும் அஞ்சல் நிலையத்துக்கு அழைத்துப் பரிசில்கள் வழங்கிக் கௌரவித்துள்ளனர் என பாடசாலை அதிபர் அறிவித்துள்ளார். (அ-9)

இரு பெண்களின் சடலங்கள் மீட்டி

(கொழும்பு)

இரு வெவ்வேறு இடங்களில் இருந்து இரு பெண்களின் சடலங்கள் மீட்கப்பட்டுள்ளதாக பொலிஸார் தெரிவித்துள்ளனர்.

இச்சடலங்கள் நேற்றைய தினம் மீட்கப்பட்டுள்ளதாக தெரிவிக்கின்றனர்.

இதன் பிரகாரம் கொழும்புத் துறைமுகத்தில் 30 வயது மதிக்கத்தக்க பெண்ணொருவரது சடலமும் காத்தான்குடி தாளங்குடா கல்லூரிக்கு அருகிலிருந்து 40 வயது மதிக்கத்தக்க வேறொரு பெண்ணின் சடலமும் பொலிஸாரினால் மீட்கப்பட்டுள்ளது.

இது தொடர்பாக பொலிஸார் மேலதிக விசாரணைகளை மேற்கொண்டு வருகின்றனர். (அ-2)

பயிற்சிப் பட்டறை

இலங்கைத் திறந்த பல்கலைக் கழகத்தின் யாழ்ப்பிராந்திய நிலையத்தில் B.Sc மற்றும் B.Ed. பட்டநெறிகளுக்குப் புதிதாக புதிவு செய்து கொண்டுவரக் களுக்கான கற்றலுக்கு வழிகாட்டும் பயிற்சிப் பட்டறை இன்று யாழ்ப்பிராந்திய நிலையத்தில் நடைபெறவுள்ளமையினால் குறித்த தினத்தில் மேற்படி பட்டநெறிக்காகப் புதிவு செய்த சகலரையும் காலை 9 மணிக்கு வருகை தருமாறு யாழ்ப்பிராந்திய நிலைய இணைப்பாளர் அறிவித்துள்ளார். (6)

வேதாத்திரி மகரிஷியின் நற்சிந்தனை

குரு தானாக வருவார்

நாம் அறிவு வளர்ச்சி பெற்று சிந்திப்பதற்கான ஒரு வாய்ப்புக்கிடைக்கின்ற வரையிலே, இந்த ஐந்து புலன்களிலேயே இயங்கி நாம் எதைப் பார்க்கின்றோமோ அதனுடைய பதிவு அதிலே ஏற்படக்கூடிய இன்பதுன்ப விளைவுகள், அவற்றினுடைய பதிவுகள், அவற்றை ஒட்டிவாழும் செயல்கள், அந்தப் பதிவுகளால் மீண்டும் மீண்டும், மேலும் மேலும், வரும் வினைப்பதிவுகள் போன்றவற்றை ஏற்றுக்கொண்டிருக்கின்றோம். ஆகையினால், அந்த மெய்ப்பொருளாக உள்ள ஆதிநிலையானது அறிவுக்குப் பிடிபடவில்லை. நாம் எங்கே யிருந்து வந்தோம், எதற்காகப் பிறந்திருக்கிறோம், எங்கே போகவேண்டும் என்பது நினைவுக்கே வரவில்லை. சூதாட்டத்தில் இறங்கி விட்ட ஒருவனுக்கு, அந்த மயக்கத்திலே செயற்பட்டுக் கொண்டிருக்கக்கூடிய ஒருவனுக்கு, எப்படிக்குடும்பத்தைப் பற்றியோ, இலாப நடத்தைப் பற்றியோ எண்ணம் வராது, அதுபோல இந்த இன்ப துன்பம் என்ற ஒரு சூதாட்டத்திலே நம்மைப்பற்றிய நினைப்பே எழுவதில்லை.

இந்த இடத்திலேதான் குருவினுடைய பார்வை, குருவினுடைய நினைவு, குருவினுடைய சொல் ஒரு மனிதனுக்குத் தேவையாக இருக்கிறது. இங்கே ஒரு கேள்வி? குரு என்றால் யார்? குரு என்றால் அவர் தன்னை அறிந்தவர். அவருடைய உதவி இவனுக்குக் கிடைப்பதற்கு இங்கே அவன் ஒரு நிமிடமாகியும் சிந்தித்திருக்க வேண்டும்; தேடியிருக்கவேண்டும். நான் பிறந்து வந்துள்ளேனே, என்னைப் பற்றி எதுவுமே தெரியவில்லையே, தெரிந்துகொள்ளவேண்டும் என்று இவனாக நினைத்திருந்தாலும் சரி அல்லது இவனுடைய பெற்றோர்கள் நினைத்திருந்தாலும் சரி, அந்த எண்ணம் நிறைவேறாமல் தொடர்ந்து வந்திருந்தாலும் சரி, அது கட்டாயம் அதற்குரிய ஒரு குருவைத் தேடிக்கொடுத்துவிடும். வெளியிலே இருந்து வந்த உருவத்தை குரு என்று சொல்வதை விட, ஒரு மனிதனுடைய கர்மா, அவனுடைய action, அவனுடைய சிந்தனை, அவனுடைய தெளிவு, அவனுடைய அறிவு வேகம் அவனுக்கு உயர்வு நாட்டத்தைக் கொடுத்துவிடுகிறது; அதுவே குருவையும் கொண்டு வந்து கொடுத்துவிடும் காலத்தாலே. அந்தக்குருவினுடைய பார்வை, சொல் இவைகள் எல்லாம் சாதகனுடைய உள்நினைவைத் தூண்டிவிடுகின்றன.



பல்கலை. விவகாரம் தொடர்பில் நியாயமான விசாரணை வேண்டும்

அமைச்சர் டக்ளஸ் ஜனாதிபதியிடம் கோரிக்கை

யாழ்ப்பாணம் பல்கலைக்கழக வளாகத்தில் கடந்த 27 ஆம் திகதி இடம்பெற்ற சம்பவம் தொடர்பில் நியாயமான விசாரணை நடத்த நடவடிக்கை எடுக்குமாறு பாரம்பரிய கைத் தொழில்கள் மற்றும் சிறுதொழில் முயற்சி அபிவிருத்தி அமைச்சரான டக்ளஸ் தேவானந்தா ஜனாதிபதி மஹிந்த ராஜபக்ஷவிடம் வேண்டுகோள் விடுத்துள்ளார்.

ஜனாதிபதியைச் சந்தித்து பேச்சுவார்த்தை நடத்திய போதே அமைச்சர் இந்த கோரிக்கையை முன்வைத்துள்ளதாக ஈழ மக்கள் ஜனநாயகக் கட்சி விடுத்துள்ள அறிக்கையில் தெரிவிக்கப்பட்டுள்ளது.

அவ்வறிக்கையில் மேலும் தெரிவிக்கப்பட்டுள்ளதாவது,

கடந்த கால அழிவு, யுத்தம் காரணமாக எமது மாணவர்களின் கல்வி நிலை பாதிக்கப்பட்டு மிகவும் பின்னடைவு கண்டிருந்தது. தற்போது அது படிப்படியாக சீர்செய்யப்பட்டு முன்னேறி வரும் நிலையில் அமைதிச் சூழலில் மேற்கொள்ளப்பட்டு வந்த யாழ். பல்கலைக்கழக கல்வி நடவடிக்கைகளை குழப்பும் செயற்பாடுகள் எதிர்காலத்தில் இனிமேலும் நடக்கக் கூடாது.

எமது மக்களின் பிரச்சினைகள் அனைத்தும் படிப்படியாக தீர்க்கப்பட்டு வரும் நிலையில் அப்பிரச்சினைகள் தீர்க்கப்படக் கூடாது என்பதில் சில விஷயிகள் திட்டமிட்டு செயற்பட்டு வருகின்றனர் என அதில் மேலும் குறிப்பிடப்பட்டுள்ளது. (அ-2)

டி.என்.டி. இருதயநோய் மருந்து அரசு மருந்தகங்களில் கிடைக்கும்

சுகாதார அமைச்சு நடவடிக்கை

நாட்டில் தட்டுப்பாடு நிலவுகின்ற இதய நோயாளிகள் பயன்படுத்தும் டி.என்.டி. மருந்து வகையை அரசு மருந்தகங்களின் உடனடி வழங்குவதற்கு சுகாதார அமைச்சு நடவடிக்கை எடுத்துள்ளது.

நாட்டில் கடந்த சில வாரங்களாக தனியார் மருந்தகங்களில் இந்த மருந்துக்கு தட்டுப்பாடு நிலவுவதாக சுகாதார அமைச்சின் திட்டமிடல் பிரிவின் பணிப்பாளர் டாக்டர் கமல் ஜயசிங்க தெரிவித்துள்ளார்.

இது தொடர்பான விடயங்களை சுகாதார அமைச்சருக்கு தெரிவித்ததையடுத்து அரசு மருந்தகங்களின் உடனடி இந்த மருந்தினை உடனடியாக விநியோகிக்குமாறு ஆலோசனை வழங்கப்பட்டதாகவும் அவர் குறிப்பிட்டார்.

இதன்படி எந்தவொரு அரசு மருந்தகங்களின் உடனடி இந்த மருந்தினை இதய நோயாளிகள் பெற்றுக்கொள்ள முடியும் என அவர் கூறினார். (அ-2)

வீதிகளில் கால்நடைகள்; பயணிப்பதில் சிரமம்

(புளியம்பாக்கணை)

ஏ-35 பரந்தன்- முல்லைத்தீவு வீதியின் இரு மருங்கிலும் கால்நடைகளைக் கட்டி விடுவதனால் அவ் வீதியால் பயணம் செய்வதில் பயணிகள் பெரும் சிரமங்களை எதிர்கொள்கின்றனர்.

வீதியின் இரு மருங்கிலும் நீளக்கயிற்றினால் இக்கால்நடைகள் கட்டப்பட்டிருப்பதனால் பயணிக்கும் வாகனங்கள் அதில் சறுக்கி விழுவதில் விபத்துக்கள் இடம்பெறுகின்றன.

இவ்வாறு நீளக்கயிற்றினால் கட்டப்பட்ட கால்நடைகள் வாகனங்கள் பயணிக்கும் போது குறுக்கே செல்வதால் தடம்புரள வேண்டிய அவல நிலையும் காணப்படுகின்றது.

எனவே, உரிய தரப்பினர் இதனைக் கருத்திற் கொண்டு கால்நடைகளை அதற்குரிய இடங்களில் கட்டி விபத்துக்களில் இருந்தும் தடுப்பதற்கு வேண்டுகோள் விடுத்துள்ளனர். (அ-3-263)

பிரதேச வாதம் காரணமாகவே தமிழர்களுக்கு தீர்வு கிடைக்கவில்லை நாமல் எம்.பி. தெர்ஷிப்பு

(முல்லைத்தீவு)

இலங்கையில் தமிழர்கள் பிரதேச ரீதியான அடிப்படையில் பிரிந்து நிற்பதே அம் மக்களது பிரச்சினைகளுக்குத் தீர்வுகாணும் விடயத்தில் பாரிய தடை உள்ளதாக பாராளுமன்ற உறுப்பினர் நாமல் ராஜபக்ஷ தெரிவித்தார்.


தமிழர்களை ஒன்றுபடுமாறு அண்மையில் முல்லைத்தீவில் நடைபெற்ற மக்கள் சந்திப்பின் போதே அவர் இவ்வாறு குறிப்பிட்டார். அவர் மேலும் கூறுகையில்,

தமிழரிடையே பிரதேச ரீதியான வகுப்பு வாதப் பிரிவைத் தான் ஒருபோதும் விரும்பவில்லை எனத் தெரிவித்த அவர் இதற்கு விரைவில் தீர்வுகண்டு முடிவு கட்ட வேண்டும் எனவும் தெரிவித்தார்.

1948 ஆம் ஆண்டு இலங்கை சுதந்திரம் அடைந்தது முதல் தமிழ் மக்கள் பிரதேச ரீதியாக தம்மைப் பிரித்து வாழ்ந்து வருகின்றனர். இதற்கு இந்நாட்டை ஆட்சி செய்த தலைவர்களும் உள்ளூர் அரசியல்வாதிகளும் ஒரு வகையில் காரணமாக இருந்துள்ளனர் என்பதுவும் மறைக்கப்படாத உண்மையாகும்.

இந்நிலை இனிமேல் தொடரக் கூடாது. இதற்கு உடனடியாக முற்றுப்புள்ளி வைக்க வேண்டும். தமிழ் மக்கள் பேதலில்லாது ஒரு நாட்டு மக்கள் என்றெண்ணிச் செயற்பட

முன்வர வேண்டும். இலங்கையில் இனியும் தமிழர்கள் என்றால் அவர்கள் தமிழர்கள்தான். யாழ்ப்பாணத் தமிழர், மட்டக்களப்புத் தமிழர், மலையகத் தமிழர், கொழும்புத் தமிழ் என்ற பேதம் இனிமேல் இருக்கக் கூடாது. தமிழர்கள் எப்பகுதியில் வாழ்ந்தாலும் தமிழராக வாழ வேண்டும். அதுவே எனது விருப்பம் என்றார். (அ-2)



வவுனியா சின்னப் பூவரசங்குளம் மகாவித்தியாலயத்தின் சித்திர பாட ஆசிரியரும் சிற்பியுமான காகுந்தனால் வடிவமைக்கப்பட்ட சரஸ்வதி சிலை திறப்பு விழா அண்மையில் நடைபெற்றது. இந்நிகழ்வில் வவுனியா வலய உதவிக் கல்விப்பணிப்பாளர் சிலையை திரைநீக்கம் செய்வதை படத்தில் காணலாம்.

குற்றப்பிரேரணை தொடர்பில் மக்களை தெளிவுபடுத்த வேண்டும்

பிரதம நீதியரசருக்கு எதிரான குற்றப்பிரேரணை தொடர்பில் மக்களை தெளிவுபடுத்த நடவடிக்கை எடுக்கப்படும் என ஜே.வி.பி. கட்சி அறிவித்துள்ளது.

அரசாங்கமே இந்தப் பிரச்சினையை உருவாக்கியது என ஜே.வி.பி. பிரசாரச் செயலாளர் விஜித் ஹேரத் தெரிவித்துள்ளார்.

அரசியல் அமைப்பிற்கு அமைவாக நடவடிக்கை எடுக்க உச்ச நீதிமன்றத்திற்கு அதி காரம் காணப்படுகின்றது. இந்தப் பிரச்சி

ஜே.வி.பி. தெர்ஷிப்பு

னையை சர்வதேச சதித் திட்டமாக மக்களிடம் வெளிக்காட்டிக் கொள்ள அரசாங்கம் முயற் சிக்கின்றது.

அனைத்து விடயங்களை விடவும் நாட்டு மக்களின் அதிகாரம் முதன்மையானது. இல்லாத பிரச்சினைகளை ஏற்படுத்திக் கொள்ள அரசாங்கம் முயற்சிக்கக் கூடாது என விஜித் ஹேரத் தெரிவித்துள்ளார். (அ-2)

பிரதம நீதியரசரின் பதவி காலத்தை குறைக்க முயற்சி!

(கொழும்பு)

இலங்கையில் பிரதம நீதியரசர் ஒருவருக்கான பதவிக் காலத்தை வரையறுக்கும் வகையில் அரசியலமைப்பில் மாற்றம் கொண்டு வரப்படவுள்ளதாக இணையத்தளம் ஒன்று செய்தி வெளியிட்டுள்ளது. இவ்விடயங்கள் தொடர்பில் அவ் இணையத்தளத்தில் மேலும் குறிப்பிடப்பட்டுள்ளதாவது, இதற்கமைய ஐந்து வருடங்களுக்கு பிரதம நீதியரசரின் பதவிக் காலத்தை வரையறுக்கும் யோசனை முன் வைக்கப்பட்டுள்ளது.

இலங்கையின் பிரதம நீதியரசர்கள் அரசாங்கத்துக்கு எதிராக செயற்படுவதை குறைக்கவும் அவர்களின் நிலைகளில் அரசாங்கத்தின் செல்வாக்கை நிரூபிப்பதற்காகவமே இந்த நடவடிக்கை எடுக்கப்படுவது.

இதேவேளை, 13 ஆவது அரசியலமைப்பை இரத்துச் செய்யும் முயற்சிகளும் அரசாங்கத்தரப்பில் முன்னெடுக்கப்பட்டு வருகி

ன்றது. பிரதம நீதியரசரின் பதவிக் காலத்தை 5 ஆண்டுகளுக்கு வரையறுப்பது குறித்து அரசாங்கம் கவனம் செலுத்தியுள்ளது.

பிரதம நீதியரசரின் பதவிக் காலத்தை உச்ச பட்சமாக ஐந்து ஆண்டுகளுக்கு வரையறுப்பது குறித்து அரசாங்கம் முயற்சி செலுத்தி வருவதாகத் தெரிவிக்கப்படுகின்றது.

இந்தியா, அயர்லாந்து ஆகிய நாடுகளில் பிரதம நீதியரசர் பதவி வகிக்கக் கூடிய அதி கபட்ச காலம் ஐந்து ஆண்டுகளாக நிர்ணயிக்கப்பட்டுள்ளது.

இலங்கையிலும் இந்த நடைமுறையைப் பின்பற்றுவது குறித்து கவனம் செலுத்தப்பட்டு வருவதாக வெளிவிவகார அமைச்சர் ஜி.எஸ்.பிரிஸ் தெரிவித்துள்ளார்.

பிரதமநீதியரசருக்கு எதிராக குற்றப்பிரேரணை தாக்கல் செய்யப்பட்டுள்ளது. இந்நிகழ்வில் கெளரவிக்கப்பட்ட விருந்தினர்களுக்கு நலவழிகளைக் கொடுக்கப்படும் என அவர் குறிப்பிடப்பட்டுள்ளது. (அ-2)



நீர்வேலி தெற்கு முதியோர் சங்கத்தின் மூத்த பிரமுகர்கள் கெளரவிப்பு விழா அண்மையில் நடைபெற்றது. இந்நிகழ்வில் கெளரவிக்கப்பட்ட முதியவர்களுடன் விருந்தினர்கள் நிற்பதைப் படத்தில் காணலாம்.

தொடர்ந்து அறிக்கையில் தென்னாபிரிக்கா



(பேர்த்)

அவுஸ்திரேலியா அணிக்கெதிரான பேர்த் டெஸ்டில் தென்னாபிரிக்காவின் டி வில்லியர்ஸ், அமலா ஆகியோர் சதம் அடித்துக் கைகொடுக்க, அவுஸ்திரேலிய அணிக்கு 632

ஓட்டங்கள் இலக்காக நிர்ணயிக்கப்பட்டுள்ளது.

அவுஸ்திரேலியா வந்துள்ள தென்னாபிரிக்க அணி 3 போட்டிகள் கொண்ட டெஸ்ட் தொடரில் பங்கேற்கிறது.

முதலிரண்டு டெஸ்டும் சமனிலையான நிலையில் 3-வது மற்றும் கடைசி டெஸ்ட்

போட்டி பேர்த்தில் நடக்கிறது.

நேற்று முன்தினம் நடந்த 2-வது நாள் ஆட்ட நேர முடிவில், தென்னாபிரிக்கா 2-வது இன்னிங்ஸில் 2 விக்கெட் இழப்பிற்கு, 230 ஓட்டங்கள் எடுத்திருந்தது. அம்லா 99, கலிஸ் 17 ஆட்டமிழக்காமல் களத்தில் இருந்தனர்.

2-வது இன்னிங்ஸை தொடர்ந்த தென்னாபிரிக்க அணிக்கு அம்லா டெஸ்ட் அரங்கில் தனது 18-வது சதத்தைப் பதிவு செய்தார்.

கலிஸ் 37, ஸ்ராராக் வேகத்தில் ஆட்டமிழந்தார். சிறப்பான ஆட்டத்தை வெளிப்படுத்திய அம்லா (196) இரட்டைச் சதம் அடிக்கும் வாய்ப்பை இழந்தார்.


அறிமுக வீரர் எல்கர் இம்முறையும் டக் அவுட்டானார். பின் அதிரடி ஆட்டத்தை வெளிப்படுத்திய டி வில்லியர்ஸ் தனது 14-வது சதத்தைக் கடந்தார்.

இவர் 169 ஓட்டங்கள் எடுத்திருந்த போது ஸ்ராராக் வேகத்தில் ஆட்டமிழந்தார்.

தென்னாபிரிக்க அணி 2-வது இன்னிங்ஸில் 569 ஓட்டங்களுக்கு அனைத்து விக்கெட்டுக்களையும் இழந்தது.

இதன்மூலம் அவுஸ்திரேலிய அணிக்கு 632 ஓட்டங்கள் வெற்றியிலக்கானது.

அவுஸ்திரேலியா சார்பில் மிட்சல் ஸ்ராராக் 6 விக்கெட்டுக்களையும், மிட்சல் ஜோன்சன் 4 விக்கெட்டுக்களையும் கைப்பற்றினார்.



கடின இலக்கை விரட்டிய அவுஸ்திரேலிய அணிக்கு டேவிட் வோர்னர்- எட் கோவன் ஜோடி சிறந்த ஆரம்பம் தந்தது.

ஒருமுனையில் எட் கோவன் நிதானமான ஆட்டத்தை வெளிப்படுத்த, மறுபுறம் டேவிட் வோர்னர் அதிரடி காட்டினார்.

நேற்றைய 3-ம் நாள் ஆட்ட நேர முடிவில் அவுஸ்திரேலிய அணி விக்கெட் இழப்பின்றி 40 ஓட்டங்களை எடுத்திருந்தது.

போட்டியின் 4-ம் நாள் ஆட்டம் இன்றாகும்.

மீண்டும் முதல்தரம் பிடிப்பேன் -மரியா ஷரபோவா



மரியா ஷரபோவா கடந்த 2008ஆம் ஆண்டு நம்பர் 1 நிலையில் இருந்தபோது அறுவாசை சிகிச்சை செய்துகொண்டார்.

அதற்கு பின் அவரது விளையாட்டில் தொய்வு ஏற்பட்டது. இப்போது நம்பர் 2 இடத்தில் உள்ளார்.

என்றாலும் தற்போது பிரெஞ்சு ஓபன் கிராண்ட்ஸ்லாம் பட்டத்தை வென்றதன் மூலம் மீண்டும் நம்பர் 1 நிலைக்கு உயரலாம் என நம்பிக்கை கொண்டுள்ளார்.

இதுகுறித்து அவர் கூறுகையில், நான் எப்போது மிக உயர்ந்த நிலையை நோக்கிச் செல்வதையே விரும்புகிறேன்.

டென்னிஸ்ஸில் நம்பர் 1ஆக மாறுவதை விட அதனைத் தக்கவைத்துக் கொள்வது மிகவும் கடினம்.

நான் இப்போது அதிகமான போட்டிகளில் வெற்றிபெறுவது ஒன்றையே குறிக்கோளாக கொண்டுள்ளேன்.

இது என்னை நம்பர் 1 ஆக உயர்த்தும். ஒவ்வொரு போட்டிக்கும் அதிக முக்கியத்துவம் கொடுத்து கடினமாக உழைப்பதுதான் வெற்றிக்கு வழிகோலும் என நம்பிக்கையோடு கூறியுள்ளார்.

கடந்த மாத தொடக்கத்தில் ஷரபோவா பிரெஞ்சு ஓபன் இறுதிப் போட்டியில் சாரா எரானியை தோற்கடித்து பட்டம் வென்றார் என்பது குறிப்பிடத்தக்கது.


மேற்கிந்தியத் தீவுகளை வென்றது பங்களாதேஷ்

பங்களாதேஷுக்கு கிரிக்கெட் சுற்றுப்பயணம் மேற்கொண்டுள்ள மேற்கிந்தியத் தீவுகள் அணிக்கும் பங்களாதேஷ் அணிக்குமிடையிலான 5 போட்டிகள் கொண்ட ஒருநாள் சர்வதேசப் போட்டித் தொடரின் 2-வது ஒருநாள் சர்வதேசப் போட்டியில் பங்களாதேஷ் அணி 160 ஓட்டங்களால் இலகுவான வெற்றியைப் பெற்றுள்ளது.

குன்னாவில் இடம்பெற்ற இப்போட்டியில் நாணயச்சுழற்சியில் வெற்றி பெற்ற மேற்கிந்தியத் தீவுகள் அணி முதலில் களத்தடுப்பில் ஈடுபடத் தீர்மானித்தது.

இதன்படி முதலில் துடுப்பெடுத்தாடிய பங்களாதேஷ் அணி 50 ஓவர்களில் 6 விக்கெட்டுக்களை இழந்து 292 ஓட்டங்களைப் பெற்றது.

ஒரு கட்டத்தில் 2 விக்கெட்டுக்களை இழந்து 21 ஓட்டங்களைப் பெற்றிருந்த அவ்வணி, 3-வது விக்கெட்



நிலையை அடைந்தது. துடுப்பாட்டத்தில் பங்களாதேஷ் அணி சார்பாக அனமுல் ஹக் 120 ஓட்டங்

களையும் முஷ்டிக்குர் ரஹீம் 79 ஓட்டங்களையும் மொமினுல் ஹக் 31 ஓட்டங்களையும் பெற்றனர்.

பந்துவீச்சில் மேற்கிந்தியத் தீவுகள் அணி சார்பாக ரவி ரம் போல் 10 ஓவர்களில் 49 ஓட்டங்களுக்கு 5 விக்கெட்டுக்களையும், அன்டரே ரசல் ஒரு விக்கெட்டையும் கைப்பற்றினார்.

293 ஓட்டங்களை வெற்றியிலக்காகக் கொண்டு துடுப்பெடுத்தாடிய மேற்கிந்தியத் தீவுகள் அணி 31.1 ஓவர்களில் சகல விக்கெட்டுக்களையும் இழந்து 132 ஓட்டங்களை மாத்திரமே பெற்று 160 ஓட்டங்களால் தோல்வி அடைந்தது.

ஒரு கட்டத்தில் 2 விக்கெட்டுக்களை இழந்து 63 ஓட்டங்களுடன் காணப்பட்ட அவ்வணி அதன்பின்னர் விக்கெட்டுக்களைத் தொடர்ச்சியாக இழந்து தடுமாறியது.

துடுப்பாட்டத்தில் மேற்கிந்தியத் தீவுகள் அணி சார்பாக பரன் பிராவோ 28 ஓட்டங்களையும், கிரான் பொலார்ட் 25 ஓட்டங்களையும் பெற்றனர்.

பந்துவீச்சில் பங்களாதேஷ் அணி சார்பாக சொஹக் கஷி, அப்துர் ரஷாக் ஆகியோர் தலா 3 விக்கெட்டுக்களையும், மஷ்ரபி மோர்ஷா, நயீம் இஸ்லாம், மகமதுல்லா ஆகியோர் தலா ஒரு விக்கெட்டையும் கைப்பற்றினர்.

போட்டியின் நாயகனாக பங்களாதேஷ் அணியின் அனாமுல் ஹக் தெரிவானார். 5 போட்டிகள் கொண்ட இத்தொடரில் 2 போட்டிகளின் நிறைவில் பங்களாதேஷ் அணி 2-0 என்ற கணக்கில் முன்னிலை வகிக்கிறது.

பிரட்மேனின் சாதனையை சமன் செய்தார் ஜடேஜா



இதேபோல் ஒரே போட்டித் தொடரில் முச்சதம் அடித்த வீரர்களின் பட்டியலில் புகழ்பெற்ற கிரிக்கெட் வீரர் பிரட்மனுக்கு அடுத்த இடம் ஜடேஜாவுக்கு கிடைத்திருக்கிறது.

கடந்த 1935-36-ம் ஆண்டில் பிரட்மன் இந்தச் சாதனையை நிகழ்த்தியிருந்தார் என்பது குறிப்பிடத்தக்கது.

ஒரே போட்டித் தொடரில் இரட்டை முச்சதம் அடித்த பிரட்மன் போன்ற சாதனையாளர்களின் பட்டியலில் தற்போது ரவீந்திர ஜடேஜாவும் இணைந்துள்ளார். தற்போது நடைபெற்று வரும் ரஞ்சி தொடர் போட்டியில் செளராஷ்டிரா அணிக்காக ஜடேஜா விளையாடி வருகிறார்.

கடந்த மாதம் 12-ம் திகதி குஜராத் அணிக்கு எதிரான போட்டியில் 303 ஓட்டங்களை ஆட்டமிழக்காமல் குவித்தார்.

இந்நிலையில் நேற்றைய ரயில்வே அணிக்கு எதிரான போட்டியில் மீண்டும் முச்சதம் அடித்திருக்கிறார்.

இந்திய அணியில் முதல் தர போட்டிகளில் முச்சதம் அடித்த முதல் வீரர் ஜடேஜா என்பதும் குறிப்பிடத்தக்கது.

கைதான பல்கலை ...

இதேவேளை கைது செய்யப்பட்ட நான்கு மாணவர்களும் விசாரணை செய்யப்பட்டு வருவதாகவும், மூன்று தொடக்கம் ஏழு நாட்களுக்குள் அவர்களை விடுதலை செய்ய நடவடிக்கை எடுக்கப்படும் என குற்றத்தடுப்பு பிரிவு அதிகாரிகள் துணைவேந்தரிடம் உறுதி அளித்தனர்.

பல்கலைக்கழக மாணவர்களை விடுதலை செய்து பல்கலைக்கழக செயற்பாடுகள் ஒழுங்காக செயற்படுவதற்கு நடவடிக்கை எடுக்க வேண்டும் என துணைவேந்தர் தலைமையிலான குழுவினர் அங்கு கோரிக்கை விடுத்தனர்.

அதேவேளை மாணவர்களின் தினத்தில் பல்கலைக்கழகத்தில், அச்சிடப்பட்ட சுவர் ஒட்டிகள் ஒட்டப்பட்டமை தொடர்பிலேயே விசாரணைகள் இடம்பெறுவதாக அங்கிருந்து கிடைக்கும் தகவல்கள் தெரிவிக்கின்றன. (ந-4)

மாணவர்கள் ...

நிலையில் மேலும் பல மாணவர்களை கைது செய்து பொலிஸார் முயற்சித்து வருகின்றனர்.

இந்நிலையில் மேலதிகமாக தேடப்பட்டு வரும் மாணவர்களின் பெயர் விபரங்கள் பல்கலை நிர்வாகத்திடம் கையளிக்கப்பட வேண்டும்.

இவர்கள் விசாரணைக்குட்படுத்தப்பட வேண்டுமாயின் அது அவர்களின் பெற்றோர்கள் உடமாக அல்லது பல்கலை நிர்வாகத்தினரிடம் தெரியப்படுத்தல் வேண்டும்.

நள்ளிரவு வேளையில் வீடுகளிற்குச் சென்று அனைவரினையும் அச்சுறுத்தும் வகையில் பொலிஸார் செயற்படாமல் மாணவர்களின் விசாரணைக்குட்படுத்த வேண்டுமாயின் அதனை பெற்றோர்களுக்கோ பல்கலை நிர்வாகத்தினருக்கோ முதலில் தெரியப்படுத்தல் வேண்டும்.

அவர்களின் பாதுகாப்பு உறுதிப்படுத்தப்பட்டு மேலும் பல மாணவர்களின் கைது செய்வதனை நிறுத்தல் வேண்டும் என கோரிக்கை விடுக்கப்பட்டுள்ளதாக அவர் தெரிவித்தார். (ந-4)

கனடா மீண்டும் ...

கோரியிருந்தார். எனினும் எதிர்பார்க்கப்பட்டளவு மனித உரிமை நிலைமைகளில் மாற்றம் ஏற்படவில்லை என சுட்டிக்காட்டப்படுகிறது.

பிரதம நீதியரசருக்கு எதிராக நம்பிக்கையில்லா தீர்மானம் குறித்து கண் காணிக் கப்பட்டு வருவதாகக் குறிப்பிட்டுள்ளார். (ந-1)

காலவரையறையின்றி பரீட்சைகள் ஒத்திவைப்பு

(யாழ்ப்பாணம்)

யாழ்ப்பாணப் பல்கலைக்கழகத்தில் நடைபெற இருந்த கலைப்பீட பரீட்சைகள் யாவும் மாணவர்களின் வேண்டுகோளின் அடிப்படையில் காலவரையறையின்றி ஒத்திவைக்கப்பட்டுள்ளது.

யாழ்ப்பாண பல்கலைக்கழக வளாகத்தினுள் படையினர் அத்துமீறி நுழைந்தமை, அதைக் கண்டிக்கும் வகையில் நடத்தப்பட்ட ஆர்ப்பாட்டத்தின்போது மாணவர்கள் தாக்கப்பட்டமை, பல்கலைக்கழக மாணவர்கள் கைது செய்யப்பட்டமையோடு மாணவர்களின் பாதுகாப்பும் கேள்விக்குறியான நிலையில் விடுதிகளில் இருந்து மாணவர்கள் வெளியேறியுள்ளனர்.

இந்தச் சூழ்நிலையில் மாணவர்கள் பரீட்சைக்கு தோற்றமுடியாமல் போயுள்ளதுடன் அவர்களின் மனோநிலை பாதிக்கப்பட்டுள்ளது.

இந்த விடயம் தொடர்பில் பல்கலைக்கழக நிர்வாகம் அசமந்தப் போக்கை கடைப்பிடித்து வருவதால் இன்று நடைபெறவிருந்த பரீட்சையை ஒத்திவைக்குமாறு மாணவர்களால் கோரிக்கை விடுக்கப்பட்டதையடுத்து பரீட்சைகள் யாவும் ஒத்திவைக்கப்பட்டுள்ளது. (ந-1)

அவுஸ். பாதிரியார் தப்பிச்சென்றார்

(கொழும்பு)

சிறார்கள் மீதான பாலியல் வன்புணர்வுகள் தொடர்பில் சர்வதேச பொலிஸாரால் தேடப்பட்டபோது இலங்கையில் மறைந்திருந்ததாக கூறப்பட்ட அவுஸ்திரேலியர் இங்கிருந்து தப்பிச் சென்றுள்ளதாக தெரிவிக்கப்பட்டுள்ளது.

குடிவரவுத் துறை கட்டுப்பாட்டாளர் சூலா நந்த பெரேரா இந்தத் தகவலை உறுதிப்படுத்தியுள்ளார்.

கடந்த புதன்கிழமை பேனாட் மெக்ராட் என்ற குறித்த அவுஸ்திரேலியர், சிங்கப்பூர் வானூர்தி ஒன்றின் மூலம் வெளியேறியுள்ளார்.

இருந்தபோதும், மறுதினமே இது தொடர்பில் சும்மால் இத்தனை கண்டுபிடிக்க முடிந்ததாக அவர் குறிப்பிட்டுள்ளார்.

65 வயதான கத்தோலிக்க பாதிரியாரான அவுஸ்திரேலியருக்கு எதிராக கடந்த 5 மாதங்களுக்கு முன்னர் சிறுவர் வன்புணர்வு தொடர்பில் 500க்கும் மேற்பட்ட குற்றச்சாட்டுகள் சுமத்தப்பட்டுள்ளன.

இந்த நிலையில், நியூசிலாந்தில் வசித்து வந்த அவர், அங்கிருந்து தப்பிவந்து இலங்கையின் மலையகப் பகுதியொன்றில் தங்கியிருந்ததாக அதிகாரிகள் தெரிவித்துள்ளனர்.

மெக்ராத்துக்கு எதிராக ஓரினச் சேர்க்கை தொடர்பில் 30 குற்றச்சாட்டுகளும், 10 வயது முதல் 18 வயது வரையிலான ஆண் பிள்ளைகளுடன் வன்புணர்வில் ஈடுபட்டமை குறித்த 30 குற்றச்சாட்டுகளும், ஆசிரியைகளுடன் பாலியல் வன்புணர்வுகள் தொடர்பில் 102 குற்றச்சாட்டுகளும் சுமத்தப்பட்டுள்ளன. (ந-1)

மாணவர்கள் மீதான தாக்குதலால் ...

ஏற்கனவே உள்நாட்டுப் போரினாலும் பல்கலைக்கழக ஆசிரியர், இஊழியர், வேலை நிறுத்தங்களினாலும் பாதிக்கப்பட்ட தமிழ் பிரதேசத்தின் கல்வித் துறையும் மாணவர்களின் அத்தகைய நடவடிக்கையினால் மேலும் பாதிக்கப் படுவதையிட்டு வேதனை அடைகிறோம்.

மக்களின், மாணவரின் மனிதாபிமான உணர்வுகளும் மனித உரிமைகளும் ஜனநாயக அடிப்படை உரிமைகளும் மறுக்கப்பட்டு ஒடுக்கப்பட்டு இருக்கின்ற தமிழர் பிரதேசத்தில் இராணுவ ஆதிக்கம் தீவிரமடைந்துள்ள நிலைமைகளையே இராணுவத்தினர்தம் காவல்துறையினர்தம் இச் செயல் வெளிக்காட்டியுள்ளன.

27-ம் திகதி யாழ்ப்பாண பல்கலைக்கழகத்தினுள் யாருடைய அழைப்பின் பேரில், கட்டளையின் பேரில் இராணுவம் நுழைந்தது. இத்தனை வன்முறை அனர்த்தங்களையும் ஏற்படுத்தியது ஏன் என்பதுதான் முதற்கேள்வியாகும். இந்நிலைமை தொடர்பான மதிக்கக்கூடிய, பல்கலைக்கழகத்தில் அமைதியின்மை கலவரம் ஏற்பட்டால் பல்கலைக்கழக துணைவேந்தரின் அனுமதியுடனேயே காவல்துறையினர் சென்று தலையிடலாம். இந்த நடைமுறை பின்பற்றப்படவில்லை. ஆனால் அவ்வாறான ஒரு தேவை அங்கு ஏற்பட்டிருக்கவில்லை.

பல்கலைக்கழக மாணவர்களும் மாணவத் தலைவர்களும் எழுந்தமாதமாகக் கைது செய்யப்பட்டுள்ளனர். எங்கே கொண்டு செல்லப்படுகின்றார்கள். என்ன காரணத்திற்காக கைது செய்யப்படுகின்றார்கள் என்பதே கேள்வியாகும்? போர் முடிந்து மூன்றாண்டிலும் கூட எத்தனையோ ஆட்கடத்தல்கள், கொலைகள், காணாமல்போதல், கற்பழிப்பு முதலான வன்முறை களிற்கெதிராக முறைப்பாடுகள் இருந்தும் ஒரு வராவது கைது செய்யப்பட்டுத் தண்டிக்கப்படவில்லை.

புதிதாக இத்தகைய

வன்செயல்கள் அதிகரித்தேயுள்ளன. ஆனால் பல்கலைக்கழக மாணவர்கள் உடனடியாக கைது செய்யப் படுகிறார்கள். தமிழ் மக்களின் கல்வி வளம் மட்டுமல்ல இளம் சமுதாயத்தின் எதிர்காலமே கேள்விக்குறியாக்கப்படுகின்றன.

எனவே, மனித குலத்தின் தமிழ் மக்களின் வாழ்வுரிமையை, ஜனநாயக மற்றும் மனித உரிமைகளை மனிதாபிமான பண்பாட்டு உணர்வுகளைப் பேணிப்பாதுகாக்க வேண்டிய பொறுப்பும் கடப்பாடும் எமக்குண்டு என்பதை நிரூபிக்கக் கடமைப்பட்டுள்ளோம்.

யாழ்ப்பாண பல்கலைக்கழகத்தினுள் வலிந்து சென்று வன்முறையிலீடுபட்டு வரும் இராணுவ நடவடிக்கைகளை வன்மையாகக் கண்டிக்க வேண்டும். இத்தகைய ஜனநாயக விரோத செயற்பாடுகளை தடுத்து நிறுத்த வேண்டும். கைது செய்யப்பட்ட பல்கலைக்கழக மாணவர்கள் விடுதலை செய்யப்பட வேண்டும் என்பவற்றை வலியுறுத்தி நாம் ஜனநாயக ரீதியில் குரலெழுப்புவோம். கட்சி நலன்களிற்கு அப்பால் நாளை செவ்வாய்க் கிழமை நாம் காலை 10.00 மணிக்கு யாழ்ப்பாண கர மையத்தில் நாம் எல்லோரும் ஒன்றுசேர் உரத்துக் குரலெழுப்புவோம், வாருங்கள் என அழைக்கின்றோம் என்றுள்ளது. (ந)

இம்மாத இறுதி ...

தப்பட்டுள்ளது என பல்கலைக்கழக மாணவர்கள் ஆணைக்குழுவின் தலைவரான பேராசிரியர் காமினி சமரநாயக்க தெரிவித்தார். (ந-1)

சிவ சித்தர் குருகுலம்
EASY ENGLISH
விபரங்கள் + பெயர்பதிவு : 773 212 711

விரத்தியேக வகுப்புகள்
கணிதம் ஆங்கிலம்
K. யோகேந்திரன் பிரபல ஆசிரியர்
வகுப்பு : 9, 10, O/L

கிறிஸ்தர் சென்ரர் - நெல்லியடி
2012-12-09 ரூப 9.00
CAN வைத்தியசாலை அருகில்
ரொட்டியாலை, சுன்னாகம் 2012-12-03 ரூப 3.00
நெசவுசாலை வீதி - தெல்லிப்பளை
2012-12-09 ரூப 4.00
அம்மன் கோவிலடி கல்வியாங்காடு
2012-12-05 ரூப 5.00

கிறிஸ்தர் சென்ரர்
நெல்லியடி கொழும்பில் வங்கி அருகாமை
புதிய கல்வி ஆண்டு 2013

தரம் 5, 9, 10, O/L ஆகிய வகுப்புகள்
ஆரம்பம் 2012-12-09 ரூப. 9.00 (காமிநி)
Note :
12ம் திகதிக்கு முன் அனுமதிக்கவைப்பெறும் மாணவர்களுக்கு அனுமதிக்கப்பட்டமை அறிவிக்கப்பட்டது. (C-1663)

தொடர்பு : 077 5133990
மிகவிரைவில் A/L Day Class ஆரம்பம்

கிறிஸ்தர் சென்ரர்
திக்கம் - சந்தை அருகாமை
புதிய கல்வி ஆண்டு 2013

தரம் 3, 4, 5, 6, 7, 8, 9, 10, O/L வரை
ஆரம்பம் 2012-12-05 ரூப. 3.30 (புதன்)
தொடர்பு : 077 5133990

அனுமதிக்கவை முன்கூட்டியே பெறவும்

Required Preschool Teacher Trainer
Applications are invited from female Candidates who are having Preschool teacher training with experience to be a trainer.

Good Salary for the right Candidates
Last date of submission of application along with C.V. & Photocopies of Certificates is 5th of December 2012.
The Manager,
AHead Preschool & Day Care
No. 10 A, Wyman Road, Nallur, Jaffna.
e.mail : aheadtrust@yahoo.com
Tel : +94 21 320 2545 (1083)

ALLIANCE FRANCAISE DE JAFFNA
யாழ்ப்பிரஞ்சு நட்புறவுக் கழகம்
The Only Official Centre for French Language in Jaffna
பிரஞ்சு மொழியை பிரஞ்சு முறையில் கற்றுக்கொள்ளுங்கள்
Alliance Francaise de Paris ஆலும் இலங்கையிலுள்ள French Embassy ஆலும் அங்கீகரிக்கப்பட்ட யாழ்ப்பாணத்திலுள்ள ஒரே ஒரு பிரஞ்சு மொழிக் கல்வி நிறுவனம் Alliance Francaise De Jaffna மட்டுமே. சர்வதேச தரம் வாய்ந்த Alliance Francaise De Jaffna இல் France மற்றும் பிரெஞ்சு பேசப்படும் நாடுகளுக்கு செல்வோர் மாணவர்கள் மற்றும் மொழி ஆர்வமுள்ளோர் யாவரும் கற்றுக் கொள்கிறார்கள்.
வகுப்புகள்: சனி, குாயிறுகளில்
புதிய பிரிவுகள் மிக விரைவில் ஆரம்பமாகின்றன. உடல் பதிவுகளை மேற்கொள்ளவும்.
61 Kachcheri - Nallur Road, Jaffna. Phone : 021 222 8093
E-mail: alliancejaffna@yahoo.com
(ருக்கள் விடயம் கச்சேரி 61, நல்லூர், யாழ்ப்பாணம். தொலைபேசி: 021 222 8093)